

● ગ્રામ પંચાયતોને સ્વર્ણમ પુરસ્કારો એનાયત ● પ્રાથમિક શિક્ષણમાં ગુણાત્મક પરિવર્તન માટેનું અભિયાન - ગુણોત્સવ ● વંચિતોને હાથો હાથ સહાય



સદ્ભાવના
વિશેષાંક

ગુજરાતમાં સદ્ભાવનાની શક્તિનો સાક્ષાત્કાર

“ ગુજરાતનું
સદ્ભાવના મિશન
આખા દેશમાં
એકતાથી વિકાસનો
પથ બતાવી રહ્યું છે.

- શ્રી નરેન્દ્રભાઈ મોદી





વર્ષ : ૫૧ ■ અંક : ૨૩ ■ તા. ૧-૧૨-૨૦૧૧

તંત્રી : વિ. ચિરુગલ

સંપાદક : અરવિંદ પટેલ

કાર્યવાહક સંપાદક : પુલક ત્રિવેદી

સહ સંપાદક : પલ્લવ પટેલ, તુષાર જોષી

ઉપસહ સંપાદક : શિરીન ચૈયદ, મનીષા સોલંકી

કલા નિર્દેશક : જરમીન દવે

વિતરણ : શરદ બુબડીયા,

જયેશ દવે

- લવાજમ સ્વીકારવા કોઈ ખાનગી વ્યક્તિ કે સંસ્થાને એજન્સી આપી નથી.
- રાજ્ય સરકારના સત્તાવાર અહેવાલો સિવાય આ સામયિકમાં પ્રસિદ્ધ થતા અન્ય લેખોમાં વ્યક્ત થયેલા વિચારો સાથે રાજ્ય સરકાર સંમત છે જ, એમ માનવું નહીં.

લવાજમ નીચેના સ્થળોએ સ્વીકારાય છે :

- માહિતી કમિશનરશ્રીની કચેરી, બ્લોક નં. ૭, ડૉ. જીવરાજ મહેતા ભવન, ગાંધીનગર - ૩૮૨૦૧૦.
- જિલ્લા મથકોએ આવેલી માહિતી કમિશનરશ્રીની કચેરીઓ તથા માહિતી કેન્દ્રો.
- સંપર્ક અધિકારીની કચેરી, ગુજરાત સરકાર, ખેતાન ભવન, પહેલા માળે, ૧૯૮, જે. તાતા માર્ગ, રીદ્ઝ હોટલ સામે, ચર્ચગેટ, મુંબઈ - ૪૦૦૦૨૦.

વાર્ષિક લવાજમ : ₹ ૫૦-૦૦

તંત્રી વિભાગ

‘ગુજરાત’ પાક્ષિક કાર્યાલય,
માહિતી કમિશનરશ્રીની કચેરી, ગુજરાત રાજ્ય,
બ્લોક નં. ૭/૨, ડૉ. જીવરાજ મહેતા ભવન,
ગાંધીનગર - ૩૮૨૦૧૦.

ફોન : ૦૭૯-૨૩૨૫૪૪૧૨

ફેક્સ : ૦૭૯-૨૩૨૫૪૪૧૫

વિતરણ વિભાગ

ફોન : ૦૭૯-૨૩૨૫૩૪૪૨

વેબસાઇટ

<http://www.gujaratinformation.net>

ઈ-મેઇલ એડ્રેસ

gujaratmagazine@gmail.com

માહિતી ખાતું, ગુજરાત રાજ્ય, ગાંધીનગર દ્વારા પ્રકાશિત અને
સાહિત્ય મુદ્રણાલય પ્રા. લિ. અમદાવાદ દ્વારા મુદ્રિત



શબ્દશ:

સદ્ભાવના એ વિકાસની પહેલી આવશ્યકતા છે અને સરકારનો પહેલો મંત્ર છે, સૌનો સાથ- સૌનો વિકાસ કરવો હોય તો સૌનો સાથ આવશ્યક છે, સદ્ભાવના મિશનનો આ જ ઉદ્દેશ છે.

- સદ્ભાવના એ જ વિકાસની શક્તિ છે એવું છ કરોડ ગુજરાતીઓએ સામર્થ્યવાન વિકાસ કરીને દુનિયાને બતાવી દીધું છે.
- ગુજરાતનો આ વિકાસ કઈ રીતે, કઈ તાકાતથી આટલી ઊંચાઈ ઉપર પહોંચ્યો તે દુનિયા અને દેશને ડંકાની ચોટ ઉપર કહેવું છે કે આ વિકાસના મૂળમાં દશ વર્ષમાં ગુજરાતના લોકોએ સદ્ભાવના, એકતા, ભાઈચારો મજબૂત કર્યા છે તે છે. આ રહસ્ય સમજાવવા હું જિલ્લે જિલ્લે એક દિવસના અનશન ઉપર ઉતરું છું.
- ગુજરાતે વિકાસની રાજનીતિ અને સદ્ભાવનાની એકતા શક્તિથી વિકાસના નવા માપદંડ પ્રસ્થાપિત કર્યા છે.
- ગુજરાત સદ્ભાવનાની શક્તિથી વિકાસની પ્રયોગભૂમિ બની ગયું છે. સદ્ભાવના મિશન આખા દેશમાં એકતા અને ભાઈચારાથી વિકાસનો પથ બની રહેવાનું છે.
- સદ્ભાવનાથી સમાજની સંવેદના પ્રગટાવવા માટેનું મારું આ અભિયાન રાજનૈતિક આંદોલન નથી, સામાજિક અભિયાન છે. મારે ગામ આખાને સંકલ્પબદ્ધ બનાવવો છે કે ગામને ગરીબી, બેકારી, કુપોષણથી મુક્ત કરવા લોકતંત્રથી પ્રત્યેક ગામ, પ્રત્યેક સમાજ સામર્થ્યવાન કેમ ના બને ?

(મુખ્યમંત્રીશ્રીના સદ્ભાવના મિશનના વક્તવ્યમાંથી...)



સદ્ભાવનાની સુવાસ

૧૦ પાટણ

૧૪ બોડેલી

૧૮ ભચાઉ

૨૨ પોરબંદર

૨૬ સોનગઢ



૦૬

સ્વર્ણિમ પુરસ્કાર પ્રદાન સમારોહ-ગ્રામ પંચાયત સ્પર્ધાઓના પુરસ્કારો એનાયત કરવાનો ઐતિહાસિક સમારોહ સંપન્ન



૩૦



૪૨



૩૨

પ્રાથમિક શિક્ષણમાં ગુણાત્મક પરિવર્તન માટેનું અભિયાન-ગુણોત્સવ

૩૦ સમર્થન

તિથી ભોજન દ્વારા સદ્ભાવના મિશનને સમર્થન - આર. પી. કિશ્વચન

૩૧ સુવિધા

શહેરી ગરીબોને મળ્યું 'ઘરનું ઘર'

૩૮ વ્યાપાર-વિકાસ

રીનના વેપાર ઊદ્યોગને વિકાસમાં ભાગીદાર બનવા ભાવભર્યું નિમંત્રણ

૪૦ અભિયાન

રાજ્યમાં ભાવિ પેઢીને તંદુરસ્ત બનાવવા શાળા આરોગ્ય તપાસણી કાર્યક્રમનો આરંભ

૪૨ પરિણામ

ગરીબ કલ્યાણ મેળા એટલે વંચિતોને હાથો હાથ સહાય

૪૫ દાયિત્વ

નવપ્રશિક્ષિત ૫૩૦ પોલીસ સબ ઇન્સ્પેક્ટરોની શાનદાર દિક્ષાન્ત પટેડ

૪૭ તર્પણ

સિદ્ધપુરમાં માતૃવંદના મહોત્સવ

૪૮ નિમણૂક

ગુજરાતની ITમાં ૨૪૭૭ સુપરવાઇઝર્સ ઇન્ટરક્ટર્સની નિમણૂક

૩ સમયના હસ્તાક્ષર

- વિષ્ણુ પંડ્યા

૪ ગુર્જર ગરિમા

- દિનેશ દેસાઈ

૩૬ સમાચાર વિશેષ

સદ્ભાવના મિશન : ગઘકાલે અને આજે

આજકાલ સદ્ભાવના અભિયાન ચાલે છે. તેને “મિશન” કહેવું હોય તો તેનો ગુજરાતી શબ્દાર્થ - “સેવાવ્રત” કરવો પડે. કારણ, તેમાં એક તરફ તો પ્રજાકીય કલ્યાણની સેવાનો અંદાજ છે અને તેની સાથે જ તે વ્રત છે - સંકલ્પ સાથે જોડાયેલી ખેવના ! તેમાંથી સરજાતા “સેવાવ્રત” શબ્દનો સદ્ભાવનાથી સાથેનો સંગાથ, એકલો પ્રારંભિક અક્ષરની સમાનતા પૂરતો નથી, તેના મૂળમાં પડેલી ભાવનાનો યે છે !

સદ્ભાવના એક સેવાવ્રત છે અને અભિયાન પણ છે. અભિયાન ને તમે “મૂવમેન્ટ” તો કહી શકો પણ “એજેક્ટેશન” નહીં ! કોઈ કહી શકે જનાંદોલનનો એક અંશ મુખ્યમંત્રીએ આ કાર્યક્રમમાં એટલા માટે ય સહજપણે ઉમેર્યો છે કે તે પોતે જનાંદોલનનું પરિણામ બનીને સાર્વજનિક જીવનમાં આગળ વધ્યા છે. ભૂતકાળમાં તેમણે - રાષ્ટ્રીય સ્વયંસેવક

સંઘના પ્રચારક તરીકે, જનસંઘના સંગઠનમંત્રી તરીકે અને પછી ભારતીય જનતા પાર્ટીમાં - એમ ત્રણેક ભૂમિકાએ ગુજરાતનાં જન આંદોલનોનું નિરીક્ષણ કર્યું છે, સહભાગી બન્યા છે. ૧૯૭૫-૭૬માં ભારતીય સમાજ પર આવી પડેલી આંતરિક કટોકટી અને પ્રિ સેન્સરશિપના આઘાત સામે લડવાનું ભૂગર્ભ આંદોલન કરનારાઓમાં તેમણે મહત્વનો ભાગ ભજવ્યો હતો.

આ દૃષ્ટિએ સદ્ભાવના મિશનનું મૂલ્યાંકન ગુજરાતના વિચારકો, રાજકીય વિશ્લેષકો અને પત્રકારોને માટે રસપ્રદ થઈ પડે. અમદાવાદમાં પહેલીવાર અનશનપૂર્વકનાં કાર્યક્રમની શરૂઆત કરતાં તેમણે કહ્યું હતું



**સંવાદ, સામંજસ્ય, અને સંવેદના -
ગુજરાતીના લોહીમાં છે. તે સંઘર્ષ કરે તો યે
તેનો ઉદ્દેશ તો સદ્ભાવનાયુક્ત સમાજની
રચનાનો જ હોય છે.**

કે, આ કોઈ રાજકીય આંદોલન નથી, ન તેનો એવો હેતુ છે. આ તો છેલ્લા દસ વર્ષમાં સદ્ભાવનાપૂર્વક ગુજરાતે વિકાસ તરફ આગેકદમ માંડ્યા તેને અધિક પ્રભાવી બનાવવા માટેનું અભિયાન છે. તે સર્વજન સમાવેશક છે.

આપણી સામાજિક પરંપરા તો એવી દેખાય છે કે માણસ કેટલાક વર્ગ કે સમુદાયનો જ વિચાર કરે છે. રાજનીતિ પણ તેના આધારે ચાલે છે અને દોડવા મથે છે. પરંતુ ભારતીય સંસ્કારપદ્ધતિ તો સર્વે સંતુના નિરામયાની છે, સર્વ

જન સુખાય એ જ “સર્વે સુખિનો ભવંતુ !” આમાં તમે “બહુજન કલ્યાણ” કે “અલ્પ જન કલ્યાણ”ની વાત કરો તો તે વિભાજનની નિશાની બનતાં વાર નથી લાગતી. શ્રેષ્ઠ શાસનનો ઉદ્દેશ મહેલાત અને ઝુંપડામાં રહેતા નાગરિકના સુખદુઃખની ચિંતા કરીને, સમભાવયુક્ત અમલીકરણનો છે આ વાક્ય

રાજા ધનાનંદની સામે રણે ચઢેલા પાટલીપુત્રના શિક્ષક વિષ્ણુગુપ્ત કૌટિલ્ય - એટલે કે ચાણક્યનું છે, આજેય તમે જો લોકતંત્રને વધુ સુદૃઢ અને તંદુરસ્ત કરવા માગતા હો તો આ રાજનીતિને અનુસરવી પડે.

સદ્ભાવનાનો મર્મ આ છે અને ગુજરાત તેની યશસ્વી પરંપરા સાથે અસ્તિત્વમાં છે. સંવાદ, સામંજસ્ય, અને સંવેદના - ગુજરાતીના લોહીમાં છે. તે સંઘર્ષ કરે તો યે તેનો ઉદ્દેશ તો સદ્ભાવનાયુક્ત સમાજની રચનાનો જ હોય છે. દોઢ લાખ વર્ષે પૂર્વે પ્રારંભાયેલી સિંધુ - સંસ્કૃતિથી માંડીને એકવીસમી સદીના આ બીજા દશક સુધીની યાત્રામાં સદ્ભાવનાના કેટલા બધા કીર્તિસ્તંભો છે. દ્રારિકાધીશ શ્રી કૃષ્ણે સમગ્ર વિશ્વમાં ઐક્ય માટે સુશાસન કર્યું, દેશે વિદેશે પરિભ્રમણો થયાં, લોથલે ચાર વાર વિનાશમાંથી નિર્માણ કર્યું, પારસી અને અન્ય વિવિધ કોમો સમુદાયોનો સમાવેશ થયો. ઈરાનના મગ બ્રાહ્મણો અને તેની સૂર્યોપાસના આજેય દ્રારિકા / ઓખા વિસ્તારમાં અસ્તિત્વમાં છે. છેક ગ્રીક પ્રજાનો વારસો ઝાલાવાડમાં ખૂમારીપૂર્વક જીવે છે અને આફ્રિકાનું સીદી સમુદાયની સંસ્કૃતિનો ધમધમાટ તેના ધમાલ નૃત્યમાં આજેય અનુભવાય છે.

ગુજરાત - વેરાવળથી વલસાડ, દાહોદથી દ્રારિકા - સદ્ભાવનાના સાંસ્કૃતિક ક્ષેત્રમાં પળોટાયાનેય હજારો વર્ષ થયાં. સ્વતંત્રતા પછી, ૧૯૬૦માં ગુજરાત રાજ્યની રચનામાં ૫૦ વર્ષ પછીની આજ સુધીની રાજકીય અને પ્રજાકીય દડમજલના ઘણા બધા પરિણામો અને બોધપાઠો છે. ગુજરાતના મુખ્યપ્રધાને આરંભેલી સદ્ભાવના યાત્રાને ખરા અર્થમાં સફળતા મળે એવી શુભેચ્છા આપવી કોને ના ગમે ! મહત્વની વાત તો એ છે કે તેમાં સમગ્ર વહીવટી તંત્ર પણ સામેલ થયું છે.

ભાઈચારો, એખલાસ, શાંતિ, સૌહાર્દ, સદ્ભાવના અને વિકાસ

ગાંધીજી કહેતા કે, ‘કાન્તિ એક રાતમાં આવતી નથી. કોઈ પણ પરિવર્તન ધીમું, મક્કમ ગતિનું અને લાંબા ગાળાનું હોઈ શકે છે.’ અમેરિકના ૧૬મા રાષ્ટ્રપ્રમુખ અબ્રાહમ લિંકન (૧૮૦૮-૧૮૬૫) કહે છે કે ‘કોઈ પણ દેશ કે પ્રદેશનો સર્વાંગી વિકાસ સહુને સાથે લઈને ચાલવાથી જ વધુ આસાનીથી અને સુનિયોજિતરૂપે થઈ શકે છે. દેશ માટે પણ સમાજ અને સમુહનો એ રીતે ઘણો બધો મોટો ફાળો હોય છે. સવાલ માત્ર એટલો જ છે કે, તમારે પ્રજાને સાથે લેવી રહી અને વિશ્વાસમાં લેવી રહી. પ્રજાને લાગવું જોઈએ કે, આ કામ અમારું સૌનું અને સહિયારું છે.’ બંધારણીય, લશ્કરી અને નૈતિક કાન્તિના સમયગાળામાંથી અમેરિકા પસાર થઈ રહ્યું હતું ત્યારે અબ્રાહમ લિંકનના નેતૃત્વમાં જ નાગરિક કાન્તિ થઈ હતી. એ વેળાએ તેઓએ જ સમગ્ર દેશ અને દુનિયાને એક નવો રાહ ચિંધ્યો હતો. જનશક્તિના ચમત્કારની આ વાત છે.

આધુનિક અમેરિકન સ્વાતંત્ર્યવાદના પ્રણેતા અને ગાંધી માર્ગે ચાલનાર, રંગભેદ વિરોધી ચળવળના પુરસ્કર્તા માર્ટિન લ્યુથર કિંગ (૧૯૨૯-૧૯૬૮)નું પણ કહેવું છે કે, ‘સંઘશક્તિ વિના કોઈ પણ દેશ ગતિ-પ્રગતિ સાધી શકે નહીં. પરંતુ આ માટે પ્રત્યેક પ્રજાજને એકમતી સાધવી રહી. એટલું જ નહીં, પોતાના નેતામાં અતૂટ વિશ્વાસ પણ કેળવવો જ રહ્યો.’ અમેરિકામાં નાગરિક હક્કોની જાગૃતિ અને રક્ષણ માટે પોતે આપેલા શ્રેષ્ઠ પ્રદાન બદલ તેઓ અમેરિકન પ્રજાનાં હૃદયમાં એક સ્થાયી છાપ છોડી ગયા છે.

કોઈ પણ બાબતને જોવાના દષ્ટિકોણમાં બદલાવ લાવો એ પણ સદ્ભાવના જ છે. અર્ધો ગ્લાસ પાણી ભરેલા ગ્લાસને જોઈને કોઈ કહેશે કે ગ્લાસ અર્ધો ખાલી છે. આ નકારાત્મકતાની વાત છે. હકારાત્મકતા તો એ છે કે ગ્લાસ અર્ધો ભરેલો છે. હિન્દુસ્તાનના વિકાસનો રાજમાર્ગ ગુજરાતમાં થઈને પસાર થાય છે. આ છે વિકાસનું વિઝન અને વિકાસ માટેની સદ્ભાવના.

આ તો માત્ર દષ્ટિકોણ બદલવાની વાત છે. આજે પરિસ્થિતિ એવી છે કે દેશના વિકાસની વાત કરતી વખતે ગુજરાતના વિકાસની ચર્ચા પહેલાં કરવી જ પડે. વિરોધીઓ પણ એ વાત હવે બરાબર જાણે છે કે ગુજરાતના વિકાસની હવે અવગણના થઈ શકે એમ નથી. કોઈ પણ કાર્ય એક વ્યક્તિથી ના થઈ શકે. સૌનો સાથ અને સૌનો વિકાસ એ જ ધ્યેયમંત્ર રાખીને ગુજરાતમાં વિકાસનો રાજમાર્ગ કંડારવામાં આવ્યો છે.

ગુજરાતના ૧૮,૫૩૯ ગામડા પૈકી ૮૯ ટકા ગામોને પાકી સડકથી જોડવામાં આવેલા છે. બાકી રહેલા એક ટકા ગામોને પણ પાકા રસ્તા બાંધી આપવાની કામગીરી પ્રગતિમાં જ છે. કેન્દ્ર સરકારે તો ‘પ્રધાનમંત્રી

ગ્રામસડક યોજના’ હેઠળ દેશના તમામ ગામોને પાકી સડકથી સને ૨૦૨૧-૨૨ સુધીમાં એટલે કે હજુ ૧૦ વર્ષ પછી જોડવાની યોજના બનાવી છે. પરંતુ ગુજરાત આ બાબતમાં પણ એક કદમ નહીં, એક દસકો આગળ છે. ગુજરાત સરકારે આ માટે બજેટમાં કરોડો રૂપિયા ફાળવ્યા છે. આ છે સદ્ભાવના. ગુજરાતનું કોઈ પણ ગામ વિકાસનાં મીઠાં ફળ ખાવાથી વંચિત ના રહી જાય એ હેતુ અહીં પરિપૂર્ણ થયેલો જોઈ શકાય છે. અન્ય રાજ્યોમાંથી આવનારા મુલાકાતીઓ પણ એ વાત તો કબૂલ કરે છે કે અન્ય રાજ્યમાં જે સ્ટેટ હાઈવે છે, એવા રસ્તાઓ તો ગુજરાતમાં ગામડે-ગામડે જોવા મળે છે. આ છે અમારી સદ્ભાવના.

ગુજરાતના આ તમામ ૧૮,૫૩૯ ગામોને ૨૪ કલાક ઘરેલુ વીજપુરવઠો (ડોમેસ્ટિક સપ્લાય) અને ૧૪ કલાક ખેતીલાયક વીજપુરવઠો (એગ્રીકલ્ચરલ સપ્લાય) મળી રહે છે. એક સમય એવો પણ હતો કે જ્યારે ગુજરાતના ગામડામાં વીજળી વેરણ થાય એ કાયમી સમસ્યા હતી. આજે વીજળી ચાલી જાય એ વાત જ ભૂતકાળ બની ગઈ છે. આ છે રાજ્ય સરકારની ‘જ્યોતિગ્રામ યોજના’નો ચમત્કાર. આ છે સદ્ભાવના.

સમગ્ર દેશમાં આ સૌથી વિશાળ ઓ.એફ.સી. નેટવર્ક છે. કોઈ રાજ્ય સરકારની માલિકીનું આવું વાઈડ એરિયા નેટવર્ક હોય એવું એશિયા-પેસિફિક પ્રદેશમાં ગુજરાત એક માત્ર રાજ્ય છે.

વીજક્ષેત્રે રાજ્યને પગભર બનાવવાના હેતુથી દેશમાં સૌપ્રથમ ગુજરાતમાં પાટણ નજીક ‘સોલર સિટી’નું નિર્માણ કરવામાં આવ્યું છે.

પ્રવર્તમાન સરકારે નવી પેઢીના યોગ-ક્ષેમની ચિંતા પણ કરી છે. રાજ્યનું કોઈ પણ બાળક ભણ્યા વિનાનું ના રહી જાય એની કાળજી પણ લેવામાં આવી છે. આથી જ ગુજરાતનો ડ્રોપ-આઉટ રેશિયો ન્યુનતમ કરી શકાયો છે અને સાક્ષરતાનો દર પણ રાષ્ટ્રીય સરેરાશ કરતાં ઊંચો લઈ જઈ શકાયો છે.

તમે કલ્પના તો કરો કે, આઝાદ ભારતમાં કોઈ રાજ્યના મુખ્ય મંત્રીશ્રીએ આ પહેલાં ક્યારેય એક ભિક્ષુક બનીને કન્યાકેળવણી માટે આવી કોઈ યાચના કરી છે! ગુજરાતના મુખ્ય મંત્રી શ્રી નરેન્દ્ર મોદીએ કન્યાકેળવણી માટે માત્ર રૂબેરૂ ચલાવી છે, એટલું જ નહીં શાળા પ્રવેશોત્સવ વેળા ગુજરાતના ગામેગામ ને ઘરે-ઘરે જઈને તેઓ મા-બાપને કહે છે કે ‘હા, હું ભિક્ષુક છું. ભિક્ષામાં મને દીકરીને ભણાવવાનું વચન આપો.’

ઈન્ફોર્મેશન ટેકનોલોજીની બાબતમાં પણ ગુજરાતે નવા આયામો સિદ્ધ કરી બતાવ્યા છે. ગુજરાત પાસે ૫૦,૦૦૦ કિ.મી.થી વધુ વ્યાપ ધરાવતું

ઑપ્ટિક ફાઈબર કેબલ (ઓ.એફ.સી.) નેટવર્ક છે. સમગ્ર દેશમાં આ સૌથી વિશાળ ઓ.એફ.સી. નેટવર્ક છે. કોઈ રાજ્ય સરકારની માલિકીનું આવું વાઈડ એરિયા નેટવર્ક હોય એવું એશિયા-પેસિફિક પ્રદેશમાં ગુજરાત એક માત્ર રાજ્ય છે. જ્યારે સમગ્ર વિશ્વમાં બીજા ક્રમનું આવું વિશાળ આઈ.પી. આધારિત આઈ.સી.ટી. નેટવર્ક ગુજરાત પાસે છે. આ વાઈડ એરિયા નેટવર્ક ૧૨,૦૦૦ નોડ્સ દ્વારા રાજ્યના તમામ ૨૬ જિલ્લા અને ૨૨૫ તાલુકા સાથે જોડાણ. રાજ્યમાં ઈન્ટરનેટ યુઝર્સની સંખ્યા ૧૦ લાખ ઉપર છે કે, જે હજુ પણ વધતી જ રહે છે. ગુજરાતના તમામ જિલ્લા-તાલુકાઓને બ્રોડબેન્ડ ઈન્ટરનેટ કનેક્ટિવિટીથી સાંકળી લેવામાં આવ્યા છે. આ કનેક્ટિવિટીનો મહત્તમ ઉપયોગ કરીને રાજ્ય સરકારે નાગરિકોને વધુ બહેતર સેવાઓ આપવાના એક મહત્વનું કદમ એટલે ‘આપણો તાલુકો - વાયબ્રન્ટ તાલુકો’ (એ.ટી.વી.ટી.) યોજના. વહીવટી પારદર્શિતા અને સરકારી કામગીરીમાં ઝડપ તથા પરિણામલક્ષિતા લાવવાના ઉમદા આશય સાથે શરૂ કરાયેલી આ યોજનાથી નાગરિકલક્ષી કામગીરીમાં ઝડપ આવી છે. એટલું જ નહીં, નાના-સામાન્ય કામો માટે પણ પાટનગર ગાંધીનગર સુધીના ધક્કા ખાવામાંથી નાગરિકોને મુક્તિ મળી ગઈ છે.

રાજ્ય સરકારે ગુજરાતના તમામ જિલ્લા-તાલુકાઓને સાંકળતી બ્રોડબેન્ડ ઈન્ટરનેટ કનેક્ટિવિટીની સુવિધાનો પણ બહેતર ઉપયોગ કર્યો છે. જે મુજબ રાજ્ય સરકારે મુખ્ય મંત્રીશ્રીના દષ્ટિવંત આયોજન અને જનભાગીદારીને સાંકળીને ‘વન ડે ગવર્નન્સ-ઈ ગવર્નન્સ’ પ્રોજેક્ટ પણ સફળતાપૂર્વક અમલમાં મૂકેલો છે. વન ડે ગવર્નન્સ પ્રોજેક્ટમાં નાગરિકોને જન્મ-મરણના દાખલા, જમીન-મકાન અંગેના કાગળો-દસ્તાવેજો, સરકારી દફતરે નોંધણી, માન્યતા વગેરે ૩૨ પ્રકારની કામગીરી માત્ર એક જ દિવસમાં કરી આપવામાં આવે છે. આ છે વિકાસ માટેની સદ્ભાવના.

દેશના કોઈ રાજ્યના મુખ્યમંત્રીશ્રી પોતાની પ્રજા માટે મહિનામાં બે દિવસ લોકદરબાર ભરે છે ? એ સવાલનો જવાબ ‘ના’માં જ મળશે. ગુજરાતમાં મુખ્ય મંત્રી શ્રી નરેન્દ્રભાઈ મોદીએ ઈ-ગવર્નન્સ ટેકનોલોજીની મદદથી દર મહિનાના છેલ્લા બુધવાર અને ગુરુવારે ‘સ્વાગત ઓનલાઈન - ફરિયાદ નિવારણ કાર્યક્રમ’ શરૂ કર્યો છે. સ્વાગત ઓનલાઈન કાર્યક્રમમાં ગુજરાતના કોઈ પણ ખૂણેથી કોઈ પણ નાગરિક પોતાની ફરિયાદ ઓનલાઈન, સીધી જ મુખ્યમંત્રીશ્રી સમક્ષ રજૂ કરી શકે છે અને પ્રજાની ફરિયાદનો ત્વરિત-તાત્કાલીક ઉકેલ લાવવામાં આવે છે. આ છે રાજ્ય સરકારની પ્રજા પ્રત્યેની નિસબત અને પરિણામલક્ષિતા. (‘સ્વાગત ઓનલાઈન - ફરિયાદ નિવારણ કાર્યક્રમ’ ચાર સ્તરીય છે. (૧)ગ્રામ સ્વાગત (૨)તાલુકા સ્વાગત (૩) જિલ્લા સ્વાગત અને (૪) રાજ્ય

સ્વાગત)

દેશના વિકાસમાં ગુજરાતના વિકાસનું યોગદાન પણ રહેલું છે. ગુજરાતની સક્ષમતા અને સાહસિકતાનું બીજું નામ એટલે દેશનો સૌથી લાંબો અને સૌથી વિશાળ એવો ૧,૬૭૮ કિ.મી.નો દરિયાકિનારો. આથી જ પશ્ચિમ ભારતમાં વ્યૂહાત્મક સ્થાન ધરાવતું ગુજરાત આજે ગ્લોબલ ઈકોનોમિક સુપર પાવર બની ગયું છે. આ દરિયાઈ માર્ગની ઉપયોગિતાને લઈને ગુજરાત દુનિયાભરના તમામ મહત્વના દેશો સાથે વ્યાપારિક જોડાણ ધરાવતું થયું છે. વિશ્વની સૌથી મોટી ઓઈલ રિફાઈનરી ગુજરાતમાં કોયલી (જિ.ભરૂચ)માં છે. વિશ્વનું સૌથી વિશાળ શિપબ્રેકિંગ યાર્ડ ગુજરાતમાં અલંગ (જિ. ભાવનગર)માં છે. દેશનું એક માત્ર લિકવિડ કેમિકલ પોર્ટ ટર્મિનલ ગુજરાતમાં દહેજ બંદરે આવેલું છે. દેશના ત્રણ લિક્વિફાઈડ નેચરલ ગેસ (એલ.એન.જી.) ટર્મિનલ પૈકી બે ગુજરાતમાં દહેજ અને હજીરા ખાતે આવેલા છે. એટલું જ નહીં, પીપાવાવ પોર્ટ અને મુંદ્રા પોર્ટ ખાતે વધુ બે એલ.એન.જી. ટર્મિનલ માટેનો પ્રસ્તાવ મૂકવામાં આવેલો છે. દેશમાં એક માત્ર ગુજરાતમાં જ ૨,૨૦૦ કિ.મી. લંબાઈની રાજ્યવ્યાપી ગેસગ્રીડ લાઈન નાખવામાં આવેલી છે.

રિઝર્વ બેન્ક ઓફ ઈન્ડિયાના અહેવાલ અનુસાર ૨૦૦૧થી ૨૦૧૧ના દસકા દરમિયાન દેશમાં થયેલા બેન્ક ધિરાણ પૈકી સરેરાશ ૨૬ ટકા બેન્કધિરાણ ગુજરાતમાં થયું છે. જ્યારે વિશ્વના સૌથી ઝડપથી વિકાસ પામી રહેલા શહેરોમાં ગુજરાતનું આર્થિક પાટનગર અમદાવાદ ત્રીજા ક્રમે આવે છે, તો દેશનું સૌથી ઝડપથી વિકાસ કરી રહેલું શહેર ગુજરાતનું સુરત છે.

દેશમાં સૌથી ઊંચા આર્થિક વિકાસ દર ૧૦.૭ ટકા અને કૃષિવિકાસ દર ૧૧.૩ ટકા સાથે ગુજરાત મોખરે છે. જ્યારે સને ૨૦૦૧થી ૨૦૧૧ના એક દસકાનો ગુજરાતનો સરેરાશ કૃષિવિકાસ દર ૧૦.૮૭ ટકા નોંધાયેલો છે. મુખ્ય મંત્રી શ્રી નરેન્દ્ર મોદી આથી જ તો કહે છે ને કે, ‘ગુજરાતના ૧૧.૩ ટકાના કૃષિ વિકાસ દર સામે ભારતનો કૃષિવિકાસદર ૨.૫ ટકા જ કેમ? ખરેખર તો છાશવારે ગુજરાતને બદનામ કરવા નીકળી પડતા તત્વોએ દેશનો કૃષિ વિકાસ દર વધારી બતાવવો જોઈએ. ગુજરાતમાં છેલ્લા ૧૦ વર્ષથી સર્જાયેલા ભાઈચારા, શાંતિ, સૌહાર્દ અને કોમી એખલાસભર્યા વાતાવરણે રાજ્યને વિકાસની નવી ઊંચાઈએ મૂકી દીધું છે. પહેલા તો ઉત્સવો-પર્વો વખતે કરફ્યુ નાખવો પડતો હતો. કરફ્યુ જાણે કે નગરજીવનની ઓળખ બની ગયો હતો. આજે ગુજરાતે કરફ્યુનું નામોનિશાન મિટાવી દીધું છે. ભાઈચારો, શાંતિ, સૌહાર્દ, કોમી એકતા અને સદ્ભાવનાના વાતાવરણે રાજ્યને વિકાસની નવી ઊંચાઈએ મૂકી દીધું છે. વિકાસ બધી સમસ્યાઓનું સમાધાન છે, બધા દુઃખોનો ઈલાજ વિકાસ છે.’ આ છે સદ્ભાવને માર્ગે વિકાસ.

સ્વર્ણિમ પુરસ્કાર પ્રદાન સમારોહ

ગ્રામ પંચાયત સ્પર્ધાઓના પુરસ્કારો એનાયત કરવાનો



જે તે દેશનો ખરેખરો વિકાસ કેટલો થયો છે તે જોવું હોય તો તેના ગામડાઓની મુલાકાત લેવી જોઈએ. વિકાસના મીઠા ફળ અંતરિયાળ ગામડાઓના ગ્રામજનને મળે તે અત્યંત જરૂરી છે. ગુજરાતમાં મુખ્ય મંત્રી શ્રી નરેન્દ્ર મોદીની આગેવાની હેઠળ ગ્રામવિકાસની વિવિધ યોજનાઓ છેલ્લા દાયકામાં ગતિવાન બની છે અને આજે રાજ્યના અઢાર હજારથી વધુ ગામો વિકાસના મીઠા ફળ ચાખી રહ્યા છે. પંચાયતી રાજની સંકલ્પનામાં પાયાનું પરિબળ એવું ગામડું અને તેના મુખિયા એટલે કે સરપંચની ભૂમિકાને મહત્વ આપવા માટે તાજેતરમાં ગાંધીનગરના મહાત્મા મંદિર ખાતે એક વિશાળ સંમેલનનું આયોજન કરવામાં આવ્યું હતું.

રાજ્યની તમામ જિલ્લા પંચાયતો, તાલુકા પંચાયતોના પ્રમુખશ્રીઓ, પદાધિકારીશ્રીઓ, ગ્રામ પંચાયતોના સરપંચશ્રીઓ સહિત ૧૮,૦૦૦ ગ્રામ વિકાસના જનપ્રતિનિધિઓની વિશાળ ઉપસ્થિતિમાં મુખ્યમંત્રીશ્રી અને મંત્રીશ્રીઓના હસ્તે વિજેતા ગ્રામ પંચાયતોને સ્વર્ણિમ પુરસ્કારો એનાયત થયા હતા.

રાજ્યમાં સ્વર્ણિમ જયંતી અવસરે શ્રેષ્ઠ ગ્રામ પંચાયત સ્પર્ધા, સ્વર્ણિમ ગ્રામ પુરસ્કાર સ્પર્ધા અને સ્વચ્છ ગામસ્વચ્છ ગામ સ્પર્ધાઓ યોજાઈ હતી

અને તાલુકા, જિલ્લા અને રાજ્યકક્ષાની વિજેતા ગ્રામ પંચાયતોને આ ઐતિહાસિક સમારોહમાં ઈનામો એનાયત થયા હતા.

મુખ્યમંત્રીશ્રીએ જણાવ્યું હતું કે, આજનો આ અવસર પંચાયતી રાજના ૫૦ વર્ષના ગુજરાતના ઇતિહાસમાં પહેલીવાર એક જ સ્થળે સરપંચોને એકત્ર થવાનું આ દર્શન છે. વિકાસના પાયાના સરપંચ સંમેલનમાં સરપંચોનો ઋણ સ્વીકાર કરતા મુખ્યમંત્રીશ્રીએ જણાવ્યું કે, ગામડાના વિકાસ માટે ગામડાના ખેડૂતને ખેતીવાડી અને પશુપાલન માટે પ્રોત્સાહિત ના કર્યા હોત તો ગુજરાતના ગામડાનો વિકાસ થયો ના હોત. રાતદિવસ સરપંચશ્રીઓએ પરિશ્રમ કર્યો ત્યારે ગુજરાતનો ગ્રામવિકાસ આટલી ઊંચાઈ ઉપર પહોંચ્યો છે.

રાજ્યની વિકાસની આખી જાહોજલાલીનું શ્રેય આપ સૌના થકી છે, એમ તેમણે ઉમેર્યું હતું.

મહાત્મા મંદિર પરિસરમાં નિર્માણ માટે ગામેગામથી પવિત્ર જળમાટીનો અભિષેક



ઐતિહાસિક સમારોહ સંપન્ન



કરવા સરપંચો ગત ૧લી મે, ૨૦૧૦ના રોજ આવેલા તેનો ગૌરવભરે ઉલ્લેખ કરી શ્રી નરેન્દ્ર મોદીએ જણાવ્યું કે, મહાત્મા મંદિરના ભવ્ય નિર્માણમાં ગામેગામનું યોગદાન છે. આજે મહાત્મા મંદિરના નિર્માણનું મારું સંકલ્પ સપનું સાકાર થયેલું આપ સૌ જોઈ શકો છો. મહાત્મા ગાંધી કહેતા કે આપણો દેશ ગામડાનો બનેલો છે અને આઝાદીના આંદોલનમાં પણ તેમણે ગાંધીના ગામડા તરીકે ગૌરવ અપાવેલું ગ્રામરાજ્યથી રામરાજ્યનો તેમનો સંદેશ આઝાદીના આટલા વર્ષો પછી કમનસીબે સાકાર કરવામાં આ દેશ કાચો પડ્યો અને મારે ભાગે આઝાદીના ૬૦ વર્ષનો ખાડો પૂરો કરીને ગામડાને નવી વિકાસની ઊંચાઈ ઉપર લઈ જવાની જવાબદારી આવી છે.



અમે જયોતિગ્રામની યોજના લઈને આવ્યા ત્યારે વિપક્ષ સહિત ઘણાએ મજાક ઉડાવેલી પણ આજે દેશમાં ગુજરાત એકજણેકેજયોતિગ્રામથી

વીજળી ગામેગામ મળી છે. તેનાથી વિકાસના દરવાજા ખૂલી ગયા છે. ગામડાના બાળકને શિક્ષણનો પ્રકાશ અને કોમ્પ્યુટર ટેકનોલોજીથી શિક્ષણ મળ્યું છે. પ્રાથમિક શાળામાં દોઢ લાખ શિક્ષકોની ભરતી કરી જૂન મહિનામાં ગામેગામ ઘરે ઘરે જઈને ગામની દિકરી ગામના સંતાનને ભણાવવાનું અભિયાન ઉપડ્યું તેમાં સરપંચોએ નેતૃત્વ લીધું તો સો ટકા બાળકો ભણવા લાગ્યા છે. ગામનું કોઈ બાળક હવે શાળા છોડે નહીં તે માટે સરપંચ પોતાનું દાયિત્વ નિભાવશે તો ગામનું કોઈ બાળક અભણ નહીં રહે, ગામની અનેક પેઢીઓ તરી જશે. ગુણોત્સવથી પ્રાથમિક શાળાના શિક્ષણ વાતાવરણનું સ્તર ઊંચું લાવવા પહેલીવાર આખા દેશમાં પ્રાથમિક શાળાનું ગ્રેડેશન થાય છે. સરપંચોના નેતૃત્વમાં ગામ આખું જોડાય તો કેટલો બદલાવ આવી શકે એ જોવાનું આહ્વાન તેમણે આપ્યું હતું.

એક સમયે મંદિરમાં જઈને પ્રસાદ ચડાવતા ગામના આગેવાનો શાળામાં જઈને તિથી ભોજન આપે છે. એનો ઉલ્લેખ કરી મુખ્યમંત્રીશ્રીએ જણાવ્યું કે, સરપંચોએ નેતૃત્વ લીધું તો ચાર લાખ શૌચાલયો ગામડામાં બની ગયા. ગામે ગામ સંકલ્પ થાય તો કોઈને ખુલ્લામાં કુદરતી હાજતે જવાનું કલંક નહીં રહે. આજે ૪૦૦૦ ગામ નિર્મળ ગામ બની ગયા. જે દશ વર્ષ પહેલાં માત્ર ચાર જ ગામ હતા. કલ્પના કરીએ કે સરપંચો નેતૃત્વ લે તો ગુણાત્મક પરિવર્તન કેટલું ઝડપથી થાય. આજે સંકલ્પ કરીએ કે દરેક ગામના સરપંચ પોતાના ગામને નિર્મળ ગ્રામનું ગૌરવ અપાવે. કોઈ ઘર એવું ના હોય જ્યાં શૌચાલય ના હોય. આરોગ્યની ચિંતા આપણે ગામે ગામ કરીએ એવો પ્રેરક અનુરોધ તેમણે કર્યો હતો.

મુખ્યમંત્રીશ્રીએ ગુજરાતનું કોઈપણ ગામ કે ગામની પ્રસૂતાને પીડા ઉપડે તો ૧૦૮ ઈમરજન્સી એમ્બ્યુલન્સ ગરીબના આંગણે આવી વિનામૂલ્યે જીંદગી બચાવે છે. આ સરકાર ગરીબોની બેલી બની છે તેની પણ ભૂમિકા આપી હતી.

શ્રી નરેન્દ્ર મોદીએ જણાવ્યું કે, ધોમધખતા ઉનાળામાં કૃષિ મહોત્સવના કારણે ગુજરાતની ખેતીવાડીની નાનીમોટી સમસ્યાઓનું નિરાકરણ લાવી ખેડૂતો પાસે જઈને એક લાખ જેટલા કૃષિ ખાતાના કર્મચોગી કૃષિ વૈજ્ઞાનિકોએ આધુનિક ખેતી માટે ખેડૂતોને પ્રેરિત કર્યા છે. આજે ખેતીએ ગુજરાતના ગામડાને સમૃદ્ધિ આપી છે. જૂની પદ્ધતિથી ખેતી છોડીને ખેડૂતો આધુનિક ખેતીથી આવકમાં સમૃદ્ધ બન્યા છે. ગુજરાતના ખેડૂતોની આવક ₹ ૧૪,૦૦૦ કરોડથી વધી ₹ ૫૮,૦૦૦ કરોડ ઉપર પહોંચી છે. ગુજરાતના ખેડૂતો બટાટા, કારેલાની ફળફળાદી, શાકભાજી વિદેશોના બજારોમાં વેચાય છે. જે ગુજરાતી પહેલા દુષ્કાળના ભર ઉનાળામાં રાહતની ચોકડી ખોદતા પસીનો પાડીને કુટુંબો ગુજરાન ચલાવતા આજે

મુખ્યમંત્રીશ્રીની સરપંચ સંમેલનમાં મહત્વની જાહેરાતો

- ◆ ૨૪ ફેબ્રુઆરી ૨૦૧૨ થી ૧લી એપ્રિલ ૨૦૧૩ સુધી ગુજરાતમાં સ્વર્ણિમ પંચાયતીરાજની ઉજવણી કરાશે.
- ◆ શ્રેષ્ઠ ગ્રામ પંચાયત સ્પર્ધા હવે દર ત્રણ વર્ષે યોજાશે.
- ◆ સમરસ ગામ માટે પ્રોત્સાહક અનુદાનમાં ગણનાપાત્ર વધારો.
- ◆ બીજી વખતના સમરસ ગામને સીસી રોડ અને સોલાર સ્ટ્રીટ લાઈટ ત્રીજી વખતના સમરસ ગામને ઈનામ અનુદાન ઉપરાંત અપાશે.
- ◆ સમરસ ગામમાં ધોરણ-૮ના વર્ગ શરૂ કરવા અગ્રિમતા.

દશ વર્ષમાં ગુજરાતમાં કયાંય દુષ્કાળનું નામોનિશાન નથી. ગુજરાતમાં ઔદ્યોગિક વિકાસ હરણફાળ ભરી રહ્યો છે છતાં ખેતીનો વાવેતર વિસ્તાર પણ એકમાત્ર ગુજરાતમાં જ વધ્યો છે. ટપક સિંચાઈ, જળસંચયથી આ સુખદ સ્થિતિ બની છે. ગુજરાતના વિકાસનો સીધો લાભ ખેડૂતોને તેમની જમીનના ભાવોમાં મળ્યો છે. ઉદ્યોગો આવવાના કારણે, પાણીની સુવિધા, નર્મદાના સિંચાઈના કારણે ખેતીની જમીનની તાકાત વધી છે. જમીનના મૂલ્યોમાં ઉછાળો આવ્યો છે. ખેડૂતને દેવાના બોજમાંથી ડૂબીને જમીન પાણીના મૂલે વેચવી નથી પડતી પણ ખેડૂત પોતાના ભાવે જમીન

વેચે છે. આ ગામડા સમૃદ્ધ બન્યા છે. આદિવાસી ગામડામાં વનબંધુ યોજનાનું ₹ ૧૫,૦૦૦ કરોડનું બજેટ ચાર વર્ષમાં ₹ ૧૮,૦૦૦ કરોડ ખર્ચાને આદિવાસી ગામડા વિકાસથી ધમધમતા થયા છે.

૨૦૦૧ ઓક્ટોબરમાં શાસન સંભાળતા સમરસ ગામની જાહેરાત કરેલી કે, સર્વસંમતિથી ચૂંટણી જે ગામ કરશે તેને સમરસ ગામ તરીકે વિકાસના પ્રોત્સાહક માટે ₹ એક લાખ અપાશે, તેનો કેટલાક બુદ્ધિશાળીએ લોકશાહી વિરોધી નિર્ણય ગણાવેલો. પરંતુ સરંપચો અને ગામના લોકોએ સમરસ ગામ અપનાવી ઇતિહાસ રચી દીધો. ૪૦ ટકા ગામો તો એવા છે જેની સરંપંચ બહેનો છે. સમરસ ગામની મહિલા સરંપંચોએ તો મિશાલ રચી છે. આજે ગુજરાતમાં પાંચ વર્ષથી કોર્ટ કચેરીના કેસોથી દૂર રહેનારા તીર્થગ્રામો અને ત્રણ વર્ષથી કોર્ટ ઝઘડાથી દૂર રહી પાવનગામ બન્યા છે. હવે ગામડામાં રસ્તે કોઈ અકસ્માત થતાં કોર્ટ કેસો થતા તેનાથી તીર્થગ્રામ, પાવનગ્રામ નહોતા ગણાતા તે ક્ષતિ પણ દૂર કરવાની જાહેરાત મુખ્યમંત્રીશ્રીએ કરી હતી.

વિધાનસભા પૂર્વ અધ્યક્ષ સ્વ. મંગળદાસ પટેલને પણ તેમણે પંચાયતી રાજના સંનિષ્ઠ સેવક ગણાવી શ્રદ્ધાંજલિ આપી હતી.



પંચાયતી રાજને સુરાજ્યનું મોડેલ બનાવીએ શ્રેણીબદ્ધ પ્રોત્સાહનોની જાહેરાત કરતા મુખ્યમંત્રીશ્રી

- ◆ પંચાયત રાજની વ્યવસ્થામાં ગુજરાત પાયોનિયર ગણાય છે અને હવે ૫૦ વર્ષ પંચાયતીરાજને થવા આવ્યાં છે ત્યારે ૧૯૬૨ના ૨૪મી ફેબ્રુઆરીએ પંચાયત રાજનો ધારો આવ્યો તેના ૫૦ વર્ષ ગણીને આગામી ૨૪મી ફેબ્રુઆરી, ૨૦૧૨થી પંચાયતી રાજના અમલ (૧લી એપ્રિલ, ૧૯૬૩ના પચાસ વર્ષે) ૧લી એપ્રિલ, ૨૦૧૩ સુધી સ્વર્ણિમ પંચાયતી રાજ ઉજવણીનું અભિયાન હાથ ધરાશે.
- ◆ પંચાયતી રાજની પાયાથી લઈને રાજ્યકક્ષા સુધીની તમામ સંસ્થાઓ દ્વારા વધુ મજબૂત ધોરણે પંચાયતોની વ્યવસ્થા સંગીન



- બનાવવા સામુહિક ચિંતન આ વર્ષ દરમિયાન કરાશે.
- ◆ સ્વર્ણિમ જયંતી વર્ષમાં શ્રેષ્ઠ ગામની સ્પર્ધાઓને ખૂબ જ વ્યાપક ઉત્તમ પ્રતિસાદ મળ્યો છે તેનાથી પ્રેરાઈને આ અનુભવને

આગળ ધપાવવા શ્રેષ્ઠ ગામની સ્પર્ધા ભવિષ્યમાં ચાલુ રાખીશું તેનું સુવિચારિત સંવર્ધન કરી ગ્રામ વિકાસના કામો માટે પૂરતો સમય આપી શ્રેષ્ઠ ગ્રામ પંચાયત સ્પર્ધાનો સમયગાળો ત્રણ વર્ષનો રહેશે. દર



વર્તમાન ગુજરાતનું ચિત્ર રજૂ કરતું મનોહર પ્રદર્શન

પંચશકિત થકી ગુજરાતે તમામ ક્ષેત્રોમાં એકસાથે અને એકધારી પ્રગતિ કરી તથા જનસુખાકારીનો વિસ્તાર કર્યો તેનું તાદૃશ્ય ચિત્ર રજૂ કરતું એક મનોહર પ્રદર્શન મહાત્મા મંદિરના પરિસરમાં યોજાયું હતું. વિવિધ ક્ષેત્રે હાંસલ થયેલી સિદ્ધિઓ, આજના વાયબ્રન્ટ ગુજરાતનું દર્શન અને ગુજરાતના સ્વર્ણિમ ભાવિની ઝલક અહીંથી મળતી હતી.

મુખ્યમંત્રી શ્રી નરેન્દ્ર મોદીએ સ્વર્ણિમ પુરસ્કાર પ્રદાન સમારોહમાં આગમન સાથે જ આ પ્રદર્શનની મુલાકાત લીધી હતી. રાજ્યના માહિતી વિભાગ દ્વારા પણ ગુજરાતની ગરિમા, ગુજરાતની વિકાસ યાત્રા અને વિશેષતાઓને રજૂ કરતું પ્રદર્શન અને પુસ્તક નિદર્શન યોજાયું હતું.

બનવા અનુરોધ કર્યો હતો.

પંચાયત મંત્રી શ્રી નરોત્તમભાઈ પટેલે ગ્રામ પંચાયતોને ઈનામોની વિગતો આપતાં જણાવ્યું હતું કે, પંચાયત વિભાગ હસ્તકની ગ્રામોદય યોજના અને શ્રેષ્ઠ ગ્રામ પંચાયત પુરસ્કાર અંતર્ગત તાલુકા, રાજ્ય અને જિલ્લા કક્ષાની સ્પર્ધાઓ માટે ૨૨૨૭ પંચાયતોને ₹ ૮૬.૮૩ કરોડ, ગ્રામ વિકાસ વિભાગ હસ્તકની સ્વર્ણિમ ગ્રામ પુરસ્કાર યોજના અંતર્ગત ૩૨૬ ગ્રામ પંચાયતોને ₹ ૬.૫૪ કરોડ તેમજ ગ્રામ વિકાસ વિભાગ હસ્તકની સ્વચ્છ ગામ સ્વસ્થ ગામ પુરસ્કાર યોજના અંતર્ગત ૪૦૩૫ ગ્રામ પંચાયતોને ₹ ૨૭.૮૮ કરોડના પુરસ્કારો પ્રાપ્ત થયા છે. આમ, સયાજીરાવ ગાયકવાડ પછી પ્રથમવાર ગુજરાતના આ મુખ્ય મંત્રી શ્રી નરેન્દ્રભાઈ મોદીએ ગામડાઓના સર્વાંગી વિકાસમાં સફળતા મેળવી છે.

ગુજરાતની રચના બાદ ૨૦૦૧ સુધીમાં પંચાયત વિભાગને માત્ર ₹ ૨૭૫૨ કરોડની તથા ૨૦૦૧થી ૨૦૧૧ સુધીના સમયમાં ₹ ૮૬૩૭ કરોડની બજેટની નોંધપાત્ર ફાળવણી કરવામાં આવી છે તેમ પણ પંચાયત મંત્રી શ્રી નરોત્તમભાઈ પટેલે જણાવ્યું હતું.

આ પ્રસંગે ઉપસ્થિત સૌ સરપંચો અને મહાનુભાવોનું સ્વાગત કરતાં રાજ્યના મુખ્ય સચિવ શ્રી એ. કે. જોતિએ જણાવ્યું હતું કે, ૨૧મી સદીનો પ્રથમ દાયકો ગુજરાતની વિકાસ કૂચનો સાક્ષી છે. રાજ્યનો આ વિકાસ ગુજરાતની પ્રજાના સહિયારા પુરુષાર્થનું પરિણામ છે, તેમ જણાવતાં મુખ્ય સચિવશ્રીએ ઉમેર્યું હતું કે, વિકાસથી નવપલ્લવિત થયેલા ગુજરાત

રાજ્યના પાયામાં સૌ ગુજરાતીઓની સંઘ શકિત જ છે એટલું જ નહીં, સર્વાંગી વિકાસના કેન્દ્રમાં સરપંચો જ છે.

આ કાર્યક્રમમાં રાજ્યસભાના સાંસદ શ્રી પુરુષોત્તમભાઈ રૂપાલા, રાજ્ય મંત્રીમંડળના સભ્યો, ધારાસભ્યો, પ્રદેશ ભાજપ અધ્યક્ષ શ્રી આર. સી. ફળદુ, રાજ્યના પંચાયત અને ગ્રામ ગૃહ નિર્માણ વિભાગના અધિક મુખ્ય સચિવ શ્રી આર. એમ. પટેલ, ગ્રામ વિકાસ વિભાગના અગ્ર સચિવ શ્રી રીટા તેવટીયા, વિકાસ કમિશનર શ્રી આર. કે. પાઠક સહિતના મહાનુભાવો, ઉચ્ચ અધિકારીઓ અને ગામેગામના સરપંચો ઉપસ્થિત રહ્યા હતા. ■

છ મહિને વિકાસકામોની પ્રગતિનું પરીક્ષણ કરાશે અને તેનું એકંદર મૂલ્યાંકન કરી તાલુકા, જિલ્લા, રાજ્યકક્ષાની શ્રેષ્ઠ ગ્રામ પંચાયતોની ઈનામી સ્પર્ધા યોજાશે જેની વિગતો હવે પછી જાહેર કરાશે.

- ◆ ૫૦૦૦થી ઓછી વસતિના સમરસ ગામને રૂપિયા બે લાખ અને આવા ગામની ગ્રામ પંચાયત મહિલા સમરસ હશે તો રૂપિયા ત્રણ લાખ અનુદાન અપાશે.
- ◆ ૫૦૦૦થી વધારે વસતિના સમરસ ગામને ₹ ૩ લાખ તથા મહિલા સમરસ ગ્રામ પંચાયતને ₹ ૫ લાખ અપાશે.
- ◆ જે ગામ બીજીવાર સમરસ બને તે ગામને

અનુદાનમાં ત્યાં ૨૫ ટકા વધુ અનુદાન ઉપરાંત ગામને સીસી રોડની સુવિધા મળશે.

- ◆ સમરસ ગામને હાલ મળતા વિકાસના પ્રોત્સાહક ઈનામોમાં વધારો.
- ◆ જે ગામ ત્રીજીવાર સમરસ બનશે તેને ૧૦૦+ ૨૫ ટકા ઉપરાંત વધુ ૨૫ ટકા અનુદાન અને તે ઉપરાંત આ ગામને સોલાર સ્ટ્રીટલાઈટ આપવામાં આવશે.
- ◆ સાત ધોરણની પ્રાથમિક શાળા હશે તે સમરસ ગામને ધોરણ આઠ માટે અગ્રીમતા અપાશે.



સદ્ભાવનાની સુવાસ

પાટણ

ગુજરાતીઓની રગેરગમાં પડેલી સદ્ભાવના ઉજાગર થઈ રહી છે.

વિકાસ

આ શબ્દના અનેક પર્યાય હોઈ શકે છે, પરંતુ ગુજરાતીને પુછો તો આજે એક નવો જ પર્યાય સાંભળવા મળે છે અને એ છે ગુજરાત !

હા, ગુજરાત રાજ્ય...

કોઈ કહેશે કે એમાં માતૃભૂમિ પ્રત્યેના પ્રેમની વાત છે. અલબત્ત એ વાત તો સાચી જ, પરંતુ માત્ર માતૃભૂમિથી વાત અહીંથી અટકવાની નથી. ગુજરાતે છેલ્લા દસકામાં સાધેલો સર્વાંગી - સમાવેશક અને સર્વદેશીય વિકાસ નજર સામે છે. ક્ષેત્ર કોઈપણ હોય, ગુજરાતે શ્રેષ્ઠ પરિણામો હાંસલ કર્યા છે અને નવી ઊંચાઈ પ્રાપ્ત કરી છે. વિશ્વ આખાની નજર આજે ગુજરાત પર પડી છે અને વિકાસના નવા નવા આયામો, નવી નવી દિશાઓ રોજે રોજ અહીં ખુલી રહી છે. વિકાસના આ વિસ્તારના પાયમાં ગુજરાતીઓની સંસ્કૃતિ - સમભાવ અને સદ્ભાવના રહેલા છે.

ગુજરાતની આ વિકાસક્રૂયમાં કદમ - કદમ મીલાવી રહેલો એક જિલ્લો છે પાટણ...

પ્રાચીન અને ઐતિહાસિક ભૂમિ છે પાટણ, ગુર્જર પ્રદેશની રાજધાની રહ્યું છે પાટણ. ધર્મવીરો - શૂરવીરો અને કર્મવીરોની જન્મભૂમિ રહી છે પાટણ.

સાત તાલુકાઓના બનેલા પાટણ જિલ્લાને પોતિકી સંસ્કૃતિ, અસ્મિતાની આન અને શાન છે. રણનો રેતાળ પ્રદેશ અને ઉજ્જવળ ભૂમિ આ મલકના

માણસોના હૈયાની હામને ક્યારેય કચડી શકી નથી. સિધ્ધ -

હેમના રચયિતા મુનિવર્ય શ્રી હેમચંદ્રાચાર્યજીના જ્ઞાનના

ઉજાસ ઝળહળે છે આ વિસ્તારમાં ૫,૬૬,૭૫૫

હેક્ટરના કુલ ક્ષેત્રફળમાંથી આ જિલ્લાનો ૫૫

કિલોમીટર વિસ્તાર સરહદી વિસ્તાર છે. મુખ્ય મંત્રી

શ્રી નરેન્દ્ર મોદીએ શાંતિ - ભાઈચારા અને સૌહાર્દના

વાતાવરણને વધુ મજબૂત બનાવવાની અભિયાન રૂપે

તાજેતરમાં આ જિલ્લામાં પાટણમાં એક દિવસીય સદ્ભાવના -



ઉપવાસ કરીને સદ્ભાવનાની સુવાસ પ્રસરાવી હતી.

મુખ્ય મંત્રી શ્રી નરેન્દ્ર મોદીએ સદ્ભાવના મિશન અંતર્ગત પાટણ જિલ્લાના અનશન અભિયાનનું સમાપન કરતાં નિર્ધાર વ્યક્ત કર્યો હતો કે કોઈપણ નકારાત્મકતા ધ્યાનમાં લીધા વગર સદ્ભાવનાની શક્તિ માટેનું મારું આ સામાજિક અભિયાન અવિરત ચાલુ રહેશે. દુનિયાને મારે ડંકાની ચોટ ઉપર બતાવવું છે કે, ગુજરાતીઓની રંગેરંગમાં જ સદ્ભાવના પડેલી છે. આ શક્તિને સમાજ વ્યવસ્થામાં પરિવર્તન કરવા માટેનું દર્પણ આ સદ્ભાવના મિશનથી દુનિયા સમક્ષ મુક્યું છે.

શ્રી નરેન્દ્ર મોદીએ ૧૭મી સપ્ટેમ્બરે અમદાવાદથી શરૂ કરેલા સદ્ભાવના મિશન અનશન અભિયાનના યોથા પડાવમાં અમદાવાદ, દ્વારિકા, નવસારી પછી પાટણમાં એક દિવસના સદ્ભાવના અનશનનું અભિયાન સંપન્ન કર્યું હતું. મુખ્યમંત્રીશ્રી સાથે હજારો નાગરિકો અનશનમાં જોડાયા હતા અને પાટણ જિલ્લાના ૭ તાલુકાના ૫૨૧ ગામોમાંથી સદ્ભાવનાના મિશનની આહ્વાન જગાવતી બધી જ કોમો, વર્ગોની જનમેદની દિવસ દરમિયાન અનશનકક્ષના શમિયાણામાં મુખ્ય મંત્રીશ્રીને અંતઃકરણથી સમર્થન આપવા ઉમટી હતી.

“મેં દશ વર્ષથી ગુજરાત-ગુજરાત અને ગુજરાતનો વિકાસ મંત્ર બનાવ્યો છે તેના પરિણામો આવ્યા છે. પ્રત્યેક ગુજરાતી સદીઓ પછી ગુજરાતી હોવાનું ગૌરવ કરે છે. કારણ ગુજરાતે વિકાસના અરમાનો સાકાર કર્યા છે. જે ગુજરાત જુએ છે, ગુજરાત એટલે વિકાસ એવી ઓળખ તો બધે જ ઉભી થઈ છે. પરંતુ ગુજરાતનો આ વિકાસ કઈ રીતે, કઈ તાકાતથી આટલી ઊંચાઈ ઉપર પહોંચ્યો તે દુનિયા અને દેશને ડંકાની ચોટ ઉપર કહેવું છે કે આ વિકાસના મૂળમાં દશ વર્ષમાં ગુજરાતના લોકોએ સદ્ભાવના, એકતા, ભાઈચારો મજબૂત કર્યા છે તે છે. આ રહસ્ય સમજાવવા હું જિલ્લે જિલ્લે એક દિવસના અનશન ઉપર ઉતરું છું” એમ તેમણે ઉમેર્યું હતું.

ઉલ્લેખનીય છે કે ઐશ્વર્યવાન, મહેનતુ પ્રજાના સદગુણો થકી આ જિલ્લો આગવી ઓળખ વિશ્વમાં ધરાવતો થયો છે. વિક્રમ સંવત ૧૩૬૦થી પાટણ મુસ્લિમ સુબાઓનું વહીવટી કેન્દ્ર હતું. સંવત ૧૮૨૦થી પાટણ ગાયકવાડી રાજ્ય શાસનનું મથક હતું. ગુજરાતના ઇતિહાસનો સુવર્ણયુગ પાટણના સોલંકી રાજવીઓની સત્તાના કાર્યકાળ દરમિયાન બન્યો ત્યારથી લઈને ૨ ઓક્ટોબર ૧૯૮૭ના રોજ આ જિલ્લાનું સ્વતંત્ર અસ્તિત્વ રચાયું ત્યાં સુધીની ઘટનાઓ અહીંના નાગરિકો માટે સ્મરણીય



રહી છે.

આ જિલ્લાની સ્થાપના બાદ જિલ્લાની વિકાસ કૂચ અવિરત ચાલુ રહી છે. વર્તમાન મુખ્ય મંત્રી શ્રી નરેન્દ્ર મોદીએ ૨૦૦૧માં શાસન સંભાળ્યા બાદ વીતેલા એક દાયકા દરમિયાન તેમની અડગ રાજકીય ઈચ્છાશક્તિ અને સંકલ્પબળના કારણે જનભાગીદારી થકી વિકાસની નવી નવી ઊંચાઈઓ સર કરી રહ્યો છે પાટણ જિલ્લો.

આવી આગવી ઓળખ ધરાવતા પાટણ જિલ્લામાં સદ્ભાવના અભિયાન પ્રસંગે મુખ્યમંત્રીશ્રીએ કહ્યું કે, પહેલા ગુજરાતમાં માત્ર કોમી રમખાણો જ નહોતા જોયા, ખેડૂતોના લોહી રેડનારા આંદોલનો જોયા છે પણ એક દશકાથી જાતિવાદનું ઝેર નથી રહ્યું, સાંપ્રદાયિકતાનો ઉન્માદ, લોહિયાળ હિંસા જેવું ગુજરાતમાં હવે નથી. હિન્દુસ્તાન આજે પણ જાતિવાદ અને કોમી હુલ્લોથી વિકાસ નથી કરી શક્યું ત્યારે એકમાત્ર ગુજરાતની શાંતિ અને સદ્ભાવનાની શક્તિની અનુભૂતિ કરાવવા આ અનશનનો માર્ગ લીધો છે. પણ જેમણે જાતિવાદ, કોમવાદ, સત્તા ભોગવવાના ચરમા પહેર્યા છે તેમને આ સત્ય સમજાવાનું નથી. પરંતુ દુનિયાને મારે કહેવું છે કે ગુજરાતની આ પ્રગતિ મારા કારણે નહીં, પ્રજાકીય શક્તિને આભારી છે. શાસકો તો આવે ને જાય, જનતા જનાર્દન અજરાઅમર છે આ ગુજરાતે પૂરવાર કર્યું છે. મારી જવાબદારી પ્રજાએ મને સોંપી છે અને હું પ્રજાસેવા માટે કેટલા કલાક કામ કરું છું તેના ઢોલ કદી પીટ્યા નથી. પરંતુ ગુજરાતની જનતાની સદ્ભાવનાની શક્તિ દુનિયા સમક્ષ મુકવી છે.

પાટણ જિલ્લાના ઇતિહાસપર નજર માંડીએ તો અહીંના વાતાવરણમાં સદ્ભાવનાની સુવાસ મહારાજા કુમારપાળના શાસન સમયથી પ્રસરતી રહી છે. કુમારપાળે એ સમયે મહારાષ્ટ્રના હસ્તકલા વણાટના નિષ્ણાત એવા સાલવીઓને અહીં રહેવા નિમંત્રણ પાઠવ્યું હતું. તે સમયે ૭૦૦ જેટલા સાલવી પરિવારો અહીં આવી ને રહ્યા. પાટણના પટોળાને વૈશ્વિક નામના અપાવી અને સ્થિર થયા. અહીંના સ્થાનિક લોકોએ પણ બહારના લોકોને સરળતાથી આવકાર્યા અને આજે પણ હળી મળીને શાંતિ અને



ભાઈચારાથી સહુ સંપીને રહે છે. માનવ ધર્મની જ વાત કરીએ તો ૨૦૦૧ના ભૂકંપ પછી અહીં માનવતાની સરવાણી વહી હતી. સાંતલપુર તાલુકામાં પ્રત્યેક ગામમાં સુંદર પ્રાથમિક શાળાઓનું નિર્માણ રાધાસ્વામી સત્સંગ - પંજાબે કરી આપ્યું હતું.

સદ્ભાવના અભિયાનમાં મુખ્યમંત્રીશ્રીએ જણાવ્યું હતું કે, સદ્ભાવનાથી સમાજની સંવેદના પ્રગટાવવા માટેનું મારું આ અભિયાન રાજનૈતિક આંદોલન નથી, સામાજિક અભિયાન છે. મારે ગામ આખાને સંકલ્પબદ્ધ બનાવવો છે કે ગામને ગરીબી, બેકારી, કુપોષણથી મુક્ત કરવા લોકતંત્રથી પ્રત્યેક ગામ, પ્રત્યેક સમાજ સામર્થ્યવાન કેમ ના બને? આ દિશામાં મારું આ સામાજિક અભિયાન છે. ગામમાં કોઈ કુપોષણથી પીડાતું હોય, ગરીબીથી દુઃખી હોય તો તેની પીડા એ ગામ-સમાજની પીડા કેમ ના બને? આ વાતાવરણ સર્જવું છે. આપણા ગ્રામ-સંસ્કારમાં આ સદ્ભાવનાના મૂળ પથરાયેલા છે. મારે આ સદ્ભાવનાના ગામના નિત્ય જીવનની શક્તિને આખા દેશમાં ફેલાવવી છે, એમ તેમણે જણાવ્યું હતું.

મુખ્યમંત્રીશ્રીના સ્વાગતમાં શ્લોકગાન

૬૫૦ ફૂટ લાંબી ધજા

મુખ્ય મંત્રી શ્રી નરેન્દ્ર મોદી હેમચંદ્રાચાર્ય ઉત્તર ગુજરાત યુનિવર્સિટી ખાતે સદ્ભાવના મિશન મંડપમાં પધાર્યા ત્યારે ભારત માતા કી જય.. વંદે માતરમ્ના જયઘોષ વચ્ચે હજારો લોકોએ તેમનું અભિવાદન કર્યું હતું. આ પ્રસંગે શુભત્વ અને માંગલ્યના પ્રતિક સમા વૈદિક શ્લોકોના ગુંજન સાથે પ્રકાંડ બ્રાહ્મણોએ તેમને આવકાર આપ્યો હતો.

મુખ્ય મંત્રી શ્રી નરેન્દ્ર મોદીનું આગમન પાટણ જિલ્લા માટે હરખનું તેડું બન્યું હતું. સમગ્ર માહોલ ત્યારે ઉફાન પર આવ્યો જ્યારે શમિયાણામાં ૬૫૦ ફૂટ લાંબી ધજા પતાકા અને ફૂલોની માંડવીઓ સાથે બાલીસણા ગામના લોકો દ્વારા મુખ્યમંત્રીશ્રીનું સ્વાગત કરાયું.

મુખ્યમંત્રીશ્રીએ જણાવ્યું કે, સદ્ભાવના એ વિકાસની પહેલી આવશ્યકતા છે અને સરકારનો પહેલો મંત્ર છે, સૌનો સાથ-સૌનો વિકાસ કરવો હોય તો સૌનો સાથ આવશ્યક છે, સદ્ભાવના મિશનનો આ જ ઉદ્દેશ છે. સદ્ભાવનાથી શાંતિના પરિણામો ગુજરાતે જોયા છે-હજારો નાગરિકો જિલ્લે જિલ્લે સદ્ભાવના માટે અનશન કરે તે હકિકત જ સૌના પ્રત્યે સલામ છે. એનાથી જ આ સરકારને સેવા અને વિકાસનું નવું બળ મળ્યું છે એમકહી મુખ્યમંત્રીશ્રીએ ઉમેર્યું કે, આપણે નકારાત્મકતાને ગણકારવી નથી, જૂઠાણાને સાંભળવા નથી, આપણે તો સદ્ભાવના શક્તિના સંકલ્પથી આપણા ગામ, સમાજને આગળ લઈ જવા સંકલ્પબદ્ધ બનવું છે. સદ્ભાવના મિશન તો જનસેવાનો મારો યજ્ઞ છે. જેમાં આખો દિવસ જિલ્લે જિલ્લે જનશક્તિના આશિર્વાદ મળ્યા છે.

પાટણ જિલ્લા પર નજર મોડતા જણાય છે કે છેલ્લા એક દાયકામાં મુખ્ય મંત્રી શ્રી નરેન્દ્ર મોદીના દીર્ઘદષ્ટિપૂર્ણ શાસન દરમ્યાન આ જિલ્લાએ અનેકવિધ સિદ્ધિઓ હાંસલ કરીને નૂતન ઇતિહાસ સર્જ્યો છે. સુખ - શાંતિ અને સલામતીનું વાતાવરણ છે આ જિલ્લામાં. સત્તા નહિ પરંતુ સેવાના અભિગમને વરેલી આ સરકારે જે વિકાસ કાર્યો કર્યા છે તેમાં પ્રજાને વિશ્વાસ બેઠો છે અને એથી જ કેટલાય કાર્યોમાં જનભાગીદારી જોડાઈ છે. સહિયારો પુરૂષાર્થ થયો છે અને ચમત્કારિક પરિણામો હાંસલ થયા છે.

જિલ્લાના શહેરોની સાથે ગામડાઓ પણ શહેરના જેવી સુવિધાઓ ધરાવતા થયા છે. બિનસાંપ્રદાયિકતા અને બીજાના મત કે ધર્મ પ્રત્યેની સહિષ્ણુતા અહીંના લોકોના જીવનમાં વણાયેલી છે. વઢિયાર પંથકના પરસેવો પાડનાર કામઢા ખેડૂતો આજે કૃષિ મહોત્સવોના પરિણામે શહેરના લોકોની સમક્ષ ઉભા રહેતા થયા છે.

૨૦૦૭ના જૂનની ૧૪ તારીખે જેનો આરંભ થયો તે સુજલામ - સુફલામ યોજનાના પરિણામે નપાણીયા વિસ્તારોમાં પાણી પહોંચ્યું છે. હારીજ તાલુકાના જશવંતપુરા ગામના મોઈજભાઈ રજતઅલી વોરાએ વોટરશેડ યોજનાનો લાભ લઈને એક નવી સાફલ્યગાથા રચી આપી છે. આવી જ સફળતાની વાત બચુભાઈ બજાણીયા, રૂપાભાઈ ભરવાડ,



ખેમભાઈ પરમાર અને હેમચંદ્રજી ઠાકોર પણ કરે છે. મતલબ કે કોઈપણ જાતના ભેદભાવ વિના “સૌનો સાથ સૌનો વિકાસ”એ સૂત્ર વાસ્તવમાં પાટણ જિલ્લામાં ચરિતાર્થ કરાયું છે.

નિર્મળગ્રામ યોજનામાં આ જિલ્લાએ મેળવેલી સફળતાએ સમગ્ર રાષ્ટ્રનું ધ્યાન ખેંચ્યું હતું. જિલ્લામાં શાળાઓ - આંગણવાડી - રસ્તા - સ્વચ્છતા - આરોગ્યલક્ષી સેવાઓ વગેરેમાં છેલ્લા એક દાયકામાં થયેલી કામગીરી અને પ્રગતિ ઉડીને આંખે વળગે એવી છે ગ્રામવિકાસના અભિયાનને જિલ્લામાં મળેલી સફળતાએ નવતર પ્રયોગ માટે શ્રેષ્ઠ પરિણામ કે કદરદાની હતી.

વિકાસની આ વાતનો પડઘો પાડતા હોય તેમ મહેસુલ મંત્રી શ્રીમતી આનંદીબેન પટેલે જણાવ્યું હતું કે, વર્ષોથી સૂકા વિસ્તાર તરીકે ઓળખાતા ઉત્તર ગુજરાતની કાયાપલટ રાજ્ય સરકારે કરી છે. પાટણ જિલ્લાની રસ્તા, પાણી, શિક્ષણ, આરોગ્યની સમસ્યા આ સરકારે ઉકેલી છે. જિલ્લાનું એક પણ ગામ રસ્તાની સુવિધાથી વંચિત નથી. છેલ્લા ૧૦ વર્ષમાં માર્ગ સુવિધાના અનેક કામ થયા છે. સાથેસાથે ચોમાસામાં બેટમાં ફેરવાઈ જતા ગામોમાંથી પાણીના નિકાલની વ્યવસ્થા કરાઈ છે. જિલ્લામાં ૧૫૬ ગામોને વરસાદી પાણી ભરાવાની પીડામાંથી મુક્ત કરાયા છે.

જિલ્લાના પ્રભારી મંત્રી શ્રી રમણલાલ વોરાએ જણાવ્યું હતું કે, મુખ્ય

“

અગાઉ અમારા સરહદી ગામોમાં બાર ગાઉએ દીવો દેખાતો હતો. જેને કારણે અમારા જીવનમાં, રોજગાર ધંધામાં મુશ્કેલીનો પાર ન હતો. હાલમાં રાજ્ય સરકારે વીજ યોજનાને કારણે અમારા સરહદી ગામમાં ઘરે ઘરે અને ગામમાં વીજળીથી અજવાળા પાથર્યા છે. અમારા ગામની સીકલ બદલી નાંખી છે.

શ્રી માનસિંહભાઈ ચૌધરી

સરપંચ, ગામ કુંભાણા, તા. હારિજ, જિ. પાટણ

”

મંત્રી શ્રી નરેન્દ્ર મોદીના નેતૃત્વ હેઠળ છેલ્લા એક દાયકામાં સમગ્ર રાજ્યનો બેનમૂન વિકાસ થયો છે. આઝાદીના ૬૫ વર્ષે પણ પાટણ જિલ્લો વિકાસથી વંચિત હતો જ્યારે છેલ્લા એક દાયકામાં તમામ સુવિધાઓથી જિલ્લો વિકાસ પથ પર અંકિત થયો છે. આરોગ્ય મંત્રી શ્રી જયનારાયણ વ્યાસે જણાવ્યું હતું કે, મુખ્ય મંત્રી શ્રી નરેન્દ્ર મોદીએ વિકાસની સાથે સદ્ભાવનાને જોડીને ગુજરાતને નવું પાથેય પુરું પાડ્યું છે.

ગુજરાત પ્રદેશ ભાજપા પ્રમુખ શ્રી આર. સી. ફળદુએ જણાવ્યું હતું કે, આઝાદી પછીના પાંચ દાયકામાં નથી થયો એટલો વિકાસ છેલ્લા એક દાયકામાં થયો છે.

સમી-હારીજના ધારાસભ્ય શ્રી ભાવસિંહ રાઠોડ, પૂર્વ મંત્રી શ્રી રણછોડભાઈ દેસાઈ વગેરેએ પ્રાસંગિક પ્રવચન કર્યા હતા. આ પ્રસંગે સાંસદો, ધારાસભ્યો, જિલ્લા પદાધિકારીઓ, અગ્રણીઓ, સંતો-મહંતો વગેરે ઉપસ્થિત રહ્યા હતા.

ભાજપાના રાષ્ટ્રીય ઉપાધ્યક્ષ શ્રી પુરૂષોત્તમભાઈ રૂપાલાએ જણાવ્યું હતું કે, ગુજરાતનો વિકાસ દેશ અને દુનિયાએ નિહાળ્યો છે. મુખ્ય મંત્રી શ્રી નરેન્દ્રભાઈ મોદીના નેતૃત્વમાં ગુજરાત વિકાસની નવી સીમાઓ સાકાર કરી રહ્યું છે. પાટણ જિલ્લા માટે આ એક દિવસનું અભિયાન સ્મરણીય અને યાદગાર બની રહ્યું હતું.

“

સ્વચ્છ ગામ તરફથી સ્વર્ણિમ ગામ તરફ જવાની અમે પહેલ કરી. સરકારી સહાયથી સ્વચ્છતા તરફ મહત્તમ ધ્યાન આપી કચરાના નિકાલ માટે રોજબરોજની ગ્રામ સફાઈ માટેની વ્યવસ્થા ગોઠવવામાં આવી છે. અમારા ગામને “સ્વર્ણિમ ગ્રામ પુરસ્કાર” મળ્યો છે. પુરસ્કારની રકમનો ઉપયોગ વિકાસના કામોમાં કરવામાં આવશે.

શ્રીમતિ આશાબેન વિજયભાઈ દવે,

સરપંચ, ગામ - ધરમોડા, તા. ચાણસ્મા, જિ. પાટણ

”



સદ્ભાવનાની સુવાસ

બોડેલી

જનતા જનાર્દનનું બનતું જતું સદ્ભાવના મિશન

આધુનિક સંદર્ભમાં મુલવીએ તો સદ્ભાવનાએ ઉમદા માનવ સંપદાના વિકાસની અનેક સક્ષમ સંભાવનાઓ ધરાવે છે. કારણ કે તેના મૂળમાં પ્રત્યેક વ્યક્તિમાં રહેલા માનવ ભાવને જાગૃત કરવાનો, માનવીને રાષ્ટ્ર માનવ અને વિશ્વ માનવ બનાવવાનો છે. સદ્ભાવનાના વ્યાપથી જવાબદારીઓ પ્રત્યે સભાન નાગરિકતામાં અભિવૃદ્ધિ થાય છે. અને જવાબદારી સમજતા, નાગરિક ધર્મથી સિંચિત અને દિક્ષિત નાગરિકોને કારણે રાષ્ટ્રને, સમાજને ઘણી બધી સમસ્યાઓ, વિપદાઓ, મુશ્કેલીઓથી મુક્તિ મળે છે.

રાજ્યના જિલ્લે જિલ્લે અને પ્રમુખ શહેરોમાં સદ્ભાવના મિશનના કાર્યક્રમો યોજાઈ રહ્યાં છે. આ માત્ર ભૌતિક ક્વાયત નથી પ્રત્યેક વ્યક્તિ માટે તેની ચેતનાને ઝંકૃત અને જાગૃત કરવાનો અવસર છે. આત્મચેતનાને સમભાવી બનાવીને સામાજિક ચેતનાને ખીલવવાનો મહાયજ્ઞ છે.

વ્યાપક સામાજિક સદ્ભાવનાથી જ સૌનો સાથ સૌનો વિકાસનું પ્રભાવશાળી વાતાવરણ સર્જાઈ શકે અને કાયમ ટકી શકે.

ગુજરાતના મુખ્ય મંત્રી શ્રી નરેન્દ્ર મોદીએ બોડેલીમાં વડોદરા જિલ્લાના સદ્ભાવના મિશન અંતર્ગત ઉપવાસનું સમાપન કરતાં જણાવ્યું હતું કે, સદ્ભાવના મિશન અભિયાન હવે જનતા જનાર્દનનું બની ગયું છે. આ સદ્ભાવનાની જનશક્તિનું દર્શન દુનિયાને કરાવવાનો નિર્ધાર તેમણે વ્યક્ત કર્યો હતો.

બે મહિના પૂર્વે મુખ્યમંત્રીશ્રીએ અમદાવાદથી સદ્ભાવના મિશન અન્વયે અનશનની તપસ્યાના જિલ્લા અભિયાનનો પ્રારંભ કર્યો હતો. દ્વારકા, નવસારી, પાટણ પછી બોડેલીમાં સદ્ભાવના મિશનના ઉપવાસ કર્યા હતા. વડોદરા જિલ્લાના સાત તાલુકામાંથી ૬૦૦૦ જેટલા નાગરિકો પણ આ સદ્ભાવના ઉપવાસમાં સભા મંચસ્થ રહ્યા હતા.

વડોદરા જિલ્લાના ગામેગામથી સદ્ભાવનાની વિશાળ





જનશક્તિના દર્શન અને સમર્થનથી ભાવવિભોર બનેલા મુખ્યમંત્રીશ્રીએ જનતા જનાર્દન પ્રત્યે આભાર પ્રદર્શિત કર્યો હતો.

બોડેલીમાં આટલી વિશાળ જનશક્તિનું ન ભૂતો ન ભવિષ્યતિ દર્શન જ પુરવાર કરે છે કે ગુજરાતની જનતાને સદ્ભાવનાની શક્તિનો કેટલો વિશ્વાસ છે, એમ તેમણે જણાવ્યું હતું.

મહાત્મા ગાંધી અને લોખંડી પુરૂષ સરદારની ભૂમિના ખમીરવંતા સંતાન તરીકે ગુજરાતની સદ્ભાવનાની આ શક્તિનું દુનિયાને દર્શન કરાવવું છે. આજે ચોરે ને ચોટે ગુજરાતના વિકાસની આગવી ઓળખ ઉભી થઈ છે પણ દસ વર્ષ પહેલાં ગુજરાતીની ઓળખ ટકે શેર ભાજી ટકે શેર ખાજની હતી. આજે ગુજરાત એટલે સ્વાભિમાન, ગુજરાત એટલે વિકાસ એવી શક્તિ ઉભી કરી દીધી છે એના મૂળમાં સદ્ભાવનાની શક્તિ અને એકતાનું વાતાવરણ છે.

મહારાજા સયાજી રાવની પરંપરાથી વડોદરા જિલ્લામાં કોમી એકતા - સૌહાર્દ - સમભાવ અને પરિણામે સમૃદ્ધિનું વાતવારણ ધબકતું જ જોવા મળ્યું છે. ફરજિયાત શિક્ષણ ગામમાં પુસ્તકાલય આ બધું એ સમયે તેમણે અમલમાં મુક્યું હતું એ પ્રજાઘડતર માટેની સદ્ભાવી જ હતી.

છેલ્લા એક દાયકામાં વડોદરા જિલ્લામાં સાક્ષરતા દરમાં સાત ટકાનો વધારો નોંધાયો છે. ૧૯૮૦ના દાયકામાં ડ્રોપઆઉટ રેશીયો ૧૮.૦૫% હતો તે પ્રાથમિક શિક્ષણમાં શાળા પ્રવેશોત્સવ, કન્યા કેળવણી અભિયાન, ગુણોત્સવ જેવા ઉત્સવોના કારણે માત્ર ૨.૩૮ % ના દરે પહોંચી ગયો છે જે મહત્વપૂર્ણ સિદ્ધિ છે. છેલ્લા એક દાયકામાં શાળાઓમાં નવા દસ હજારથી વધુ ઓરડાઓ બનાવવામાં આવ્યા છે. એક સમયે શાળાઓમાં ક્યાંયે શૌચાલયો ન હતા ત્યાં આજે તમામ શાળાઓમાં શૌચાલય સંકુલોનું નિર્માણ કરાયું છે.

તમામ ગામોમાં પીવાનું પાણી ઉપલબ્ધ કરાયું છે. સ્વજલધારા યોજના હેઠળ છેલ્લા એક દાયકામાં ૨૪૦ ગામોને આવરી લઈને ૨૫૮ સ્વજલધારા યોજના અમલી બનાવવામાં આવી હતી. માર્ગ નિર્માણ ક્ષેત્રે

વીતેલા એક દાયકામાં ₹ ૪૦૮.૫૫ કરોડના ખર્ચે ૩૮૩૮ કિલોમીટરના લંબાઈના માર્ગોની સુધારણા કરવામાં આવી હતી.

બાળકોને પૂરક પોષક આહાર આપવામાં આવી રહ્યો છે. વિતેલા દાયકામાં ૧,૨૪,૬૭૩ બાળકોને આ યોજનાનો લાભ અપાયો હતો. આરોગ્ય ક્ષેત્રની વાત કરીએ તો ૨૦૦૬-૦૭થી ૨૦૧૧ સુધીમાં જનની સુરક્ષા યોજના હેઠળ ૮૮૭૬૩ મહિલા લાભાર્થીઓને ₹ ૪.૮૮ કરોડની સહાય અપાઈ હતી. આજ રીતે ચિરંજીવી યોજના હેઠળ ૨૧,૧૦૬ લાભાર્થી બાળકોને ₹ ૪ કરોડથી વધુ રકમની સહાય અપાઈ હતી.

જિલ્લામાં ૨૦૧૦માં ગરીબ કલ્યાણ મેળાઓના આયોજન થકી ૧,૧૭,૧૫૧ લાભાર્થીઓને ₹ ૧૭૩.૭૨ કરોડના વિવિધ યોજનાકીય લાભો અપાયા છે.

વિકાસના મૂળમાં ગુજરાતીઓની સદ્ભાવના સમાયેલી છે. આ વાત ના સંદર્ભમાં મુખ્યમંત્રીશ્રીએ જણાવ્યું કે, ભૂતકાળના વર્ષોમાં ગુજરાતે કોમી રમખાણો, અશાંતિ, આગ-હિંસાના કપરા કાળનો માઠો અનુભવ વારંવાર કરેલો. છેલ્લા એક દશકાથી છ કરોડ ગુજરાતીઓએ સંકલ્પ કરેલો છે કે હવે વાદ-વિવાદ નહીં, શાંતિના પાયા ઉપર વિકાસની ઈમારત રચી છે, જન-જનના હિતાર્થે વિકાસ કરવો છે. પહેલા આંદોલનો કેટલા થતા ? આજે કોઈ આંદોલનો નથી. કારણ કે, સૌને ભરોસો છે, સૌને વિશ્વાસ છે કે વિકાસનો લાભ તેમને મળવાનો જ છે.

“છેલ્લા દાયકામાં અમારા ગામનો ખૂબ વિકાસ થયો છે. દાયકા બાદ ગામમાં આવનારા તો સમગ્ર ગામનો વિકાસ જોઈ દંગ રહી જાય છે. બધું જ રાજ્ય સરકારની વિવિધ યોજનાઓને આભારી છે.

શ્રી નવીનભાઈ હસમુખભાઈ પટેલ

સરપંચ, ગામ - ઓસલામ, તા. કરજણ, જિ. વડોદરા



“હું રાજકીય કાવાદાવામાં સમય બગાડવાનો નથી. છ કરોડ ગુજરાતીઓનો એક પરિવાર છે તેની આવતીકાલ સમૃદ્ધ બને, ગુજરાતના યુવાનોનું ભાવિ પ્રગતિમય રહે તે માટે સદ્ભાવનાની જનશક્તિના ભરોસા ઉપર વિકાસને નવી ઊંચાઈ ઉપર લઈ મારી પળેપળનો ઉપયોગ કરવા સંકલ્પબદ્ધ છું” એમ તેમણે જણાવ્યું હતું.

મુખ્યમંત્રીશ્રીએ આદિવાસીઓના આ ક્ષેત્રમાં ₹ ૨૨૫ કરોડના સાત જેટલા વિકાસ કામોની જાહેરાત કરી હતી.

ભાજપના ઉપાધ્યક્ષ અને રાજ્યસભાના સાંસદ શ્રી પુરુષોત્તમભાઈ રૂપલાએ જણાવ્યું હતું કે, મુખ્ય મંત્રી શ્રી નરેન્દ્રભાઈ મોદીએ મારું ગુજરાત, મારા ગુજરાતીઓનો મંત્ર લઈને રાજ્યને વિકાસની નવી ઊંચાઈ આપવાનો ભગીરથ પ્રયાસ કર્યો છે. સમગ્ર રાજ્યમાં સદ્ભાવના મિશનમાં હજારો નાગરિકો મુખ્ય મંત્રીશ્રીની સાથે સદ્ભાવના અનશન કરી સદ્ભાવના મિશનને સમર્થન પુરું પાડી રહ્યા છે.

વિધાનસભા અધ્યક્ષ શ્રી ગણપતભાઈ વસાવાએ જણાવ્યું હતું કે, મુખ્યમંત્રીશ્રીના દશ વર્ષના સુશાસનમાં સર્વધર્મના લોકોએ સમભાવ સાથે હળીમળીને ગુજરાતના વિકાસમાં યોગદાન આપ્યું છે. સદ્ભાવના

મિશન કોઈ વ્યક્તિ કે જ્ઞાતિ માટે નથી.

વડોદરા જિલ્લા પ્રભારી અને પાણી પુરવઠા મંત્રી શ્રી નીતિનભાઈ પટેલે સદ્ભાવના મિશનના સમર્થનમાં ઉપસ્થિત પ્રજાજનોને આવકારતાં જણાવ્યું કે, મુખ્યમંત્રીશ્રીએ ગુજરાતની પ્રજાને ગૌરવ અપાવ્યું છે. શાંતિ અને સદ્ભાવનાના નકશામાં ગુજરાતને ગૌરવ અને પ્રતિષ્ઠા અપાવી છે. સદ્ભાવના મિશનના વૈચારીક આંદોલનને ગુજરાતે વધાવી લીધું છે તેવી લાગણી વ્યક્ત કરતાં જિલ્લાના સહપ્રભારી અને કાયદા રાજ્ય મંત્રી શ્રી પ્રદિપસિંહજી જાડેજાએ વડોદરાના સદ્ભાવના મિશનની ઉત્કૃષ્ટતા માટે અભિનંદન આપ્યા હતા. ગુજરાતની સરકાર સંવેદનશીલ સરકાર છે, તે ગરીબોને મત માટેનું મશીન નથી સમજતી. કાયદો, વ્યવસ્થા અને સુરક્ષાને કારણે ગુજરાતની પ્રગતિ થઈ છે. ગુજરાતને શાંતિ, સલામતી, સમૃદ્ધિ અને સદ્ભાવના તેમણે આપી છે.

છોટાઉદેપુરના સાંસદ શ્રી રામસિંહભાઈ રાઠવા, ભરૂચના સાંસદ શ્રી મનસુખભાઈ વસાવા અને રાજ્યસભાના સાંસદ શ્રી ભારતસિંહ પરમાર વગેરેએ પ્રાસંગિક પ્રવચનો કર્યા હતા.

માર્ગ અને મકાન રાજ્ય મંત્રી શ્રી જયદ્રથસિંહ પરમાર, પ્રવાસન



ચીનની TBEA કંપનીના ૧૫ સભ્યોના પ્રતિનિધિમંડળે સદ્ભાવના મિશનનો પ્રયોગ નિહાળ્યો

બોડેલીમાં યોજાયેલ સદ્ભાવના મિશન કાર્યક્રમમાં ચાઈનીઝ કંપની TBEAનું ૧૫ સભ્યોનું પ્રતિનિધિમંડળ સદ્ભાવના મિશનનો મુખ્યમંત્રીશ્રીનો પ્રયોગ નિહાળવા કંપનીના એમ.ડી. લેંગ યોંગની આગેવાની હેઠળ આવી પહોંચ્યું હતું. અત્રે ઉલ્લેખનીય છે કે, ચીનની TBEA કંપની વડોદરા જિલ્લાના કરજણમાં ₹ ૧૫૦૦/- કરોડના ખર્ચે વીજ ટ્રાન્સપોટર બનાવવાનો પ્લાન્ટ સ્થાપી રહી છે. જેના કારણે

આગામી દિવસોમાં વડોદરા જિલ્લાનો ઔદ્યોગિક વિકાસ ઝડપી બનશે અને સ્થાનિક કક્ષાએ હજારો યુવાનોને રોજગારીની વિપુલ તકો ઉપલબ્ધ થશે.

મુખ્ય મંત્રીશ્રીના એક દિવસીય ઉપવાસ નિમિત્તે મહિલા ઉદ્યોગકારોમાં તેજલ અમીન, શિલ્પાબેન ઝવેરી સહિત અન્ય મહિલાઓએ મુલાકાત લીધી હતી. બોમ્બાર્ડિયન કંપની, સાવલીના શ્રી જાડેજા, વકીલ મંડળ તથા

બોડેલીના માધ્યમિક કર્મીઓ સાથે એક વચોવૃદ્ધ દાદીમાએ મુખ્યમંત્રીશ્રીને શુભેચ્છા પાઠવી હતી. છોટાઉદેપુરના ફાધર જેમ્સે મુખ્ય

મંત્રીશ્રીને બાઈબલ અર્પણ કર્યું હતું. જ્યારે મુસ્લિમ સંપ્રદાયના સૂફી સંતો, બોડેલી વૈષ્ણવ ઔપ યુવાનો, સાવલી જી.આઈ.ડી.સી. ખાતેના ઉદ્યોગપતિઓ, બોડેલી યુવક મંડળે શુભેચ્છાઓ પાઠવી હતી. ખોડિયા હનુમાનના ૨૫૧ પદયાત્રી, વનવાસીઓએ પદયાત્રા કરીને મુખ્ય મંત્રીશ્રીને સમર્થન શુભેચ્છા પાઠવી હતી.

ગુજરાત પાક્ષિકના ૧,૧૧,૧૧૧ લવાજમોની નોંધણી

બોડેલીના સદ્ભાવના મિશન મંચ પરથી મુખ્ય મંત્રી શ્રી નરેન્દ્ર મોદીએ વડોદરા જિલ્લાના આદિજાતિ ક્ષેત્ર માટે વિકાસ આયોજનની અભૂતપૂર્વ સદ્ભાવના બતાવતા પાણી પુરવઠો, પૂલો અને બાળકુપોષણના ₹ ૨૨૫ કરોડના નવા આયોજનની ભેટ આપી હતી. તેમણે એક લાખથી વધુ ઘરોને નિયમિત ગુજરાતના વિકાસની જાણકારી આપવા માટે ગુજરાત પાક્ષિકના ૧૧-૧૧-૧૧ લવાજમોની નોંધણીને બિરદાવી હતી. સદ્ભાવના મિશનના સફળ આયોજન માટે બોડેલી ગ્રામ પંચાયત અને જિલ્લા પ્રશાસનને અભિનંદન આપ્યા હતા.

ડભોઈ અને સંખેડા તાલુકાને જોડતા ₹ ૨૨

કરોડના ખર્ચે રતનપુર - કરશેટ વચ્ચે ઓરસંગ નદી પર પૂલ બાંધવામાં આવશે તેવી જાહેરાત કરતા મુખ્યમંત્રીશ્રીએ મેવાસ વિસ્તારમાં ૨૬ ગામોને પીવાનું પાણી ઉપલબ્ધ કરાવવા સવા છ કરોડ રૂપિયાના ખર્ચે જૂથ પાણી પુરવઠા યોજના તેમજ નસવાડી તાલુકાના ૧૨૫ ગામો માટે ૫૫ કરોડ રૂપિયાના ખર્ચે પાણી પુરવઠા યોજના અમલમાં મૂકવાની જાહેરાત કરી હતી.

કવાંટ તાલુકાના ૧૩૮ અને જેતપુરપાલી તાલુકાના ૪૨ મળીને ૧૮૦ ગામોમાંથી ₹ ૧૨૧ કરોડના ખર્ચે હાફેશ્વર જૂથ પાણી પુરવઠા યોજના અમલીકરણની પણ તેમણે ઘોષણા કરી હતી તેની સાથે ઉચ્છ નદી પર



₹ ૫ કરોડના ખર્ચે મરવાણા - કછાટા પૂલ બાંધવાનું જાહેર કર્યું હતું. બાળ કુપોષણ સામેના જંગમાં સહયોગી બનવા બદલ આર્ટ ઓફ લિવીંગ સંસ્થાના સાધકોને અભિનંદન આપવાની સામે કુપોષણ સામેની લડતને વેગ આપવા છોટાઉદેપુર, જેતપુરપાલી અને નસવાડી તાલુકાઓમાં દૂધસંજીવીની યોજનાના અમલ માટે ₹ ૧૦ કરોડની ફાળવણીની જાહેરાત કરી હતી.

રાજ્ય મંત્રી શ્રી જીતેન્દ્રભાઈ સુખડિયા, સંસદીય સચિવો સર્વ શ્રી યોગેશભાઈ પટેલ, શ્રી હર્ષદભાઈ વસાવા તથા સાંસદ શ્રી બાલકૃષ્ણ શુક્લ, જિલ્લા પંચાયત પ્રમુખ શ્રીમતી સુધાબેન પરમાર, વડોદરાના મેયર ડૉ. જયોતિબેન પંડ્યા, ધારાસભ્યો સર્વશ્રી ગુલસિંહ રાઠવા, અભેસિંહ તડવી, ભૂપેન્દ્રભાઈ લાખાવાલા, મધુભાઈ શ્રીવાસ્તવ, ઉપેન્દ્રસિંહ ગોહિલ, દિનેશભાઈ પટેલ, તુષારસિંહ, પૂર્વ સાંસદ જયાબેન ઠક્કર, તાલુકા-જિલ્લા પંચાયતના પદાધિકારીઓ, સહકારી આગેવાનો, ઉદ્યોગપતિઓ, નગરપાલિકાના પ્રમુખો, સરપંચો તથા વિશાળ સંખ્યામાં માનવ મહેરામણ ઉમટયો હતો.

મુખ્ય મંત્રી શ્રી નરેન્દ્ર મોદીની નિશ્રામાં વડોદરા જિલ્લાના બોડેલીમાં યોજાયેલ “સદ્ભાવના અનશન” જિલ્લાના સંતો, મહંતો, આચાર્યોની ઉપસ્થિતિને કારણે ગરિમામય બન્યો હતો.

મુખ્યમંત્રીશ્રીના સદ્ભાવના અનશન નિમિત્તે સ્વામી નિર્મળધરાનંદજી (આર્ય સમાજ, વડોદરા), શ્રી ખેમદાસજી સાહેબ (કબીરપંથ, વડોદરા), આચાર્ય શ્રી અનંતદેવજી (લકુલીશ મહાદેવ મંદિર, કાયાવરોહણ),

સંતસિંગ ગ્રંથિ સાહેબ, ગુરૂદ્વારા, ફાધર માનુ વર્ગાસ, ડી.એન.ટી.ના કે થોમસ, શ્રી દિવ્ય સ્વરૂપ સ્વામી (સ્વામિનારાયણ મંદિર, બોડેલી), સ્વામી શ્રી રામચંદ્રદાસજી (ઈસ્કોન), એડવર્ડ હોમી ભેંસાણીયા (વડોદરા), પ.પૂ. ઘનશ્યામ સ્વામી, સાધુ ભાગ્યેશ સેતુદાસ સ્વામી (અટલાદરા), બી.એન. સોલંકી (ગાયત્રી પરિવાર), ડૉ. જયંત પટેલ, શ્રી અશ્વિન પટેલ (બ્રહ્માકુમારી), શ્રી જગદીશ પટેલ (દાદા ભગવાન), સૈયદ મુસ્તાક અલી બાપુ (તવરા, વાઘોડિયા), મહંત શ્રી રજનીકાંત ભટ્ટ (કુબેર ભંડારી, કરનાલ), મહંત શ્રી બાલકદાસજી મહારાજ (નસવાડી) તથા આર્ટ ઓફ લિવીંગના ઋષિ નિત્યપ્રસાદજીએ મુખ્ય મંત્રીશ્રીને આશીર્વાચન પાઠવ્યા હતા.

મુખ્ય મંત્રી શ્રી નરેન્દ્ર મોદીએ બોડેલીમાં સદ્ભાવના મિશન મંડપમાં પધાર્યા ત્યારે ભારત માતા કી જય... વંદે માતરમ્ના જયઘોષ વચ્ચે હજારો લોકોએ તેમનું અભિવાદન કર્યું હતું. આ પ્રસંગે શુભત્વ અને માંગલ્યના પ્રતીક સમા વૈદિક શ્લોકોના ગુંજન સાથે સંસ્કૃત પાઠશાળા, ચાણોદના બટુકો દ્વારા તેમને આવકાર આપવામાં આવ્યો હતો.



કાર્યક્રમના પ્રારંભે ભક્ત કવિ નરસિંહ મહેતા રચિત “વૈષ્ણવજન તો તેને કહીએ...”ના સમૂહગાનથી માહોલ પાવનકારી બન્યો હતો. વડોદરા જિલ્લા માટે સદ્ભાવના અનશન એક મહત્વપૂર્ણ અવસર બનીને સહુના સ્મરણમાં રહી ગયો હતો.

સદ્ભાવનાની સુવાસ

ભયાઉ

ગુજરાતની સદ્ભાવનાની શક્તિની દુનિયાને પહેચાન થાય એ સમયની માંગ છે.

એ મ કહેવાય છે કે કચ્છમાં એકવાર પગ મૂકનાર માણસને આ મલકની માયા લાગી જ જાય છે. રણિયામણા ડુંગરા, રબારીઓના નેસડા, શૂરા - સતીઓના પાળીયા, ઘુઘવતા દરિયે જતા વહાણો, ઊંટોના ટોળાં અને જોતાં આંખો ઠરે એવું લોકજીવન...

૨૬ જાન્યુઆરી ૨૦૦૧ના રોજ આવેલા ભૂકંપે કચ્છને તહસનહસ કરી નાખ્યું પરંતુ હારી જાય તો કચ્છી શાનો? ગુજરાત સરકાર અને દુનિયાભરમાંથી આવેલી મદદ - હૂંફ અને પ્રેરણાને સહારે આજે ફરીથી કચ્છ બેઠું થઈને વિકાસના રાજમાર્ગે આગળ વધી રહ્યું છે.

કચ્છની સંસ્કૃતિમાં હસ્તકલાનું આગવું મહત્વ છે. આરી ભરત હોય કે મીનાકારી, કાષ્ટકલા હોય કે આહિર ભરત બધું મનભાવન રંગો અને દોરા કે ગુંથણીથી તૈયાર થાય છે... કચ્છના લોકોમાં એક બીજામાં ભળવાની, એક બીજા સાથે હળી મળીને રહેવાની અને સરવાળે પોતને વૈવિધ્યમય બનાવવાની સ્વભાવગત લાક્ષણિકતા છે. કેટલીયે કોમ - જાતિ - સંપ્રદાયના લોકો સદીઓથી હળીમળીને રહે છે અને સતત વિકાસના માર્ગે આગળ વધતા રહે છે. હિન્દુ - મુસ્લિમ, સિંધી - શીખ વગેરે કોમના લોકો સદીઓથી મેળાઓ અને તહેવારો સૌ સાથે હળીમળીને ઉજવે છે.

શાંતિ-સૌહાર્દ અને સદ્ભાવનાના આ સંદેશને વિકાસની શક્તિરૂપે સમાજમાં પ્રસરાવવાના અભિયાન તરીકે તાજેતરમાં કચ્છ જિલ્લાના ભયાઉમાં યોજાયેલા મુખ્યમંત્રીશ્રી નરેન્દ્ર મોદીના એક દિવસીય સદ્ભાવના ઉપવાસને પ્રચંડ પ્રતિસાદ સાંપડ્યો હતો.

મુખ્ય મંત્રી શ્રી નરેન્દ્ર મોદીએ સદ્ભાવના મિશન અંતર્ગત જિલ્લાઓમાં ઉપવાસ અભિયાનના ભાગરૂપે પૂર્વ કચ્છ જિલ્લાના ભયાઉમાં સદ્ભાવના અનશન પ્રસંગે જણાવ્યું કે, સદ્ભાવના એ જ વિકાસની શક્તિ છે એવું છ કરોડ ગુજરાતીઓએ સામથ્યવાન વિકાસ કરીને દુનિયાને બતાવી દીધું છે. આ દસ વર્ષમાં ગુજરાતે શાંતિ, સદ્ભાવ





અને એકતાનો પરચો બતાવી દીધો છે.

મુખ્યમંત્રીશ્રીએ દિવસભર સદ્ભાવના જનશક્તિનો સાક્ષાત્કાર કરાવતાં ભયાઉ, અંજાર, રાપર, અને ગાંધીધામ ચાર તાલુકાઓમાંથી હૃદયના ઉમળકાથી સદ્ભાવના મિશનને સમર્થન આપવા ઉમટેલી કચ્છની સૌજન્યશીલ જનતાનો આભાર માન્યો હતો. આ ચાર તાલુકામાંથી દસ હજારથી અધિક ઉપવાસીઓએ સદ્ભાવના મિશનના સભાસ્થાને મુખ્યમંત્રીશ્રીના તપસ્યા યજ્ઞમાં સહયોગ આપ્યો હતો.

ગુજરાતને બદનામ કરનારા મૂઠ્ઠીભર લોકો છ કરોડ ગુજરાતીઓની સદ્ભાવનાની આ શક્તિને ઓળખી લે તે સમયની માંગ છે તેમ તેમણે જણાવ્યું હતું.

ગુજરાતે પહેલીવાર વોટ બેંકની રાજનીતિને પડકારી એટલે જ ગુજરાતે દેશમાં પરિવર્તન લાવવાનો માર્ગ બતાવ્યો છે. વોટબેંકની રાજનીતિ કરનારા માટે માથું ખજવાળવાનો વારો આવ્યો છે એમ જણાવી

ગર્વ સાથે મુખ્ય મંત્રી શ્રી નરેન્દ્ર મોદીએ જણાવ્યું કે, ગુજરાતે દુનિયાને ડંકાની ચોટ ઉપર બતાવી દીધું કે, જાતિવાદ, કોમવાદ, પ્રાંતવાદ, ભાષાવાદને કારણે મુઠ્ઠીભરની ખુરશી કદાચ સલામત રહેતી હશે પણ વિકાસ કરવો હોય, દેશને પ્રગતિના પથ પર લઈ જવો હોય તો વિકાસની રાજનીતિ જ એક માત્ર માર્ગ છે.

ગુજરાત રાજ્યની સરહદે આવેલા અને રણની કાંધીએ વસતા કચ્છ જિલ્લામાં પ્રકૃતિએ અદભૂત મહેર કરી છે. અહીં અફાટ રણ પણ છે અને ધૂધવતો મહાસાગર પણ છે. લીલીછમ હરિયાળી ધરતી પણ છે અને કાળમીઠ પર્વતો પણ છે. ઐતિહાસિક અને પૌરાણિક સંસ્કૃતિનો ધબકાર આજે પણ સચવાયો છે કચ્છની ધરતી પર.

એક સમયે જ્યાં વરસાદ ઓછો થતો એ કચ્છ પ્રદેશના કચ્છીઓ વિશ્વભરમાં જ્યાં જ્યાં ગયા ત્યાં મન મુકીને વરસ્યા છે.

કચ્છને પોતાની ભાષા છે અને તોએ કચ્છીઓ વિશ્વભરમાં વ્યવસાય



“

અમારું ગામ નાનું હોવા છતાં લોકો વચ્ચે સંપ સુલેહનું વાતાવરણ ન હતું. અવાર નવાર ગામના પ્રશ્નોના કારણે વિવાદો ઊભા થતા આજે સમરસ ગ્રામ યોજનાથી અમારા ગામમાં સદ્ભાવનાનું વાતાવરણ જોવા મળે છે અમે બધા ગામના પ્રશ્નોનો નિર્ણય લઈએ છીએ.



શ્રી શીવજીભાઈ પટેલ,
સરપંચ, ગામ - કોટડી, તા. ભૂજ, જિ. કચ્છ

”

અર્થે ગોઠવાયા છે એ જ તેમની સદ્ભાવનાના પ્રતીકરૂપ વાત છે.

અહીંના શિલ્પ - સ્થાપત્ય - પાળીયા અને મંદિરો - મસ્જિદો કે દરગાહમાં સયવાયો છે સદ્ભાવનાનો સંદેશ જેનું ગુંજન આજેય કચ્છને રળિયામણું બનાવે છે.

આવા કચ્છ મૂલકમાં સદ્ભાવના અભિયાન પ્રસંગે મુખ્યમંત્રીશ્રીએ જણાવ્યું કે, વિકાસનો વિજય વાવડો ગુજરાતે ફરકાવ્યો તેનું કારણ એકજ છે. છ કરોડ ગુજરાતીઓની સદ્ભાવનાની તાકાત એવી છે કે, બીજા રાજ્યોએ પણ પ્રગતિ કરવી હોય તો વિકાસ માટે સદ્ભાવનાનો માર્ગ અપનાવવો પડશે તો જ વિકાસનો માર્ગ આપો આપ આવશે. ગુજરાતે દસ વર્ષથી પુરવાર કર્યું કે, અમે એકતા, ભાઈચારાથી કોમવાદના, જાતિવાદના ઝેરના રોગચાળાને તિલાંજલી આપવા પહેલ કરી છે. ગુજરાત વિરોધીઓના કાવાદાવાના અને વારંવાર જુઠાણાઓને જવાબ નથી આપ્યો પણ, જનતાના ગળે આ નકારાત્મક જુઠાણા ઉતરતા નથી. મારે શા માટે જવાબ આપવો પડે? આ જનતા જર્નાલનનો મિજાજ જ એનો જવાબ છે એમ શ્રી નરેન્દ્ર મોદીએ જણાવ્યું હતું.

આમ જુઓ તો કચ્છની તાસીરમાં જ સદ્ભાવના છે, વિકાસ છે. નખત્રાણા તાલુકામાં યોજાતા યક્ષનો મેળો હોય કે કચ્છના મોટા રણના



કિનારે આવેલા હાજીપીરનો ઉર્સ, આશાપુરા માતાજીની પદયાત્રા હોય કે ભદ્રેશ્વરના દેરાસરોમાં ઉજવાતા ઉત્સવો હોય... તમામ કોમના લોકો પૂર્ણ આસ્થા અને ઉલ્લાસથી ઉત્સવોની ઉજવણી કરે છે. લખપતમાં આવેલું ગુરૂદ્વારા જેની સ્થાપના ગુરૂ નાનકે કરી હતી, આજેય પ્રેમનો સંદેશ ફેલાવે છે. ધ્રંગમાં રહીને વટેમાર્ગી માટે રોટલા પાણીની સગવડ કરતા દાદા મેકરણને ત્યાં ગધેડો અને કૂતરો સાથે રહેતા અને માનવ સેવાનું કાર્ય કરતા હતા.

કચ્છમાં છેલ્લા દસકામાં પાયાની સવલતો વિસ્તરી રહી છે. પુનઃનિર્માણનું કાર્ય રૂડું રૂપેરું થયું છે. રોજગારી વધી રહી છે નવા નવા ઉદ્યોગોમાં પ્રવેશી રહ્યા છે કચ્છમાં, આર્થિક વિકાસ થતાં જિલ્લાનું અર્થતંત્ર ધમધમતું થયું છે.

નદીઓની વાત કરીએ તો આજથી વર્ષો પહેલાં સિંધુ - સરસ્વતી





અને કચ્છની કોરીકીકના દરિયાળી પાણી ધોળાવીરા નગરમાં ત્રિવેણી રૂપે વહેતા હતા.

કચ્છના વિકાસને આવકારતા લંડનના એનઆરઆઈ કેલુભાઈ ખેતાણી કહે છે કે છેલ્લા એક દસકામાં કચ્છની પ્રગતિ અદ્ભૂત થઈ છે તો અબડાસા તાલુકાના રવા ગામના પ્રગતિશીલ ખેડૂત કુલીન શાહ કહે છે કે સંશોધિત ખેતીના કારણે કચ્છની ખેતીમાં બદલાવ આવ્યો છે.

ઉદ્યોગ વિકાસની વાત કરતાં મુખ્યમંત્રીશ્રીએ કહ્યું હતું કે, આખા દેશમાં ઉદ્યોગોના વિકાસથી ખેતીની જમીન ઘટે છે પણ ગુજરાત એમાં અપવાદ છે. ગુજરાતમાં ઉદ્યોગો પણ વધારે છે. અને ખેતીનો વાવેતર વિસ્તાર પણ ૧૮ લાખ એકર વધ્યો છે. એનું કારણ ખેતીવાડી માટેનો વૈજ્ઞાનિક વિકાસનો માર્ગ ગુજરાતે લીધો છે. જળસંચય કર્યું છે. મુખ્યમંત્રીશ્રીએ કહ્યું હતું કે, આ દેશના વર્તમાન શાસકોએ મહાત્મા



ગાંધીજીનું ગૌ રક્ષાનું સપનું જ રોળી નાંખ્યું છે. દેશની સર્વોચ્ચ અદાલતે આદેશ આપ્યો છતાં ગૌ રક્ષાનો કાયદો કરવા ધોર ઉદાસીનતા દાખવે છે ત્યારે ગુજરાતે તો ગૌ રક્ષા સહિત સંપૂર્ણ ગૌવંશનો કાયદો કર્યો છે. ગાયની વાતો કરનારાએ દિલ્હીની કેન્દ્ર સલ્તનતે કોટન (કપાસ) માટે વેરો અને (મટન) માટે સબસીડીની નીતિ અપનાવી છે. પ્રજાને મૂરખ બનાવવાના આ કારસા છે ત્યારે ગુજરાતની સરકારે પશુપાલન અને પશુઆરોગ્ય મેળા કરીને, વર્ષે ૩૦૦૦ જેટલાં પશુ આરોગ્ય શિબિર કરીને, રાજ્યના પશુઓના ૧૧૨ જેટલા રોગચાળા નાબૂદ કરી દીધા છે અને આનાથી વધારે અબોલ પશુજીવદયા કઈ હોઈ શકે? ગુજરાત જ એકમાત્ર વિશ્વનું એક માત્ર રાજ્ય છે જ્યાં ગાયના, પશુઓના આંખના મોતીયાના

“

શ્રી નરેન્દ્રભાઈ મોદીના શાસનમાં શરૂ થયેલી સખીમંડળ યોજનાથી અમારી ગામની બહેનો અગાઉ ઘરકામ, ખેતીકામ કરતી હવે આ યોજનાથી વ્યવસાય કરતી થઈ છે. પગભર બની છે. કમાતી થઈ છે.

શ્રીમતિ હરમીનાબેન તુલસીભાઈ માકાણી,
સરપંચ, ગામ - કોટડા, તા. ભૂજ, જિ. કચ્છ

”

ઓપરેશનો કર્યા છે. દંત ચિકિત્સા કરી છે. ગુજરાત સરકારની પશુઓની માવજતના કારણે દૂધના ઉત્પાદનમાં ૬૦ ટકા વધારો થયો છે. કચ્છની ડેરી સજીવન કરી તો પશુપાલકોને દૂધના ભાવ સારા મળતા થઈ ગયા, પશુપાલકોની આર્થિક તાકાત વધી છે.

મુખ્યમંત્રીશ્રીએ વિશ્વાસપૂર્વક જણાવ્યું હતું કે, ગુજરાતના આ વિકાસને કોઈ નકારી શકે તેમ નથી. કચ્છના ભૂકંપ પછી કચ્છનો વિકાસ એવો થયો છે કે, બારાક્ષરીમાં “ક” કલમનો નહીં “ક” એટલે કચ્છનો “ક”. એવો પર્યાય થઈ ગયો છે. આ જ સદ્ભાવના છે. અને આ સદ્ભાવના જ અમારા સમાજજીવનનો મંત્ર છે. સદ્ભાવના તો ગુજરાતની જનતા અને સરકારની રગોમાં પડેલી છે. આ સદ્ભાવનાના સંસ્કારથી જ ગુજરાતના પ્રત્યેક ખૂણામાં વિકાસ અને કલ્યાણના કાર્યોની ભૂમિકા અપનાવી છે ત્યારે વિકાસના યજ્ઞમાં અવરોધો ઉભા કરનારાને ઓળખી લેવા તેમણે અનુરોધ કર્યો હતો અને એકતા સમરસતાનો મંત્ર લઈને આગળ વધીએ એવી અપીલ કરી હતી.

મુખ્યમંત્રીશ્રીના આ સદ્ભાવના અનશન સમાપને પૂર્વ કચ્છની વિશાળ જનમેદનીએ ઉપસ્થિત રહી સદ્ભાવનાની શક્તિનો પરિચય કરાવ્યો હતો.

સદ્ભાવનાની સુવાસ

પોરબંદર

સદ્ભાવનાની શક્તિથી વિકાસની પ્રયોગભૂમિ બનતું ગુજરાત


દરિયાકિનારે એક નવું મસમોટું શીપ બંધાઈ રહ્યું હતું. લાંબા સમયે બાંધકામ પૂરું થયું... હવે ? એના માલિકની આ શીપ માટેની માયા કહેતી હતી કે આ શીપ આવું સુંદર છે તો મારી સામે જ રહેવું જોઈએ. કોઈ ડાહ્યા માણસે સમજાવ્યું કે ઉત્તમ વહાણો બને છે જ મધદરિયે જવાના જોખમી સાહસો વિકાસ માટે તેથી જ એ દેશ દેશાવર પહોંચે છે અને એ રીતે વ્યાપારનો વિસ્તાર કરે છે.

ગુજરાત અને ગુજરાતીઓની તાસીરમાં સદીઓથી નવા લોકોને આવકારવાની અને નવા લોકો સુધી પહોંચવાની સ્વભાવગત આદત રહી છે. હળીમળીને રહેવાનું અને સૌના વિકાસને અનરૂપ જીવવાનું એ મંત્રને ગુજરાતીઓએ સાર્થક કર્યો છે. આ વાતનો પડઘો તાજેતરમાં મુખ્ય મંત્રી શ્રી નરેન્દ્ર મોદીએ પોરબંદરમાં કરેલા સદ્ભાવના અનંશન નિમિત્તે પડ્યો હતો.

મુખ્ય મંત્રી શ્રી નરેન્દ્ર મોદીએ એક દિવસના ઉપવાસ સાથે સદ્ભાવનાનું સામાજિક અભિયાન ચોપાટી પર કર્યું ત્યારે તાલુકાના ગામેગામથી માનવ મહેરામણ ઉમટી પડ્યો હતો અને સદ્ભાવનાની સુવાસ વધુ વ્યાપક રૂપે વાતાવરણમાં પ્રસરી હતી.

૨ - ઓક્ટોબર ૧૯૮૭ના રોજ પોરબંદરનું નવા જિલ્લા તરીકે પૂર્નગઠન થયું. કુતિયાણા - રાણાવાવ - પોરબંદર એમ ત્રણ તાલુકાના ૧૫૫ ગામોનો સમાવેશ નવા પોરબંદર જિલ્લામાં કરાયો. પૌરાણિક પ્રવાસન સ્થળોની સાથોસાથ આ જિલ્લામાં આધુનિક વિકાસધામો પણ એટલાં જ દર્શનીય બન્યા છે. અહીં દરિયો ઘુઘવે છે અને તેથી જ અહીંનો માણસ સાહસ પ્રેમી છે વિકાસ પ્રેમી છે.

રાષ્ટ્રપિતા મહાત્મા ગાંધીજીની જન્મભૂમિ રહી છે પોરબંદર. કૃષ્ણ સખા સુદામાની સાધનાભૂમિ છે પોરબંદર અને સ્વામી વિવેકાનંદની કર્મભૂમિ પણ રહી છે પોરબંદરની ધરતી. ઇતિહાસ પર નજર માંડીએ તો ગાંધીજીએ ક્યારેય ધર્મ કે જ્ઞાતિના કોઈ ભેદ રાખ્યા નથી અને તેથી જ તેમને અહિંસાના પૂજારી કહેવાયા છે. પાંચ હજાર



વર્ષ પહેલા એવી જ સદ્ભાવનાનો પરિચય થયો હતો કૃષ્ણ સખા સુદામાને... રાણીઓના હાથની બનાવેલી રસોઈ પડતી મૂકીને કૃષ્ણએ સુદામાના તાંદુલ આરોગ્ય હતા. ક્યાં ગરીબ સુદામા અને ક્યાં દ્રારિકાનો રાજા કૃષ્ણ !!! સ્વામિ વિવેકાનંદે પણ સમાજમાં એકતા - ભાઈચારો અને સૌહાર્દ સચવાઈ રહે એ માટે માનવ ધર્મને જીવનમાં અનુસરવા ઉપર વધુ ભાર આપ્યો હતો.

આવી પોરબંદરની ધરતીપર મુખ્ય મંત્રી શ્રી નરેન્દ્ર મોદીએ સદ્ભાવના મિશનના જિલ્લા

અભિયાનના અનંતનું સમાપન કરતાં જણાવ્યું કે, ગુજરાત સદ્ભાવનાની શક્તિથી વિકાસની પ્રયોગભૂમિ બની ગયું છે. સદ્ભાવના મિશન આખા દેશમાં એકતા અને ભાઈચારાથી વિકાસનો પથ બની રહેવાનું છે એવો દૃઢ વિશ્વાસ તેમણે વ્યક્ત કર્યો હતો. ગુજરાત વિરોધીઓને પડકારતાં મુખ્ય મંત્રીશ્રીએ જણાવ્યું કે, તમે જેટલો કાદવ ઉછાળશો એટલું કમળ વધુ ખીલશે.

સદ્ભાવના મિશનમાં જિલ્લે જિલ્લે વિશાળ જનશક્તિએ જોડાઈને જે અભૂતપૂર્વ ઉમળકો દાખવ્યો છે તેનો પ્રતિધોષ પોરબંદરના સાગરકાંઠે વસેલી ખમીરવંતી પોરબંદર, રાણાવાવ અને કુતિયાણા તાલુકાની જનતાએ મુખ્યમંત્રીશ્રીના સમર્થનમાં સદ્ભાવના મિશનમાં દિવસભર ઉપસ્થિત રહીને દર્શાવ્યો હતો. પોરબંદર જિલ્લાના ગામેગામથી મુખ્ય મંત્રીશ્રી સાથે સદ્ભાવના ઉપવાસ સ્વૈચ્છાએ ૪૦૦૦ નાગરિકોએ પણ કર્યા હતા.

વિશાળ જનશક્તિના આ આશીર્વાદ અને પ્રેમવર્ષા આજના રાજકારણના યુગમાં મળવી વિરલ છે ત્યારે એવા અપાર પ્રેમથી મનમાં નવી ઊર્જા, નવી શક્તિનો સંચાર કરે છે તેમ ભાવવિભોર બનીને શ્રી નરેન્દ્ર મોદીએ જણાવ્યું હતું.



સમાજની આ શક્તિ જ ગુજરાતનું સાચું ભવિષ્ય છે, એમ જણાવી મુખ્ય મંત્રીશ્રીએ સદ્ભાવના મિશનના વિરોધીઓ અને ગુજરાત વિરોધીઓને પડકાર કરતાં જણાવ્યું કે, દશ દશ વર્ષથી થઈ રહેલા લાખો અવરોધક પ્રયાસો પણ ગુજરાતની વિકાસયાત્રાને રોકી નહીં શકે. છ કરોડ ગુજરાતીઓના મનમાં વિકાસની જ્યોત પ્રગટી છે તેને ઓલવવા માથા પટકીને મરી જશે તો પણ જ્યોતના પ્રકાશનો વિલય નહીં કરી શકો. વિકાસ એ તો બધી જ તકલીફો અને સમસ્યાનું

સમાધાન છે. આ એવી અણમોલ જડીબુટ્ટી છે જે સમાજના બધા દુઃખોને મિટાવી શકવાની શક્તિ છે. ગુજરાત અને વિકાસ એક-મેકના પર્યાય બની ગયા છે, એમ તેમણે જણાવ્યું હતું.

વરસોથી પોરબંદરના દરિયા ખેડૂઓ દરિયો ખેડીને દેશ-વિદેશમાં વ્યાપાર કરતા રહ્યા છે. પોરબંદરના જગડુશા ગણાતા સ્વ. નાનજીભાઈ કાળીદાસ મહેતાથી લઈને આજ સુધીના કેટલાય લોકોનું સ્મરણ થાય જેમણે પોરબંદરના વિકાસમાં મહત્તમનો ફાળો આપ્યો છે. દેશ-વિદેશમાં ભાગવત કથાનું રસપાન કરાવીને સંસ્કૃતી રક્ષાનું કામ કરી રહેલા પુ. શ્રી રમેશભાઈ ઓઝાએ પોરબંદરમાં વૈદિક શિક્ષણ અને રાજભાષા સંસ્કૃતના અભ્યાસ માટે સાંદીપની ગુરુકુળની સ્થાપના કરી છે.

પોરબંદર જિલ્લાએ છેલ્લા એક દાયકામાં સદ્ભાવના - શાંતિ અને સૌહાર્દના બળ પર નોંધનીય અને દિશાસૂચક પ્રગતિ કરી છે. આધુનિક ગુજરાતના નિર્માણ માટે જિલ્લાના પ્રત્યેક નાગરિકે કમર કસી છે. પંચામૃત યોજના હેઠળ પંચશક્તિના માધ્યમથી જિલ્લામાં થયેલો વિકાસ ગણનાપાત્ર રહ્યો છે. વિકાસના માર્ગે હરણફાળ ભરી રહ્યો છે. પોરબંદર જિલ્લો.

મહાત્મા ગાંધીજી કહેતા કે સાચું ભારત ગામડામાં વસે છે. એથી જ



મુખ્ય મંત્રી શ્રી નરેન્દ્ર મોદીના છેલ્લા દસકાના કાર્યકાળ દરમ્યાન ગુજરાતના અન્ય જિલ્લાની જેમ પોરબંદર જિલ્લામાં પણ ગ્રામ વિકાસ ક્ષેત્રે નોંધનીય કામગીરી સંપન્ન થઈ છે.

ગૌરવ સાથે એ વાતની નોંધ લેવી પડે કે, ભારતીય સીમેન્ટ ઉદ્યોગનો આરંભ જ ૧૯૧૪માં પોરબંદરમાં સીમેન્ટના કારખાના સાથે થયો હતો. અને જ્યાંના રાણા રાજવી શ્રી નટવરસિંહ, પાણા એટલે ઉત્તમ બિલ્ડીંગ સ્ટોન અને ભાણો એટલે શુધ્ધ ધીની ભાણજી લવજીની પેઢીના નામે રાણો - પાણો - ભાણો વિખ્યાત છે એ શ્વેતનગર બિરૂદ પામેલું નગર એટલે પોરબંદર.

મુખ્યમંત્રીશ્રીએ પોરબંદર, રાણાવાવ અને કુતિયાણા તાલુકાના બનેલા નવા જિલ્લામાં વિકાસના નવા કામો ₹ ૨૮૧ કરોડના ખર્ચે હાથ ધરવાની જાહેરાત કરી હતી. સદ્ભાવના મિશનમાં જનતાએ જે પ્રેમ વરસાવ્યો છે તેમાં સરકારે પોતાની વિકાસની જવાબદારી જનતા પ્રત્યે નિભાવી છે, એમ તેમણે જણાવ્યું હતું.

આખા દેશમાં એકલા ગુજરાતે ૭૮ ટકા રોજગારીની તકો પુરી પાડી છે, તેના મૂળમાં વિકાસની ગતિ છે એનો લાભ યુવાનોને મળ્યો છે. ખેતીક્ષેત્રે વિકાસ થયો તો કિસાનોની સમૃદ્ધિ થઈ છે. સાગરકાંઠાના સાગરખેડૂ માછીમારો મોતી પકવતા થાય એવી સ્થિતિ સર્જવાનો નિર્ધાર તેમણે વ્યક્ત કર્યો હતો.

ગુજરાતના વિકાસના સાચા રહસ્યનું કારણ રજૂ કરતાં શ્રી નરેન્દ્ર મોદીએ જણાવ્યું કે, દુનિયા ડંકાની ચોટ ઉપર ગુજરાતના વિકાસની તાકાત બતાવવા માટે સદ્ભાવના મિશન લઈને તેઓ જિલ્લે જિલ્લે ફરી રહ્યા છે.

ગુજરાતની સદ્ભાવનાનું દ્રષ્ટાંત આપતાં તેમણે જણાવ્યું કે, ગુજરાતે નર્મદા યોજના સાકાર કરી અને તેનું પાણી રાજસ્થાનની તરસી ભૂમિને પણ આપ્યું આને સદ્ભાવના કહેવાય. દેશમાં ભાઈ-ભાઈ વચ્ચે ખૂન ખરાબા કરવાના રાજકારણના ખેલ, પાણી મેળવવા રાજ્યો રાજ્યો વચ્ચે



લઘુમતી સમાજ દ્વારા મુખ્યમંત્રીશ્રીને હનુમાનજીની મૂર્તિ અને રથના પ્રતીક અર્પણ

મુખ્ય મંત્રી શ્રી નરેન્દ્ર મોદીના સદ્ભાવના મિશનઅનશન પ્રસંગે પોરબંદર તેમજ ધોરાજી ઉપલેટાબાંટવા કુતિયાણાના લઘુમતી મુસ્લિમ સમાજ દ્વારા અનેરું સદ્ભાવનાભર્યું અભિવાદન કરાયું હતું. મુસ્લીમ

સંઘર્ષ, ભાષાવાદ, કોમ વચ્ચે વિખવાદ અને વેરઝેર વકરાવવાની રાજનીતિ કરનારાને ગુજરાતની સદ્ભાવનાની પ્રયોગભૂમિ ઉપરની શક્તિનો પરિચય કરાવવા સદ્ભાવના મિશન લઈને નીકળ્યો છું, એમ તેમણે સ્વાભિમાનથી જણાવ્યું હતું.

ગુજરાત આજે પ્રગતિ કરી રહ્યું છે. કારણ કે, જાતિવાદના ઝેરમાંથી બહાર આવ્યું છે. વિકાસમાં બધાનું કલ્યાણ કરીને ગરીબોનો સાથ લઈને સૌનો વિકાસ કરવાનો મંત્ર લઈને ગુજરાત મહાત્મા ગાંધીજીના સપનાને સાકાર કરી રહ્યું છે. તેના વિવિધ દ્રષ્ટાંતો મુખ્ય મંત્રીશ્રીએ આપ્યા હતા. તેમણે જણાવ્યું કે, ગાંધીજીએ ટ્રસ્ટીશીપના સંસ્કાર શાળાના બાળકમાં રોપ્યા છે. માનવ સેવાના કાર્યમાં પ્રજાના નાણાંનો કયાંય ગેરવહીવટ કે દુર્વ્યય થાય નહીં તે ભૂકંપ પુનઃસ્થાપન વખતે શાળાના નિર્માણની જવાબદારી નિભાવતી ગ્રામસમાજની સમિતિઓએ કરકસરથી બાંધકામ કરી બચતના નાણાં ટ્રસ્ટીશીપના ચિંતનને સાકાર કરી સરકારમાં જમા કરાવ્યા છે. મહાત્મા ગાંધી કહેતા કે ગ્રામ રાજ્યથી રામરાજ્ય... આ સરકારે સખીમંડળો દ્વારા ગામડાની લાખો ગરીબ બહેનોને આર્થિક પ્રવૃત્તિમાં જોડીને ₹ ૧૪૦૦ કરોડનું ભંડોળ હાથમાં રાખી ગુજરાતના અર્થતંત્રના વિકાસમાં ભાગીદાર બનાવી છે. ગાંધીજીના સપનાને સાકાર કરવા આ સરકારે ગામડામાં ચૂંટણીના સામાજિક-રાજકીય વેરઝેર નિવારવા સંપત્તિ, સર્વસંમતિથી પંચાયતની ચૂંટણી કરે તેવા સમરસ ગામો સર્જ્યા છે. આ જ સદ્ભાવનાની શક્તિ છે. સદ્ભાવના મિશનથી ગુજરાતના ગામ-ગામ, શહેરો જ નહીં, રાજ્યો-રાજ્યો વચ્ચે દેશભરમાં એકતાના મંત્રથી વિકાસની દિશા બતાવવી છે, એમ તેમણે દ્રઢતાપૂર્વક જણાવ્યું હતું.

આગેવાનો તરફથી મુખ્યમંત્રીશ્રીને હનુમાનજીની મૂર્તિ તેમજ રથના પ્રતીક સમી મૂર્તિ અર્પણ કરી અનેરી સદ્ભાવના વ્યક્ત કરવામાં આવી હતી. આ ઉપરાંત ગરીબે નવાઝ દરગાહની તસવીર પણ મુખ્યમંત્રીશ્રીને અર્પણ કરી હતી. પોરબંદર શહેર ભાજપના સુન્ની મુસ્લિમ આગેવાન શ્રી ઇબ્રાહીમ ઉમરભાઈ સંઘાર તેમજ ધોરાજી ઉપલેટા, બાંટવા, કુતિયાણા સુન્ની મુસ્લિમ જમાતના આગેવાનો સર્વ શ્રી શાહ નવાજહુસેન કોઠીયાવાલા, હમીદભાઈ અબ્દુલ્લામીયા, હાફિઝભાઈ શાહમદાર, હુસેનભાઈ તેમજ કાસમભાઈ ઉમરભાઈ સંઘારના હસ્તે મુખ્યમંત્રીશ્રીને આ સદ્ભાવના પ્રતિક અર્પણ કરાયા હતા. આ આગેવાનોએ મુખ્યમંત્રીશ્રીને મળીને તેમનું અભિવાદન કર્યું હતું. લઘુમતિ સમાજના આગેવાન હાજી કાદરભાઈ સલોત પણ આ વેળાએ સાથે રહ્યા હતા. આ જ સાચી સદ્ભાવના હોવાનું આ આગેવાનોએ જણાવ્યું હતું.



નાણાં મંત્રીશ્રી અને જિલ્લાના પ્રભારી મંત્રીશ્રી વજુભાઈ વાળાએ જણાવ્યું હતું કે સમસ્ત ભારતમાં ક્યાંય બનાવ બનેલ નથી એવો બનાવ ગુજરાતની ભૂમિ પર મુખ્યમંત્રીશ્રીએ સદ્ભાવનાનો કાર્યક્રમ રાખીને ધર્મ, નાત, જાતના ભેદભાવ વગર તમામ પ્રત્યે સદ્ભાવના કેળવવા આયોજન કરેલ છે.

કૃષિ મંત્રી શ્રી દિલીપભાઈ સંઘાણીએ પોતાના વક્તવ્યમાં જણાવ્યું હતું કે, ગુજરાતના માછીમારો માટે સેવિંગ જેકેટ યોજના અન્વયે ₹ ૧૦૦ લાખની સહાય અપાઈ છે, જ્યારે માછીમારી માટે અત્યાધુનિક ઇલેક્ટ્રોનિક સાધનો માટે ₹ ૧૫૦ લાખ વપરાયા છે.

રાજ્ય સભાના સાંસદ શ્રી વિજયભાઈ રૂપાણીએ જણાવ્યું હતું કે મુખ્યમંત્રી નરેન્દ્રભાઈ મોદીએ વિકાસની વાત આગળ લઈને વિકાસનો દસકો પુરો કરેલ છે.

સદ્ભાવના મિશનપોરબંદરમાં જોડાવા પધારેલ મુખ્યમંત્રી શ્રી નરેન્દ્રભાઈ મોદી એરપોર્ટથી સીધા કીર્તિમંદિર ખાતે પધારતાં જિલ્લા પ્રભારી સચિવશ્રી વિનય વ્યાસાએ સુતરની આંટીથી મુખ્યમંત્રીશ્રીનું



સ્વાગત કર્યું હતું.

મુખ્યમંત્રીશ્રીના સવારે આ સદ્ભાવના અનશનના પ્રારંભે પૂ. સાધુસંતોએ સૂતરની આંટી પહેરાવી તેઓને મંગલ આશીર્વાચન પાઠવ્યાં હતા. સ્વામિનારાયણ સંપ્રદાયના સ્વામી ભાવપ્રકાશ સ્વામી, મુસ્લિમ સુન્ની સમાજના હાજી ઇબ્રાહીમભાઈ, સંત દાગીનાથજી મહારાજે મુખ્યમંત્રીશ્રીનું અભિવાદન કર્યું હતું. જિલ્લાના પદાધિકારીઓ અને જિલ્લાના વરિષ્ઠ અધિકારીઓએ પણ મુખ્યમંત્રીશ્રીનું અભિવાદન કર્યું હતું અને સત્કાર્યા હતા.

મુખ્યમંત્રીશ્રી નરેન્દ્ર મોદીએ પોરબંદર ખાતે યોજાયેલા સદ્ભાવના મિશન અંતર્ગત રાજ્યના માહિતી વિભાગ આયોજિત પ્રદર્શન ‘ગુજરાત: વિકાસનો દસકો નિહાળ્યું હતું. મુખ્યમંત્રીશ્રીએ પોરબંદર સદ્ભાવના મિશનના કાર્યક્રમમાં આગમન પૂર્વે માહિતી વિભાગના તસવીરી પ્રદર્શનની મુલાકાત લીધી હતી. પ્રદર્શન દ્વારા મુખ્યમંત્રીશ્રીનું આગમન થતાં સંયુક્ત માહિતી નિયામક રાજકોટ શ્રી એન. એ. પરમારે મુખ્યમંત્રીશ્રીનું પુષ્પગુચ્છથી સ્વાગત કર્યું હતું.

આ પ્રસંગે નાણાં મંત્રીશ્રી વજુભાઈ વાળા, કૃષિ મંત્રીશ્રી દિલીપભાઈ સંઘાણી, રાજ્ય મંત્રીશ્રીઓ સર્વ શ્રી કનુભાઈ ભલાળા, શ્રી મોહનભાઈ કુંડારીયા, શ્રીમતિ વસુબેન ત્રિવેદી, શ્રી કિરીટસિંહ રાણા, સંસદીય સચિવ શ્રી એલ.ટી. રાજાણી, સાંસદ શ્રી વિજયભાઈ રૂપાણી, રાજ્ય અલ્પસંખ્યક નિગમ ઉપાધ્યક્ષ શ્રી કાદર સલોત, રાજ્ય એસ.ટી.નિગમના ચેરમેન શ્રી બાબુભાઈ ઘોડાસરા, ધારાસભ્યોશ્રી કરશનભાઈ ઓડેદરા, શ્રી ભગવાનજીભાઈ કરગટીયા, જિલ્લા પંચાયત પ્રમુખશ્રી ભોજાભાઈ પરમાર, પૂર્વ મંત્રી શ્રી બાબુભાઈ બોખીરીયા, જિલ્લા પ્રભારી સચિવ શ્રી વિનય વ્યાસા, જિલ્લા કલેક્ટર શ્રી ગિરીશ શાહ, જિલ્લા વિકાસ અધિકારીશ્રી કે.બી. ભટ્ટ, પ્રવાસન નિગમના ડાયરેક્ટર શ્રી દિનેશ દાસા, છાયા સ્વામિનારાયણ ગુરૂકૂળના સંત શ્રી ભાનુપ્રકાશ સ્વામિ, વિવધ સંતો, સુન્ની સમાજના શ્રી હાજી ઇબ્રાહિમ, સંત શ્રી દાગીનાથજી મહારાજ, સંત શ્રી છોટાનાથ બાપુ, પ્રજાપિતા બ્રહ્માકુમારીની બહેનો, ખ્રિસ્તી ધર્મની બહેનો, લઘુમતિ સમાજના સંતો, મહાનુભાવો ઉપસ્થિત રહ્યાં હતાં.



સદ્ભાવનાની સુવાસ

સોનગઢ

ગુજરાત અને વિકાસ એકબીજાના પર્યાય

સદ્ભાવના અભિયાન એ અનોખો કર્મયોગ છે જેનો આશય સમાજની સદ્વૃત્તિઓ, સમભાવ અને સહિષ્ણુતાને પ્રોત્સાહિત કરવાનો અને તેનો ગુણાકાર કરવાનો છે. સર્વે ભવન્તુ સુખીના: તેનું લક્ષ્ય ગણાય. સદ્ભાવના મિશનમાં વ્યક્તિને સ્પર્શીને સમષ્ટિ, સમાજ સુધી જવાનું છે, પ્રત્યેક વ્યક્તિમાં, સહુને માટે પછી તે કોઈપણ ધર્મ હોય, સમુદાય હોય, વૃક્ષો અને પર્યાવરણ હોય, અબોલ પશુઓ અને અન્ય પ્રાણીઓ હોય, ધરતી, વાયુ અને જળ હોય આ તમામ પ્રત્યે સહિષ્ણુતા, પ્રેમ, અનુકંપા, સમભાવ અને આદરભાવને સંસ્કારોના રૂપમાં સિંચીને સદ્ભાવનાની શાશ્વત સંસ્કૃતિના સર્જનની આ એક અભિનવ કવાયત ગણાય. પ્રત્યેક વ્યક્તિ સદ્ભાવી બને તો આપોઆપ સદ્ભાવના સમાજ ધડાય એ આ અભિયાનની દિશા છે.

મુખ્યમંત્રી શ્રી નરેન્દ્ર મોદીએ સદ્ભાવના મિશનના જિલ્લા અભિયાનના ભાગરૂપે તાપી જિલ્લાના સોનગઢમાં અનશનનું સમાપન પ્રવચન કરતા ગુજરાતનું સદ્ભાવના મિશન દેશભરમાં વિકાસ માટેની શક્તિ બની રહેવાનું છે એવો વિશ્વાસ વ્યક્ત કર્યો હતો.

ગુજરાતના ખૂણે ખૂણે સદ્ભાવના મિશનનો યજ્ઞ લઈને અભિયાન કરી રહેલા શ્રી નરેન્દ્ર મોદીએ વનવાસી તાપી જિલ્લાના સોનગઢમાં અનશનની એક દિવસની તપસ્યા કરી હતી. તાપી જિલ્લાના સોનગઢ, વ્યારા, નિઝર, ઉચ્છલ અને વાલોડ તાલુકાના ગામોમાંથી આ સદ્ભાવના યજ્ઞને સમર્થન આપવા આખો દિવસ હજારો આદિવાસી સમાજો અને પરિવારો ઉમળકાથી ઉપસ્થિત રહ્યા હતા.



“

અમારા ગામમાં રહેવા માટે ઘર તેમજ ઘર બનાવવા જમીન નહોતી. આજે રાજ્ય સરકારની વનબંધુ કલ્યાણ યોજનાથી રહેવા ઘર - છત્ર મળ્યું છે.

શ્રીમતિ કૈલાસબહેન ગામીત,

સરપંચ, ગામ - ગુનખડા, તા. સોનગઢ, જિ. તાપી

”

મુખ્યમંત્રીશ્રીએ વનવાસી પરિવારોની સદ્ભાવનાની શક્તિનું અભિવાદન કરતા જણાવ્યું કે આઝાદી પછી ૬૦ વર્ષો સુધી આ દેશનું રાજકારણ સત્તા ભોગવનારા લોકોએ અને સ્વૈચ્છિક સંસ્થાઓના સ્થાપિત હિતોએ દેશમાં, સમાજમાં દુર્ભાવના પેદા થાય, લડાઈ-ઝઘડા થાય તથા જાતિવાદનું ઝેર ફેલાવીને રાજ્યો રાજ્યો વચ્ચે પાણીના સંઘર્ષ કરાવીને જ રાજ કરવાના પૈતરા રચ્યાં છે. દેશના ટુકડા કરવામાંથી આ લોકો કશું શીખ્યા નહીં પણ, મા ભારતીની ગુલામીની બેડીઓ તોડવા સાથે બે ભૂજાઓ વિભાજિત કરી દીધી-આ એ લોકો છે જેમણે જાતિ જાતિને સામસામે મુકી દીધી. આદિવાસીઓને પણ જુદા જુદા વાડાઓમાં વહેંચી નાંખેલા. આ દેશની પ્રગતિ નથી થઈ એનું કારણ અંદર અંદર લડાઈ કરાવતાં આવા તત્વોને કેન્દ્રની તત્કાલિન અને વર્તમાન કોંગ્રેસ સરકાર દ્વારા રાજયાશ્રય મળતો રહ્યો છે તે જ છે એમ મુખ્યમંત્રીશ્રીએ જણાવ્યું હતું.

આની સામે ગુજરાતે વિકાસની રાજનીતિ અને સદ્ભાવનાની એકતા શક્તિથી વિકાસના નવા માપદંડ પ્રસ્થાપિત કર્યા છે તેની ભૂમિકા શ્રી નરેન્દ્ર મોદીએ આપી હતી. ગુજરાત અને વિકાસ એકબીજાના પર્યાય બની ગયા છે. દસ વર્ષમાં ગુજરાતનો વિકાસ એટલા માટે થયો છે કે છ કરોડ ગુજરાતીઓના એકતા અને ભાઈચારાના વાતાવરણમાં પુરૂષાર્થ કરી બતાવ્યો છે. માત્ર આર્થિક પ્રગતિ જ નહીં, સમાજમાં એકતા અને ભાઈચારાનું વાતાવરણ સર્જી દીધું છે અને ગુજરાતના કરફયુ, કોમી રમખાણોના લોહીયાળ ભૂતકાળને દફનાવી દીધો છે એમ તેમણે જણાવ્યું હતું.

આજના ગુજરાતનો છેલ્લો એક દસકો વિકાસની હરણફાળ ભરનારો રહ્યો તેના મૂળમાં આ સદ્ભાવનાની તાકાત છે તેમ જણાવી મુખ્યમંત્રીશ્રીએ માર્મિક શબ્દોમાં એમ પણ જણાવ્યું કે કેન્દ્ર એક માત્ર મોંઘવારીની સમસ્યા પણ દૂર કરે તો પણ ગુજરાત સુખશાંતિમાં વિકાસને નવી ઊંચાઈઓ ઉપર લઈ જવા સક્ષમ છે. મુખ્યમંત્રીશ્રીએ જણાવ્યું કે ભૂતકાળમાં યુવાનોને ડોક્ટર-ઈજનેર થવા માટે ગુજરાતની કોલેજોમાં પૂરતી બેઠકો નહોતી અને અનામતને કારણે સંઘર્ષ થતા. આજે સ્થિતિ બદલાઈ ગઈ છે એન્જિનિયરીંગ-મેડિકલ કોલેજો અને બેઠકો એટલી વધી ગઈ છે કે આવા વિવાદ બંધ થઈ ગયા છે.

આદિવાસી ક્ષેત્રના કિસાનોને વાડી પ્રોજેક્ટથી કેળાના ટિસ્યુકલ્ચરની વૈજ્ઞાનિક ખેતી અને તાઈવાન પપૈયાની નિકાસની ખેતીથી સમૃદ્ધિ તરફ વાળ્યા છે એની ભૂમિકા મુખ્યમંત્રીશ્રીએ આપી હતી.

મુખ્યમંત્રીશ્રીએ તાપી જિલ્લામાં કિસાનો માટે કુલ મળીને ₹૨૦૦ કરોડની વિકાસ યોજનાઓ જાહેર કરી હતી. જેમાં ૩૨ લીફ્ટ ઈરીગેશનની યોજનાઓ, ઉકાઈ ડેમમાંથી ડાબાકાંકાની નહેર ૫૧ કિલોમીટર સુધી પૂર્ણા નદી તરફ લંબાવવાની સિંચાઈ નહેર યોજના, હિન્દલા એકર ગામની નાની સિંચાઈ યોજના, પૂર્ણા નદી ઉપર પૂલ ધામણવાડી જંગલ વિસ્તારના માર્ગ ઉપર બનશે એમ તેમણે જાહેર કર્યું હતું. ભવિષ્યમાં ઉકાઈ જળાશયને પ્રવાસન કેન્દ્ર બનાવવા અને પર્યટકોને કોઈ અવરોધો ન અટકાવે તે દિશામાં સક્રિય વિચારણા હાથ ધરી છે તેમ પણ તેમણે જણાવ્યું હતું.

મુખ્યમંત્રીશ્રીના આ સદ્ભાવના મિશન અનશન તપસ્યા યજ્ઞમાં સમગ્ર દિવસ દરમિયાન તાપી જિલ્લાના વનબાંધવો, સામાજિક-સ્વૈચ્છિક સંગઠનો, પદાધિકારીઓ તથા આદિવાસી ગ્રામજનો વિશાળ સંખ્યામાં



ઉપસ્થિત રહ્યા હતા.

સદ્ભાવના એ અત્યંત વ્યાપક અર્થછાયાઓ ધરાવતો શબ્દ છે. તેનું ભાવના જગત ઘણું જ વિસ્તરેલું છે જેમ કે જુના જમાનમાં કન્યા સંતાનથી છુટકારો મેળવવા દિકરીને દૂધ પીતી કરવામાં આવતી. આ રાક્ષસી વૃત્તિ આજે પણ મરી નથી અને માનવ કલ્યાણ માટેના વિજ્ઞાનનો આશ્રય



લઈને, સોનોગ્રાફી યંત્રોની મદદથી નવેસરથી ફૂલીફાલી છે. કન્યા સંતાન માટેનો કારણ વગરનો અણગમો અને સ્ત્રીભ્રૂણ હત્યાનું પાપ એ દુર્ભાગ્ય છે. સામે બેટી બચાવો, બેટી વધાવોની સદ્વૃત્તિ કેળવવી, દિકરો હોય કે દિકરી, સંતાન માત્રને કાળજીપૂર્વક ઉછેરવા અને શિક્ષણ તથા વિકાસની સમાજ તકો આપવી એ સદ્ભાવના છે. મિશનમાંથી આવી અનેક પ્રેરણાઓ જેમ કે વ્યસનમુક્ત રહેવું, અંધશ્રદ્ધાઓ, કુરીવાજો અને વહેમો ત્યાગવા, માતા - પિતા પ્રત્યેની ફરજો અદા કરવી અને વડીલજનોનો આદર કરવો, જીવદયાનું પાલન કરવું અને શાકાહારી જીવનશૈલી અપનાવવી, ઘરઆંગણા અને શેરીને સ્વચ્છ રાખવી, પ્રત્યેક ઘરમાં શૌચાલય બનાવીને બહેન દિકરીઓ, વહુઓની લાજ સાચવવી, પાણી વીજળી, બળતણની બચત કરવી, તમામ ધર્મો - સંપ્રદાયોનો સમભાવપૂર્વક આદર કરવો અને તેના મૂળ તત્વોને સમજવાનો પ્રયત્ન કરવો, જીવનમાં સ્વચ્છતા અને પારદર્શકતા જાળવવી, વાહન વ્યવહારના નિયમોનું પાલન કરીને જાતે સલામત રહેવું અને અન્યને સલામત રાખવા, જેવી અસંખ્ય બાબતો અપનાવવી શકાય સદ્ભાવના મિશનનો અંતિમ આશય જ વ્યક્તિ ઘડતર, ચરિત્ર નિર્માણ, માનવ ઘડતર અને સમાજ ઘડતરનો છે.

મુખ્યમંત્રી શ્રી નરેન્દ્ર મોદીએ તાપી જિલ્લાના સદ્ભાવના મિશનના ઉપવાસના પ્રારંભે “વિકાસનો દાયકો”નું પ્રદર્શન રસપૂર્વક નિહાળ્યું હતું, તથા વિવિધ વિભાગો અને સંસ્થાઓની લોકહિતસાધક પહેલો અને તેના સકારાત્મક પરિણામોની માહિતી મેળવી હતી.

મુખ્યમંત્રીશ્રીએ ધન અને પ્રવાહી કચરાના પ્રબંધન દ્વારા સંપૂર્ણ

“

અમારા ગામના બાળકો નિશાળે ભણવા જતા નહોતા, રખડપટ્ટી, પેટિયું રળવા જેવી કામગીરી કરતાં હતા. હાલમાં રાજ્ય સરકારને દર વર્ષે શાળા પ્રવેશ કાર્યક્રમના કારણે બાળકો નિશાળે જતા થયા છે. શિક્ષિત થયા છે. વાલીઓ બાળકોના શિક્ષણ બાબતે હવે ધ્યાન આપતા થયા છે.

શ્રીમતી વનિતાબેન ગામીત,
સરપંચ, ગામ - આંબલગુડી, તા. સોનગઢ, જિ. તાપી

”

સ્વચ્છતા અભિયાનના લાભો, લોક સહયોગ, ઈમુના ઉછેરથી થતી આવક, બાળ વિકાસ અને પોષણ કેન્દ્રોની પ્રવૃત્તિની બાળ આરોગ્ય પર સકારાત્મક અસરો, જિલ્લા પોલીસના વાહન વ્યવહાર જાગૃતિ-અભિયાનના પરિણામો ઇત્યાદિની જાણકારી મેળવી હતી.

સૌનાં સાથ-સૌનાં વિકાસના માર્ગે ચાલતું ગુજરાત, સદ્ભાવનામાં પણ દેશમાં નંબર વન છે તેવી લાગણી વ્યક્ત કરતા ગુજરાત વિધાનસભાના અધ્યક્ષ શ્રી ગણપતભાઈ વસાવાએ જણાવ્યું હતું કે, મુખ્યમંત્રીશ્રીના છેલ્લા એક દાયકાના શાસન દરમિયાન આદિજાતિ

સદ્ભાવનાની શક્તિના અનેક સ્વરૂપોના સાક્ષાત્કાર

● ભૂલકાંઓ માટે રમકડા દાનની સદ્ભાવના : વાલોડના મૂળ વતની અને હાલ મુંબઈવાસી દાતા દીપકભાઈ ઢીમ્મરે તાપી જિલ્લાના ભૂલકાંઓ માટે રમકડા દાનની અનેરી સદ્ભાવના બતાવી છે. તેમણે જિલ્લાની ૧૧૦૦ આંગણવાડીઓ માટે ₹ ૧૮ લાખના રમકડાંની સખાવત કરી છે.

● બાળ પોષણ માટે ૮૦,૦૦૦ પપૈયા અને ફણગાવેલા મગનું દાન : નિઝરના ખેડૂત શરદભાઈ અને કવોરી એસોસિએશને રાજ્ય સરકારના બાળ પોષણ દ્વારા આરોગ્ય રક્ષાના સંકલ્પમાં સહયોગી બનીને, જિલ્લાની આંગણવાડીઓના ૮૦ હજાર ભૂલકાંઓને પોષક નાસ્તા માટે ૮૦ હજાર પપૈયા અને ૪૧૦૦ કિલોગ્રામ ફણગાવેલા મગ ઉપલબ્ધ કરાયા.

● તિથિ ભોજનની સદ્ભાવના : તાપી જિલ્લાના બાળપ્રેમી સખાવતી દાતાઓ મુખ્યમંત્રીશ્રીના સદ્ભાવના સંકલ્પમાં સહભાગી બનવા તા. ૧૫ થી ૨૩ સુધી પ્રાથમિક શાળાઓ અને આંગણવાડીઓમાં સદ્ભાવના તિથિ ભોજનનું આયોજન કર્યું છે.

● મુખ્યમંત્રીશ્રીની સદ્ભાવના સાધનામાં તાપી જિલ્લાના ૬૬૪૨ જેટલાં નાગરિકોએ ઉપવાસ પાળ્યો, જેમાં ૧૫૦ ભાવનાશાળી મુસ્લિમ યુવાનો પણ આ અનશન તપસ્યા કરી રહ્યા છે.

વિકાસનું વિક્રમી કામ થયું છે. આદિજાતિ સમાજનાં જીવન ધોરણમાં ક્રાંતિકારી ફેરફાર થયો છે.

મુખ્યમંત્રીશ્રીના નેતૃત્વ હેઠળ ગુજરાતનો સર્વશ્રેષ્ઠ વિકાસ થયો છે, તેવા શબ્દો સાથે તાપી જિલ્લાના સદ્ભાવના મિશનને વધાવતા જિલ્લા પ્રભારી અને પંચાયત તથા ગ્રામ વિકાસ મંત્રી શ્રી નરોત્તમભાઈ



પટેલે જણાવ્યું હતું કે, આ સદ્ભાવનાની તાકાતથી ગુજરાતને વૈશ્વિક ઊંચાઈએ પહોંચાડવાનું અભિયાન છે.

વનમંત્રી શ્રી મંગુભાઈ પટેલે જણાવ્યું હતું કે, સતત લોકપ્રવાહ જોડાતા, એક અનોખું સદ્ભાવનાનું વાતાવરણ ઊભું થયું છે. વનવાસીઓની સતત ચિંતા જેમણે કરી છે, એવા મુખ્યમંત્રીશ્રીએ ૧૦ મુદ્દા સાથે આ વર્ષે ૪૮૪૮ કરોડ રૂપિયાનું બજેટ ફાળવ્યું છે.

સદ્ભાવના મિશનને વધાવવા આવેલા નાગરિક સમુદાયને આવકારતા સહ જિલ્લા પ્રભારી અને સંસદિય સચિવ શ્રી હર્ષદભાઈ વસાવાએ જણાવ્યું હતું કે, અગાઉના પાંચ દાયકા દરમિયાન ₹ ૬૦૦૦ કરોડની મામુલી રકમની સામે છેલ્લા એક દાયકાના શાસન દરમિયાન મુખ્યમંત્રીશ્રીએ ₹ ૨૪ હજાર કરોડની રકમ અને વનબંધુ કલ્યાણ યોજના હેઠળ ₹ ૧૭ હજાર કરોડથી વધુ રકમની ફાળવણી દ્વારા આદિજાતિ વિકાસની નમૂનેદાર સદ્ભાવના બતાવી છે.

“

પીવાના પાણી માટે બહેનોને ૧ કિલોમીટર દૂર જવું પડતું હતું. ગ્રામ વિકાસની યોજનાઓથી હાલમાં બહેનોના માથે બેડાનો ભાર દૂર થયો છે. ઘર આંગણે પાણી મળવા લાગ્યું છે. આવા દિવસોની કલ્પના કરી નહોતી.

શ્રી મંગુભાઈ ગામીત,
સરપંચ, ગામ - રૂમફવા, તા. સોનગઢ, જિ. તાપી

”

સાંસદ શ્રી કાનજીભાઈ પટેલે જણાવ્યું હતું કે, મુખ્યમંત્રીશ્રીએ સદ્ભાવના અને એકતાની તાકાતથી રાજ્યના વિકાસનો માર્ગ કંડાર્યો છે. શ્રી મહાદેવભાઈ દેસાઈએ જણાવ્યું હતું કે, વાંચે ગુજરાત અભિયાન દરમિયાન એક કરોડથી વધુ પુસ્તકો વંચાયા છે, અને રાજ્યના નાના-મોટા ગામો નગરોમાં ૬૪ જેટલાં પુસ્તક મેળાઓ યોજાયાં છે.

મુખ્યમંત્રીશ્રીનું તાપી જિલ્લાના સોનગઢ તાલુકાના ગુણસદા ખાતે યોજાયેલા સદ્ભાવના મિશન કાર્યક્રમમાં ચૌધરી અને વસાવા આદિવાસીઓના લોકનૃત્ય સાથે ભાવભીનું સ્વાગત કરાયું.

જિલ્લા વહીવટી તંત્ર અને શિક્ષકોના સહયોગથી તૈયાર થયેલી સદ્ભાવના ગીતોનો સંપૂર્ણ અને સૂર્યપુત્રીનું તેજ જેમાં આદિવાસી બાળકોએ મૌલિક વિચારો રજૂ કર્યા છે તે પુસ્તિકાનું વિમોચન મુખ્યમંત્રી શ્રી નરેન્દ્ર મોદીએ કર્યું હતું.

સોનગઢ તાલુકાના ગુણસદા ખાતે વિશાળ શમિયાણામાં યોજાયેલા સદ્ભાવના મિશન કાર્યક્રમમાં, સાધુ, સંતો, મહંતો, પાદરીઓ, અગ્રણીઓએ મુખ્યમંત્રીશ્રીને શુભેચ્છા પાઠવી આશીર્વાચન આપ્યા હતા.



ગુણસદાના આંગણે મુખ્યમંત્રીશ્રીના તાપી જિલ્લાના સદ્ભાવના મિશનમાં જોડાવા સરહદી નિઝર તાલુકાના એક હજાર જેટલા યુવાનોએ મોટર બાઈક રેલી યોજી હતી. પાંચસો જેટલી મોટર બાઈક લઈને આવેલા આ યુવાનોએ સભા મંચ પર જઈને મુખ્યમંત્રીશ્રીનું અભિવાદન કર્યું ત્યારે તેમને પ્રચંડ તાળીનાદથી વધાવી લેવાયા હતા.

સાંસદ મનસુખભાઈ વસાવા, સાંસદ શ્રી રામસિંહભાઈ રાઠવા, બાળકો માટેના રમકડાંના દાતા શ્રી દીપકભાઈ, પ્રવાસન નિગમના સદસ્ય શ્રી દિનેશભાઈ દાસા અને સાંસદ શ્રી ભરતસિંહ પરમાર ઉપસ્થિત હતા.

તિથિ ભોજન દ્વારા સદ્ભાવના મિશનને સમર્થન

તલ જેતરમાં સદ્ભાવના મિશન અંતર્ગત વડોદરા જિલ્લાના બોડેલી ખાતે મુખ્ય મંત્રી શ્રી નરેન્દ્ર મોદીએ એક દિવસના ઉપવાસ કર્યા હતા. આ વિસ્તારની ગ્રામીણ ક્ષેત્રની પ્રાથમિક શાળાઓમાં દાતાઓએ મુખ્યમંત્રીશ્રીના અનશનને સમર્થન આપવા બાળકો માટે તિથિ ભોજન આપી અનોખું પ્રેરણાદાયક ઉદાહરણ પુરૂ પાડ્યું હતું. કરજણ તાલુકામાં અનેક પ્રાથમિક શાળાઓમાં યોજાયેલા તિથિ ભોજન હેઠળ બાળકોને દાળભાત, શાક અને લાપસી મિષ્ટાનનું ભોજન પિરસાયું હતું.

સાથોસાથ વડોદરા શહેર અને જિલ્લાની પ્રાથમિક અને માધ્યમિક ઉચ્ચતર માધ્યમિક શાળાઓમાં મુખ્યમંત્રીશ્રીના અનશનના સમર્થનમાં અનેક સ્પર્ધાઓ યોજાઈ હતી. નિબંધ, ચિત્રકામ અને વક્તૃત્વ સ્પર્ધાઓમાં શાળાના બાળકોએ હોંશે હોંશે ભાગ લઈને ગુજરાતને ગૌરવ અપાવવા તેમના વિચારો પેપર પર ઉતાર્યા હતા.

શહેર જિલ્લામાં સ્પર્ધાઓ સાથે કંડારી જેવા વિકસીત ગામમાં મધ્યાહન ભોજન



તિથિ ભોજન કરાવ્યું હતું. શાળાના ૫૦ જેટલાં બાળકોને ભોજન પિરસ્યું હતું. શ્રી ઈન્દુબેન ડાભીએ જણાવ્યું કે તિથિ ભોજન આપવાથી બાળકો ભોજનનો આનંદ મળે છે. આવા તિથિ ભોજનથી તેમનું જોઈને અન્ય બાળકો પણ શાળાએ આવવા પ્રેરાય છે. બાળકો ભણશે તો કંડારી ગામને ગૌરવ મળશે.



કેન્દ્રમાં સંચાલક બહેન ઈન્દુબેન કાંતિભાઈ ડાભીએ પણ સદ્ભાવના મિશન અંતર્ગત

બાળકોને તિથિ ભોજન કરાવી બાળકોને શાળાએ આવવા પ્રેરણા પૂરી પાડે છે. ગામમાં

શાળાના શિક્ષિકા રંજનબેન બ્રહ્મભટ્ટે જણાવ્યું કે, સિંધી કમિટી, વિવિધ કાર્યકારી મંડળી, મહિલા મંડળ, પુરૂષોની ભજન મંડળી તેમજ સ્વજન સ્મૃતિ દિન નિમિત્તે વર્ષમાં આઠથી દસ વાર ભોજન કરાવાય છે. આ સાથે શાળાના શિક્ષકો પણ

સ્વામીનારાયણ ગુરુકુળ મંદિર અને ગામના બિન નિવાસી ભારતીયો વતનમાં આવે છે ત્યારે વતન પરસ્તીના દર્શન કરાવતા ગામ ફૂડ પેકેટસ બાળકોને માટે મોકલવામાં આવે છે.

માં ગલે જ ગામે ખેડૂત અગ્રણી શ્રી ગજેન્દ્રસિંહ પરમારે કરાવેલા સદ્ભાવના તિથિ ભોજનમાં ૮૦ જેટલાં બાળકોએ દાળ, ભાત શાક અને લાપસીનો આસ્વાદ માણ્યો હતો. શાળાના શિક્ષિકા શ્રીમતી ફાલ્ગુનીબેન પટેલે જણાવ્યું કે ગામમાંથી દર વર્ષે અનેક ઉદાર દિલ ગ્રામજનો તિથિ ભોજન કરાવે છે. સ્વજનની પુણ્યતિથિ પ્રસંગે પણ ભોજન કરાવવામાં આવે છે. શાળાની શિક્ષિકાબહેનો વનભોજન દ્વારા મધ્યાહન ભોજન સાથે પોતાના ખર્ચે વધારાના વ્યંજનો બનાવીને બાળકોને ભોજન કરાવે છે. બામણગામે શ્રી સુરેશભાઈ.જી.દોશીએ ૧૬૩ બાળકોને સદ્ભાવના મિશન અંતર્ગત મુખ્યમંત્રીશ્રીના અનશન નિમિત્તે તિથિ ભોજન કરાવ્યું હતું. આમ સદ્ભાવના મિશને ગામડાના લોકોને તિથિભોજન કરાવવા પ્રેરણા આપી હતી. ■

શહેરી ગરીબોને મળ્યું ‘ઘરનું ઘર’



ગુજરાતમાં નવા કારખાના-ઉદ્યોગોએ ગરીબોને રોજગારીની સુવિધાના અવસરો અપાવ્યા છે. રાજ્યમાં નવી કાર કંપનીઓ આવી રહી છે. જે વર્ષે ૫૦ લાખ કાર બનાવશે. એક કારના ઉત્પાદનમાં દશ વ્યક્તિને રોજગારી ગણતાં પાંચ કરોડ યુવાનોને રોજગારી મળવાની છે. હવે ગુજરાતમાં ખેતીકામ માટે ગામડામાં મજૂરો મળતા નથી, આ સ્થિતિએ ગરીબોની તાકાતમાં વધારો કર્યો હોવાનું મુખ્ય મંત્રી શ્રી નરેન્દ્ર મોદીએ ઔડાએ બાંધલા ૮૦૦૦ આવાસોની શહેરી ગરીબ લાભાર્થીઓને ફાળવણી માટેનો કોમ્પ્યુટર ડ્રો કરતાં જણાવ્યું હતું.

₹ ૧૭૫ કરોડના ખર્ચે ઔડા વિસ્તારમાં દશ સ્થળોએ શહેરી ગરીબોના ૮૦૭૬ આવાસો બનાવ્યા તેની ફાળવણીના કોમ્પ્યુટર ડ્રોનો સમારંભ તાજેતરમાં સીંગરવામાં યોજવામાં આવ્યો હતો. તેની સાથો સાથ ₹ ૧૭ કરોડથી અધિક ખર્ચે સિંગરવા-કઠવાડાની ભૂગર્ભ ગટર યોજનાનું ખાતમુહૂર્ત અને સિંગરવાના તળાવોનું આધુનિકરણ ₹ પાંચ કરોડના ખર્ચે કરવાના કાર્યનો આરંભ મુખ્યમંત્રીશ્રીએ કર્યો હતો.

આ સરકાર ગરીબો માટે છે અને નોંધારાનો

આધાર છે. શહેરોમાં વસતા ગરીબો માટે ₹ ૧૭૦૦ કરોડના આવાસો બનાવવાનો પ્રોજેક્ટ આ સરકારે જ હાથ ધર્યો છે. ગુજરાતની સ્થાપના પહેલાં ૪૦ વર્ષમાં જેટલા મકાનો ગરીબો માટે બંધાયા તેના કરતાં આ સરકારે લાખો મકાનો ગરીબોને બાંધી આપ્યા છે. ગરીબોને સાડા ઘર મળે તો તે ગરીબી સામે લડવાની શક્તિ મેળવે છે. “જ્યાં ઝુંપડું ત્યાં મકાન”ની યોજના આ સરકારે જ અમલી બનાવી છે એમ મુખ્યમંત્રીશ્રીએ જણાવ્યું હતું.

હવે ગ્રામ્ય ક્ષેત્રમાં સ્વર્ણિમ આવાસ યોજના બનાવીને હાઉસિંગ કોલોનીની નવી યોજના એક જ સાથે ગરીબોને વસાવીને તેને આધુનિક માળખાકીય સુવિધા પુરી પાડવાનો ક્રાંતિકારી



અભિગમ અપનાવ્યો છે તેની ભૂમિકા આપતાં મુખ્યમંત્રીશ્રીએ ગરીબ પરિવારોની પડખે ઊભા રહીને જન્મથી મૃત્યુ સુધી એકે એક પ્રસંગે સરકાર મદદરૂપ કઈ રીતે થાય છે તેની પણ સવિસ્તાર રૂપરેખા આપી હતી. ગરીબોના

ઘરમાં ગર્ભસ્થ શિશુ, પ્રસૂતા-સગર્ભા માતાની જંદગીની સલામતી, નાના શિશુ-ભુલકાઓને પોષણ, આંગણવાડીના ભુલકા, સગર્ભા માતા, કિશોરીને કુપોષણ સામે રક્ષણ, રહેઠાણથી છાત્રાલયની સુવિધા આપી અને ઉચ્ચ શિક્ષણ, કોલેજનું શિક્ષણ, વકીલ-ડૉક્ટર બનાવવાનું શિક્ષણ આ બધા માટે લાખો રૂપિયા સરકાર ગરીબના હાથમાં મુકે છે, તેના કુટુંબને પગભર બનાવવાની સહાય, સસ્તા અનાજ અને તંદુરસ્ત જીવન જીવવાની યોજના પણ આ સરકાર કરે છે, ગરીબ બાળકના ગંભીર રોગની બધી જ સારવાર સરકાર પોતાના ખર્ચે કરે છે. ગરીબોનો હાથ પકડીને ગરીબ કલ્યાણ મેળા યોજીને ચાર-પાંચ હજાર કરોડના લાભો આપે છે. ગરીબ વિધવા અને વૃદ્ધોને પેન્શન પણ આ સરકાર આપે છે.

ગરીબોના હુન્નર-કૌશલ્યની તાલીમની વ્યવસ્થા કરીને તેને રોજગાર માટે સહાય અપાવી છે, શહેરી ગરીબ સમૃદ્ધિ યોજના ₹ ૧૩,૦૦૦ કરોડની સુખાકારી વિકાસની યોજના અમલમાં મુકી છે. સંસ્દસભ્ય શ્રી હરિન પાઠક, મેયર શ્રી અસિત વોરા, ધારાસભ્યશ્રીઓ, મ્યુનિસિપલ કાર્પોરેટરો અને પંચાયત અગ્રણીઓ આ પ્રસંગે ઉપસ્થિત રહ્યા હતા.

મુખ્યમંત્રીશ્રી જશવંતગઢ ભેમાળ શાળાની મુલાકાતે...

પ્રાથમિક શિક્ષણમાં ગુણાત્મક પરિવર્તન માટેનું અભિયાન - ગુણોત્સવ

એમ કહેવાય છે કે આજનું શિક્ષિત બાળક આવતીકાલના રાષ્ટ્રનું ઘડતર કરે છે. શિક્ષણ એ દુનિયા તરફ ઉઘડતી એક બારી છે. જેના કારણે બાળકનું મનોજગત વિસ્તરે છે.


ગુજરાતમાં છેલ્લા દાયકામાં મુખ્ય મંત્રી શ્રી નરેન્દ્ર મોદીના કાર્યકાળ દરમિયાન પ્રાથમિક શિક્ષણ ક્ષેત્રે થયેલી સુંદર કામગીરીને કારણે પ્રાથમિક શિક્ષણક્ષેત્રે આમૂલ ગુણાત્મક બદલાવ આવ્યા છે. ડ્રોપ આઉટ રેશીયો ઘટ્યો છે. શાળાના નવા ઓરડા બન્યા છે, શિક્ષકોની સંખ્યામાં વધારો કરાયો છે, પીવાનું પાણી - શૌચાલય જેવી સુવિધાઓ વધી છે. પ્રાથમિક શિક્ષણ ક્ષેત્રે હાથ ધરાયેલા અનેક અભિયાનો પૈકીનું એક “ગુણોત્સવ ૨૦૧૧” ગુજરાતના ગામડે ગામડે તાજેતરમાં ત્રણ દિવસ માટે હાથ ધરાયું હતું.

મુખ્ય મંત્રીશ્રી નરેન્દ્ર મોદીએ ગુણોત્સવ અભિયાનના પ્રથમ દિવસે બનાસકાંઠાના દાંતા તાલુકામાં જશવંતગઢ ભેમાળ પ્રાથમિક શાળાની ઓચિંતી મુલાકાત લીધી હતી.

શ્રી નરેન્દ્ર મોદીએ જાણ કર્યા સિવાય, જશવંતગઢની પ્રાથમિક શાળાના શૈક્ષણિક વાતાવરણ, શિક્ષક પરિવારની શિક્ષણ માટેની સજ્જતા, બાળકોની શિક્ષણ પ્રાપ્તિ માટે રૂચિ અને વાંચન-લેખન ગણિત-કોમ્પ્યુટર સહિતના અભ્યાસની તમન્ના ઉપરાંત બાળકોના ભવિષ્ય ઘડતરના પાયામાં શિક્ષણ અને સંસ્કાર માટે ગ્રામસમાજની જાગૃતિનું જાતનિરીક્ષણ કર્યું હતું.

જશવંતગઢ ભેમાળ પ્રાથમિક શાળા અંબાજીથી ત્રીસેક કીલોમીટર દૂર સરહદી વિસ્તાર દાંતા તાલુકામાં આવેલી છે, અને મહદ્અંશે મુમન-મુસ્લિમ વસ્તીના બાળકો ધોરણ ૧ થી ૮ માં ભણે છે. મુખ્યમંત્રીશ્રી અચાનક બપોર બાદ જશવંતગઢ પહોંચ્યા હતા અને સીધા શાળામાં જઈને પ્રત્યેક વર્ગખંડોમાં બાળકોના અભ્યાસ અને બૌદ્ધિક વિકાસની જાતમાહિતી બાળકો પાસેથી જ મેળવી હતી. વર્ગમાં બાળકોની અભ્યાસની કસોટી લેવા માટે શ્રી નરેન્દ્ર મોદીએ સ્નેહાળ શિક્ષકનું દાયિત્વ પણ પ્રદર્શિત કર્યું હતું.

પ્રાથમિક શિક્ષણને ગુણવત્તાસભર બનાવવા અવિરત પરિશ્રમ કરી રહેલા મુખ્યમંત્રીશ્રીએ રાજ્યની ૩૨૭૮૨ પ્રાથમિક શાળાઓમાં ગુણવત્તા ઉંચે લાવવા માટેના સતત ત્રીજા વર્ષે ગુણોત્સવના અભિયાનનું નેતૃત્વ લીધું છે. મુખ્યમંત્રીશ્રી સહિત તમામ મંત્રીશ્રીઓ, વરિષ્ઠ સચિવશ્રીઓ અને સનદી,



સુવિધાસજ્જ પ્રાથમિક શિક્ષણ એટલે ગુણોત્સવ

- ૧.૩૨ લાખ વિદ્યાર્થીઓની પારદર્શક નિમણૂકો
- ૭૫ હજાર નવા વર્ગખંડો
- ૫૦ હજાર સ્વચ્છતા સંકુલો : કન્યાઓ માટે અલગ વ્યવસ્થા
- શાળાઓમાં કોમ્પ્યુટર લેબ
- ૨૩ હજાર જેટલા ધો. ૮ના ગણિત - વિજ્ઞાન અને અંગ્રેજી સહિત ભાષા શિક્ષકોની ઓનલાઇન ભરતી
- બધી જ ૩૨૭૮૨ પ્રાથમિક શાળાઓમાં વીજળી અને પાણીની સુવિધા

પોલીસ તથા ઉચ્ચ અધિકારીઓ-પદાધિકારીઓની ૩૦૦૦ની ટીમ ગુજરાત ગુણોત્સવના શિક્ષણ યજ્ઞમાં જોડાઈ હતી.

આરાસુરી અંબાજી મંદિર ટ્રસ્ટ દ્વારા દાંતા-અંબાજી સહિતના ત્રણ તાલુકાઓમાં પ્રાથમિક શાળામાં ભણતા બાળકોને કુપોષણની પીડામાંથી છોડાવવા પોષક આહાર આપવાના પ્રોજેક્ટનો કાર્યારંભ પણ શ્રી નરેન્દ્ર મોદીના હસ્તે આ શાળાના દીકરા-દીકરીઓને પૌષ્ટિક આહાર-ફૂડના વિતરણથી થયો હતો.

મુખ્યમંત્રીશ્રીએ ગુણોત્સવના ઉદ્દેશને સ્પષ્ટ કરતાં શિક્ષકો સાથેની બેઠકમાં જણાવ્યું કે શિક્ષક તરીકેનું દાયિત્વ નિભાવવાની ઉદાસીનતા કોઈ સંજોગોમાં સરકાર ચલાવી લેવાની નથી. નબળી ગુણવત્તા ધરાવતી શાળાઓના શિક્ષકોને તેમણે તાકીદ કરી હતી કે વર્ષમાં ૨૨૫ દિવસ શિક્ષણ કાર્ય કરવાનું છે અને આપણા વર્ગનું બાળક નબળું હોય તો પીડા શિક્ષકને થવી જ જોઈએ. સંવેદનાસભર શિક્ષકની નિષ્ઠા હોવી જોઈએ.

બાળક શાળામાં શિક્ષણ અભ્યાસ ઉપરાંત ઈતર પ્રવૃત્તિઓમાં ભાગ લે તથા રમત-ગમતમાં પરસેવો પાડે, મોજમસ્તી સાથે ઉમંગથી અભ્યાસ કરે અને બાળકો કુપોષણની પીડાથી મુક્ત રહીને પૌષ્ટિક ભોજન, કોમ્પ્યુટર શિક્ષણ, યોગ-પ્રાર્થના સ્વચ્છતાની ટેવો સાથે સંસ્કાર પામે એ માટે શાળા પરિવાર તથા સમસ્ત ગ્રામ-વાલી સમાજને પોતાની ઉદાસીનતાનું વલણ બદલવા તેમણે ગ્રામસભામાં પણ ખાસ અપીલ કરી હતી.

શ્રી નરેન્દ્ર મોદીએ શાળાના બાળકોના અભ્યાસ માટેના ઉમંગનું



પ્રેરક દ્રષ્ટાંત આપતાં જણાવ્યું કે ધોરણ-૮માં ભણતી બે મુમન કન્યાઓએ તેમને કાગળની ચબરખીમાં લખીને પોતાની વેદના વ્યક્ત કરી કે 'અમારે દીકરીઓએ આગળ ભણવું છે પણ માતા-પિતા ના પાડે છે તો શું કરવું?'-આ હકિકત સંવેદનાથી ગ્રામજનો સમક્ષ મૂકી તેમણે જણાવ્યું કે બાળકોને ભણવાથી વંચિત રાખવાં એ માફ કરી શકાય નહીં. આ સરકારે તો દશ વર્ષમાં દીકરી હોય કે દીકરો-બધાને અભ્યાસ માટે બધી જ સુવિધા એક રૂપિયાનો ખર્ચ થાય નહીં તેવી રીતે પુરી પાડી છે. સરકારી પ્રાથમિક શાળા નબળી હોય કે માળખાકીય સવલતો, તાલીમી શિક્ષકો વગરની હોય એવો ક્યાંય ભ્રમ રહેવા દીધો નથી. આમ છતાં, આપણા ગામનું સંતાન ભણે નહીં તો તેનો દોષ શિક્ષકો અને ગ્રામસમાજનો છે, વાલીઓની ઉદાસીનતા છે. ગામની શાળા તો ગામનું ગૌરવ બને એવી હોવી જોઈએ.



મંત્રી શ્રીમતી આનંદીબેન પટેલ - સાબરકાંઠા



મંત્રી શ્રી વજુભાઈ વાળા - સુરેન્દ્રનગર



મંત્રી શ્રી સૌરભભાઈ પટેલ - અમદાવાદ

તે આ સરકાર ચલાવી લેવા માંગતી જ નથી!

મુખ્યમંત્રીશ્રીએ ગામમાં કુપોષણ સામે સમાજ જાગૃતિની જરૂર ઉપર પણ ખાસ ભાર મુક્યો હતો. ધારાસભ્ય શ્રી વસંત ભટોળ પણ આ પ્રસંગે ઉપસ્થિત હતા. જશવંતગઢના ગ્રામજનોની મુમન મુસ્લિમ પરિવારોની માતૃશક્તિ ખૂબ મોટી સંખ્યામાં ઉપસ્થિત રહી હતી.

મુખ્ય મંત્રી શ્રી નરેન્દ્ર મોદીએ ગુજરાતના સુપ્રસિદ્ધ શક્તિપીઠ અંબાજી માતાના ભક્તિભાવપૂર્વક પૂજા-દર્શન કર્યા હતા.

શ્રી નરેન્દ્ર મોદી બપોરે અંબાજી પહોંચ્યા હતા અને મા અંબાજીના આશીર્વાદ મેળવી પ્રાથમિક શિક્ષણની ગુણવત્તા ઉંચે લાવવાના ગુણોત્સવનો યજ્ઞ તેમણે આરંભ્યો હતો. નરેન્દ્ર મોદીને નીલકમલ ચંદ્રકાંત સોમપૂરા અને મનિષ ચંદ્રકાંત સોમપૂરા બંધુઓએ અંબાજી મંદિરની આરસની પ્રતિકૃતિ સ્મૃતિ ભેટ રૂપે અર્પણ કરી હતી.



મંત્રી શ્રી જયસિંહ ચૌહાણ - પાટણ



મંત્રી શ્રી પ્રફુલભાઈ પટેલ - મહેસાણા

મુખ્યમંત્રીશ્રીએ એવી પીડા પણ વ્યક્ત કરી કે ૫૦ વર્ષથી આ ગામની શાળા ચાલે છે, શિક્ષકો અને માળખાકીય સવલતો-બધું જ છે છતાં, ૫૦ વર્ષમાં આ શાળામાંથી કોઈ ઉચ્ચ અભ્યાસ કરીને ડોક્ટર કે ઈજનેર-વકીલ બન્યા નથી. સરકારે પ્રાથમિક શિક્ષણ ઉંચે લઈ જવા દશ વર્ષથી જહેમત ઉઠાવી છે ત્યારે શિક્ષક અને વાલી-સમાજ પોતાના ગામના સંતાનનું ભવિષ્ય રૂંધાય એવી ઉદાસીનતા રાખે તો વિકાસ ક્યાંથી થશે? તેમણે શિક્ષક પરિવાર અને માતાઓ સહિત સમસ્ત ગ્રામસમાજને સંવેદનાસભર હેયે જણાવ્યું કે કોઈ મુખ્યમંત્રી ચૂંટણી સિવાય, મત માંગવા સિવાય આવા કામ માટે ગામેગામ ફરતો નથી, પરંતુ હું ગાંધીનગરથી ગુણોત્સવનો શિક્ષણ યજ્ઞ લઈને આવ્યો છું, ગુજરાત વિકાસથી ધબકતું હોય પણ ગામની શાળા અને શિક્ષણમાં આપણું સંતાન પાછળ રહી જાય, કોમ્પ્યુટર ટેક્નોલોજીની સગવડ હોવા છતાં તેની તાલીમ પામ્યા વગર રહી જાય



મંત્રી શ્રી જિતેન્દ્રભાઈ સુખડીયા - પંચમહાલ

ગુણોત્સવ - ગુણવત્તાથી સજ્જતાના નિર્માણનો મહાયજ્ઞ

રાજ્યમાં પ્રાથમિક શિક્ષણને વધુ ગુણવત્તાલક્ષી બનાવવા રાજ્ય સરકાર દ્વારા સતત ત્રણ વર્ષથી ગુણોત્સવ યોજવામાં આવે છે. જેમાં મુખ્યમંત્રીશ્રી સહિત રાજ્યના તમામ મંત્રીશ્રીઓ અને ઉચ્ચ અધિકારીઓ રાજ્યભરની પસંદગીની શાળાઓમાં જઈને ગુણવત્તાલક્ષી મૂલ્યાંકન કરે છે. રાજ્યના પ્રાથમિક શિક્ષણમાં અને શિક્ષકોમાં ગુણવત્તાલક્ષી વિકાસના મૂલ્યાંકન માટે યોજનારા વર્ષ ૨૦૧૧ના આ ત્રીજા ગુણોત્સવમાં રાજ્યની તમામ ૩૨૭૪૨ સરકારી પ્રાથમિક શાળામાં ૨૪ નવેમ્બરથી ત્રણ દિવસ માટે આ અભિયાન હાથ ધરાયું હતું. સમગ્ર દેશમાં ગુજરાત રાજ્ય જ એક માત્ર એવું રાજ્ય છે જ્યાં પ્રાથમિક શિક્ષણમાં ગુણાત્મક પરિવર્તન લાવવા શાળા અને શિક્ષકોનું ગુણવત્તાલક્ષી ગ્રેડેશન કરવામાં આવ્યું છે એટલું જ નહિ, રાજ્યની પ્રાથમિક શાળા એક આદર્શ મોડેલ બને તે માટેના સુઆયોજિત માપદંડો ઉપલબ્ધ કરીને બે લાખ જેટલા શિક્ષકો આવૃત્તીકાલના ૬૦ લાખ જેટલા પ્રાથમિક શિક્ષણના બાળકોના ઘડતર માટે ઉત્તમ પુરુષાર્થ કરે તે માટે આ ગુણોત્સવ એક અમૂલ્ય અવસર પૂરો પાડે છે.

પ્રાથમિક શાળામાં અભ્યાસ કરતા વિદ્યાર્થીના ભણતર, ગણતર અને ઘડતરના ત્રિવેણી સંગમથી સર્વાંગી વિકાસની ચિંતા આ ગુણોત્સવમાં કરવામાં આવે છે. જે અંતર્ગત ગુણોત્સવના પ્રથમ તબક્કામાં રાજ્યની પ્રત્યેક શાળા કક્ષાએ સ્વમૂલ્યાંકન કરવામાં આવે છે. આ સ્વમૂલ્યાંકન બાદ બીજા તબક્કામાં રાજ્યના મુખ્યમંત્રીશ્રી સહિત મંત્રીશ્રીઓ અને ઉચ્ચ અધિકારીઓ પ્રાથમિક શાળામાં રૂબરૂ જઈ ગુણવત્તાલક્ષી મૂલ્યાંકન કરે છે. ત્રિસ્તરીય આ મૂલ્યાંકનમાં

શૈક્ષણિક મૂલ્યાંકન, શિક્ષણ સંલગ્ન પ્રવૃત્તિઓનું મૂલ્યાંકન અને ભૌતિક સુવિધાઓની જાળવણીનું મૂલ્યાંકન કરવામાં આવે છે. આ મૂલ્યાંકનના આધારે શાળા અને શિક્ષકોને ગ્રેડેશન આપવામાં આવે છે. એટલું જ નહિ, ઉત્તરતી કક્ષાના ગ્રેડની શાળાને ઉચ્ચકક્ષાના ગ્રેડ મેળવવા પ્રોત્સાહિત કરી પ્રાથમિક શિક્ષણમાં ગુણાત્મક પરિવર્તન લાવવાનો શ્રેષ્ઠ પ્રયાસ કરવામાં આવે છે. રાજ્ય સરકારના આ પ્રયાસથી પ્રાથમિક શિક્ષણમાં પરિવર્તન આવ્યું છે. આ પરિવર્તનથી પ્રેરાઈને રાષ્ટ્રીય સ્તરે શિક્ષણ ક્ષેત્રે મૂલ્યાંકન કરતી ‘પ્રથમ’ નામની સંસ્થા દ્વારા ગુણોત્સવનું મૂલ્યાંકન પણ આ વર્ષે કરવામાં આવશે. આ વર્ષે ગુણોત્સવ દરમિયાન ગામની પ્રાથમિક શાળાનો સ્તર વધુ મજબૂત બને તે માટે ગામની શાળા વ્યવસ્થાપન સમિતિ સાથે ઉચ્ચ અધિકારીઓ બેઠક યોજી વિચાર વિમર્શ પણ કરશે.

રાજ્યના પ્રાથમિક શિક્ષણમાં ગુણવત્તાલક્ષી પરિવર્તન માટે રાજ્ય સરકારે અનેકવિધ ભૌતિક સુવિધાઓ ઉપલબ્ધ કરી છે. જે અંતર્ગત રાજ્યની પ્રાથમિક શાળાઓમાં ૧.૩૨ લાખ વિદ્યાસહાયકોની પારદર્શક નિમજૂક, ૭૫ હજાર નવાં વર્ગખંડો, કન્યાઓ માટે અલગ ૫૦ હજાર સ્વચ્છતા સંકુલોનું નિર્માણ, ૨૩ હજાર જેટલાં ધો. ૮ના ગણિતવિજ્ઞાન અને અંગ્રેજી સહિત ભાષાના શિક્ષકોની ઓન લાઈન ભરતી, શાળાઓમાં કોમ્પ્યુટર લેબનું નિર્માણ તેમજ બધી જ પ્રાથમિક શાળામાં વીજળી અને પાણીની સુવિધા પૂરી પાડવામાં આવી છે. ગુણોત્સવ પ્રાથમિક શાળાની ભૌતિક સજ્જતા સાથે ગુણવત્તાલક્ષી સજ્જતાના નિર્માણનો વિકાસયજ્ઞ બની રહ્યો છે.

- જયેશ દવે



મંત્રી શ્રી લીલાધરભાઈ વાઘેલા - ખેડા



મંત્રી શ્રી નરોત્તમભાઈ પટેલ - સાબરકાંઠા

ગૌસેવક સંત હઝરતશાહ દાદા કાયમુદ્દીન ચિશ્તીના ઉર્સ પ્રસંગે સદ્ભાવના સંમેલન યોજાયું



રાજ્યપાલ ડૉ. શ્રીમતી કમલાએ પાદરા તાલુકાના એકલબારા ગામે આવેલા કોમી એકતાના પુરસ્કર્તા અને ગૌપાલક સૂફી સંત હઝરતશાહ દાદા કાયમુદ્દીન ચિશ્તીના ઉર્સ પ્રસંગે યોજિત સદ્ભાવના સંમેલનમાં જણાવ્યું હતું કે અનોખી જગ્યાએ આ અનોખું આયોજન છે. ગૌપાલક સૂફી સંતની આ દરગાહ કોમી એકતાનો પ્રબળ સંદેશ આપવાની સાથે

પ્રેમ અને ભાઈચારાની સંસ્કૃતિમાં શ્રદ્ધાને બળવત્તર બનાવે છે. ઉલ્લેખનીય છે કે ત્રણસો વર્ષ પુરાણી આ સૂફી સંતની દરગાહ ખાતે પાવન ઉર્સના પ્રસંગે છેલ્લા બે વર્ષથી કોમી એકતાને મજબૂત બનાવવા સદ્ભાવના સંમેલન યોજવામાં આવે છે. મઠાધીશ કદીરુદ્દીન પીરજાદાના માર્ગદર્શન હેઠળ યોજવામાં આવેલા આ દ્વિતીય સંમેલનમાં કલ્યાણરાયજી મંદિરના ષષ્ઠપીઠાધીશ પ.પૂ.દ્વારકેશલાલજી મહારાજે ખાસ ઉપસ્થિત રહીને દરગાહની ગૌશાળાના વિકાસ માટે ₹ ૨૧ હજારનું દાન આપ્યું હતું. ગુજરાત વિધાનસભામાં વિરોધ પક્ષના નેતાશ્રી શકિતસિંહજી ગોહિલ, મઠાધીશશ્રી રફીક પીરજાદા, સહિત અતિ વિશાળ સંખ્યામાં દાદાના હિન્દુ-મુસ્લિમ અનુયાયીઓ અને મુરીદો ઉપસ્થિત રહ્યા હતા.

સ્વ. મંગળદાસ પટેલને મુખ્યમંત્રીશ્રીની ભાવભરી શ્રદ્ધાંજલિ

ગુજરાત વિધાનસભાના પૂર્વ અધ્યક્ષ સ્વ. મંગળદાસ પટેલનું ટૂંકી માંદગી બાદ અવસાન થતા મુખ્ય મંત્રી શ્રી નરેન્દ્ર મોદીએ ગાંધીનગરના નિવાસસ્થાને જઈને સ્વર્ગસ્થના પાર્શ્વવદેહ ઉપર શ્રદ્ધાસુમન અર્પણ કર્યા હતા. માણસા નજીકના પરબતપૂરા ગામે સ્વર્ગસ્થની અંતિમ સંસ્કારવિધિમાં ઉપસ્થિત રહીને પરિવારજનોના દુઃખમાં સહભાગી બન્યા હતા. મુખ્યમંત્રીશ્રીએ સ્વ. પટેલના ચાર દાયકાના સાર્વજનિક જીવન અને વિશેષ કરીને પંચાયતી રાજ અને સંસદીય પ્રવૃત્તિઓમાં તેમણે આપેલા યોગદાનની પ્રશંસા કરી સ્વર્ગસ્થને શ્રદ્ધાંજલિ આપી હતી.



મુખ્યમંત્રીશ્રીએ શોકસંદેશમાં જણાવ્યું કે અધ્યાપન શિક્ષણમાં કાર્યરત હોવા સાથે શ્રી પટેલે ગામના સરપંચથી લઈને ગુજરાત પંચાયત પરિષદના પ્રમુખ તરીકે પ્રશંસનીય યોગદાન આપ્યું હતું. તેમણે અગિયારમી ગુજરાત વિધાનસભાના અધ્યક્ષ તરીકે પણ ગુજરાતની ઉજ્જવળ સંસદીય પ્રણાલિઓની મૂલ્યનિષ્ઠા કરી હતી.

માર્ગકામનું ભૂમિપૂજન

નાવસારી જિલ્લાના કાલિયાવાડી ડાયવર્ઝન રોડ, સરપોર, પારડી, કંબાડા, મહુડી, પુણી અને ઉન મુનસાડ ખાતે ₹ ૨.૧૫ કરોડના ખર્ચે નવીનીકરણ થનારા માર્ગોનું ભૂમિપૂજન રાજ્યના આદિજાતિ કલ્યાણ, વન-પર્યાવરણ મંત્રી શ્રી મંગુભાઈ પટેલના હસ્તે કરાયું હતું. મંત્રી શ્રી પટેલે જણાવ્યું હતું



કે, આ વિસ્તારનું ખૂબ જ કાળજીપૂર્વક જતન કરી કાલિયાવાડી, પારડી અને ઉન ગામના ત્રણેય માર્ગો ₹ ૨.૧૫ કરોડના ખર્ચે તૈયાર કરી મજબૂત કરાશે. સાથે સાથે સમાજમાં પણ સારા અને બુદ્ધિજીવી વર્ગના વ્યક્તિઓની જરૂર છે. આવા વ્યક્તિ સમાજના ગરીબ વર્ગની સેવા કરશે તો ગુજરાતનો વિકાસમાં અવ્વલ નંબરે હશે. આ પ્રસંગે જલાલપોરના ધારાસભ્ય શ્રી આર.સી.પટેલ, જિલ્લા પંચાયત બાંધકામ સમિતિના ચેરમેનશ્રી નવનીતભાઈ પટેલે પણ પ્રાસંગિક પ્રવચન કર્યું હતું. રાજ્યના આરોગ્ય પરિવાર વિભાગ દ્વારા સિવિલ હોસ્પિટલ નવસારીને એડવાન્સ કાર્ડિયાક લાઈફ સપોર્ટ (એસીએલએસ) એમ્બ્યુલન્સ ફાળવવામાં આવી છે જેનું લોકાર્પણ મંત્રી શ્રી મંગુભાઈ પટેલના હસ્તે કરવામાં આવ્યું હતું.

જાપાન અને ગુજરાત સરકાર વચ્ચે મહત્વના સમજૂતિ કરાર

મુખ્ય મંત્રી શ્રી નરેન્દ્ર મોદીની ઉપસ્થિતિમાં અમદાવાદ જિલ્લામાં જાપાનની કંપનીઓ, ઉદ્યોગ સાહસિકો અને રોકાણકારો માટે ખાસ જાપાનિઝ ઇન્ડસ્ટ્રીયલ ઝોન સ્થાપવા અંગેના મહત્વના સમજૂતિના કરાર ઉપર જાપાન એક્ઝર્નલ ટ્રેડ ઓર્ગેનાઇઝેશન (JETRO) અને ગુજરાત સરકારના જાહેર સાહસો ગુજરાત ઇન્ડસ્ટ્રીયલ ડેવલપમેન્ટ કોર્પોરેશન (GIDC), ગુજરાત ઇન્ફ્રાસ્ટ્રક્ચર ડેવલપમેન્ટ બોર્ડ (GIDB), અને ગુજરાત ઇન્વેસ્ટ-બી વચ્ચે હસ્તાક્ષર સંપન્ન થયા હતા. જાપાન સરકાર સાથે સંલગ્ન ઉચ્ચસ્તરીય જાપાની ડેલીગેશન મુખ્યમંત્રીશ્રીને તેમના નિવાસસ્થાને મળ્યું હતું જેમાં JETROના અધ્યક્ષ શ્રીયુત (Mr. HIDEHIRO YOKOO) હીડેહીરોયોકોએ આ સમજૂતિના કરારની વિશેષતા રજૂ કરતા જણાવ્યું હતું કે ગુજરાતમાં જાપાનના મૂડીરોકાણકારો અને કંપનીઓની ભાગીદારીનું ફલક ઝડપથી વિકસી રહ્યું છે ત્યારે JETROની ભૂમિકા વધુ નિર્ણાયક બની છે. શ્રી નરેન્દ્ર મોદીએ જણાવ્યું કે JETROનો ગુજરાત સરકાર સાથેનો આ સહયોગી અભિગમ ખૂબ જ ઉપકારક બનશે. આ પ્રસંગે ઉદ્યોગ રાજ્ય મંત્રી શ્રી સૌરભભાઈ પટેલ, ઉદ્યોગ અગ્ર સચિવ શ્રી મહેશ્વર શાહુ, મુખ્યમંત્રીશ્રીના અગ્ર સચિવ શ્રી કે. કેલાસનાથન અને સચિવ શ્રી એ. કે. શર્મા, ઇન્વેસ્ટ-બી ના મેનેજિંગ ડિરેક્ટર શ્રી મુકેશ કુમાર અને ઉદ્યોગ કમિશનર શ્રી બી. બી. સ્વૈન ઉપસ્થિત રહ્યા હતા.

ચુંબક ગામે ડામરોડનું ખાતમુહૂર્ત



ભુજ તાલુકાના ચુંબક - પંખેરા ગામને જોડતો ૧૧ કિ.મી.નો ડામર રસ્તો રૂપિયા ૧૭ લાખના ખર્ચે બનશે. જેનું ખાતમુહૂર્ત કરતા રાજ્ય મંત્રીશ્રી વાસણભાઈ આહિરે રાજ્ય સરકારની વિવિધ યોજનાઓની વિગતે વાત કરી હતી. આ પ્રસંગે પંચાયત વિભાગના કાર્યપાલક ઈજનેર શ્રી સાગઠીયા, નાયબ કાર્યપલક ઈજનેર શ્રી વસોયાએ પ્રાસંગિક પ્રવચન કર્યા હતા. આ પ્રસંગે કામગીરીના કોન્ટ્રાક્ટર રાજાણી ગૃપ દ્વારા મુખ્યમંત્રીશ્રીની કન્યા કેળવણીમાં ₹ ૫૧,૦૦૦ (એકાવન હજાર)નો ફાળો રાજ્ય મંત્રીશ્રીને અર્પણ કર્યો હતો. ખાતમુહૂર્ત પ્રસંગ ચુંબક જૂથ ગ્રામપંચાયતના સરપંચશ્રી ઇસ્માઈલભાઈ પારા, શ્રી શામજીભાઈ, લઘુમતિ સમાજનાં આગેવાનો અને ગ્રામજનો ઉપસ્થિત રહ્યા હતા.

ન્યાયમૂર્તિશ્રીઓની સોગંદવિધિ

ગુજરાત હાઈકોર્ટના અધિક ન્યાયાધિશ તરીકે નિયુક્ત કરાયેલા ન્યાયમૂર્તિશ્રીઓ શ્રી ચંદ્રકાન્ત સોની, શ્રી આશિષ દેસાઈ, શ્રી નિલય અંજારિયા અને શ્રી પરેશ ઉપાધ્યાયને ગુજરાત હાઈકોર્ટ ખાતે મુખ્ય મંત્રી શ્રી નરેન્દ્ર મોદીની ઉપસ્થિતિમાં ગુજરાત હાઈકોર્ટના કાર્યકારી મુખ્ય ન્યાયમૂર્તિ શ્રી ભાસ્કર ભટ્ટાચાર્યએ હોદ્દાના સોગંદ લેવડાવ્યા હતા. આ પ્રસંગે કાયદા મંત્રી શ્રી દિલિપભાઈ સંઘાણી, કાયદા રાજ્ય મંત્રી શ્રી પ્રદીપસિંહ જાડેજા, વિરોધપક્ષના નેતા શ્રી શકિતસિંહ ગોહિલ, ગુજરાત હાઈકોર્ટ અને સુપ્રિમ કોર્ટના ન્યાયમૂર્તિશ્રીઓ, એડવોકેટ જનરલ શ્રી કમલ ત્રિવેદી, અધિક એડવોકેટ જનરલ શ્રી તુષાર મહેતા, શ્રી પ્રકાશ જાની, ગવર્નમેન્ટ પ્લીડર શ્રી પંકજ ચાંપાનેરી, આસીસ્ટન્ટ સોલીસીટર ઓફ ઇન્ડિયા શ્રી ઓ. એલ. પાંડે, કાયદા સચિવશ્રી, ગુજરાત હાઈકોર્ટ એડવોકેટસ એસોસિએશનના પ્રમુખ અને હોદ્દેદારો, વરિષ્ઠ ધારાશાસ્ત્રીઓ, હાઈકોર્ટના અધિકારીઓ વગેરે ઉપસ્થિત રહ્યાં હતા.

બુલમધર ફાર્મની કચેરીનો શિલાન્યાસ

અમરેલી જિલ્લાના પશુપાલકોને ઉચ્ચ ગુણવત્તા ધરાવતા સાંઢ અને કૃત્રિમ બીજદાનની સુવિધાઓ ઉપલબ્ધ બનાવવા રાજ્ય સરકારે ₹ ૪ કરોડના ખર્ચે પ્રતાપપુરા ખાતે બુલમધર ફાર્મની સ્થાપના કરવાનો નિર્ધાર કર્યો છે એમ પશુપાલન મંત્રી શ્રી દિલીપ સંઘાણીએ જણાવ્યું હતું. તેમણે ઉમેર્યું કે, પ્રતાપપુરા ખાતે નિર્માણ થનાર આ પ્લાન્ટમાં ₹ ૪ કરોડના ખર્ચે ૨૦૦ ગાયો અને ૨૦૦ ભેંસો રાખી શકાય તેવા ચાર તબેલાઓનું નિર્માણ કરાશે. બે ખાણદાણ માટે તથા બે સુકા ઘાસ માટેના ગોડાઉન અને એક ઓફિસ બિલ્ડિંગનું બાંધકામ કરાશે. ગીર અમરેલીના સાંસદ શ્રી નારણભાઈ કાછડીયા, જૂનાગઢ કૃષિ યુનિવર્સિટીના કુલપતિ શ્રી ડી. એમ. સી. પટેલે પ્રાસંગિક પ્રવચનમાં કૃષિ અને પશુપાલન ક્ષેત્રે થઈ રહેલ વિકાસ અને સંશોધનોથી પશુપાલકોને માહિતગાર કર્યા હતા.

ચીનના વેપાર ઉદ્યોગને વિકાસમાં ભાગીદાર બનવા ભાવભર્યું નિમંત્રણ



વિશ્વભરના અગ્રગણ્ય દેશોના રોકાણકારોની નજર આજે એક રાજ્ય પર છે અને તે રાજ્ય આપણું ગુજરાત છે. ગુજરાતના મુખ્ય મંત્રી શ્રી નરેન્દ્ર મોદીના એક દાયકાના સુશાસનના પરિણામે વ્યાપાર - વિકાસ અદ્ભૂત થયો છે ત્યારે હવે ચીનની અનેક કંપનીઓ ગુજરાતમાં રોકાણ માટે આવી રહ્યાની શુભ ઘડીઓ ગણાઈ રહી છે. તાજેતરમાં મુખ્યમંત્રીશ્રીએ ચીનની મુલાકાત લીધી તેને વ્યાપક પ્રતિસાદ મળ્યો હતો.

ચીન તથા ભારત જેવા બે મહાન એશિયન રાષ્ટ્રો સાથે મળીને વૈશ્વિક અર્થતંત્રમાં એશિયામાં સર્વાધિક પ્રભાવ ઊભો કરવાનું સામર્થ્ય ધરાવે છે. મુખ્ય મંત્રી શ્રી નરેન્દ્ર મોદીએ ચીનના વેપાર ઉદ્યોગની કંપનીઓને ગુજરાત સાથે વિકાસમાં ભાગીદારી કરવાનું આમંત્રણ આપતાં મુખ્યમંત્રીશ્રીએ બેઈજિંગમાં ચીનના ઉદ્યોગ વેપાર જગતના અગ્રણીઓ સાથે ફળદાયી બિઝનેસ મીટ યોજી હતી. ૧૮૦ જેટલી ચાઇનીઝ કંપનીઓના અગ્રણી સંચાલકોએ આ બિઝનેસ મીટમાં ઉપસ્થિત રહી ઉમંગકાભર્યો પ્રતિસાદ આપ્યો હતો.

મુખ્યમંત્રીશ્રીએ ચીન સાથેના આર્થિક અને ઔદ્યોગિક સંબંધો ઉપરાંત સાંસ્કૃતિક ક્ષેત્રે પણ પરસ્પર સહકારની નવી દિશા ખોલવા

ગુજરાતની તત્પરતાનો ઉલ્લેખ કરી જણાવ્યું કે ગુજરાતમાં તેઓ મેન્ડેરીન લેન્ગ્વેજ સ્કુલ સ્થાપવા ઇચ્છે છે.

મુખ્ય મંત્રી શ્રી નરેન્દ્ર મોદીએ ચીનના હેડ બિઝનેસ ઇન્ડસ્ટ્રીઝના અગ્રણીઓ સાથે બિઝનેસ મીટ યોજી હતી. જેમાં ચીન ચેમ્બર ઓફ કોમર્સ ફોર ઇમ્પોર્ટ એન્ડ એક્ષ્પોર્ટ એન્ડ મશીનરી એન્ડ ઇલેક્ટ્રોનિક્સ પ્રોડક્ટ્સ (CCCME) અને ભારતીય રાજદૂતાવાસના ઉપક્રમે ગુજરાતમાં રોકાણ અને વેપાર વાણિજ્યની નવી તકો વિષયક સંવાદ કરવામાં આવ્યો હતો.

ચીન ચેમ્બર ઓફ કોમર્સ ફોર ઇમ્પોર્ટ એન્ડ એક્ષ્પોર્ટ એન્ડ મશીનરી એન્ડ ઇલેક્ટ્રોનિક્સ પ્રોડક્ટ્સના, વાઈસ પ્રેસિડેન્ટ શ્રીયુત SHI YONG HONG એ એશિયામાં સૌથી ઝડપી ગતિથી અર્થતંત્રમાં નિર્ણાયક પરિબળ રહેલા ગુજરાત અને ચીન વચ્ચે ઔદ્યોગિક, ઇન્ફ્રાસ્ટ્રક્ચર, ઇન્ફર્મેશન કોમ્યુનિકેશન ટેકનોલોજી તથા મશીનરી મેન્યુફેક્ચરીંગ સેક્ટરમાં સહભાગીતાની તત્પરતા વ્યક્ત કરી હતી.

ભારતના રાજદૂત ડૉ. જયશંકરે ચીનના ઉદ્યોગકારો તેમજ મુખ્યમંત્રી સહિત ગુજરાત ડેલીગેશનનો ભાવસભર સત્કાર કર્યો હતો.

મુખ્ય મંત્રી શ્રી નરેન્દ્ર મોદીએ ગુજરાત ડેલીગેશન સાથે બેઈજિંગ મ્યુનિસિપલ ગવર્નમેન્ટના મેયર શ્રીયુત GUO JIN LONG સાથે ફળદાયી બેઠક યોજી હતી. મુખ્યમંત્રીશ્રીએ બેઈજિંગના મેયરશ્રીને ગુજરાત આવવાનું ખાસ આમંત્રણ આપ્યું હતું.

મુખ્યમંત્રીશ્રીએ બેઈજિંગમાં કોમ્યુનિસ્ટ પાર્ટી ઓફ ચાયના (CPC)ની સેન્ટ્રલ કમિટીની વરિષ્ઠ નેતાગીરી સાથે અત્યંત ફળદાયી બેઠક યોજી હતી. Great Hall of Peopleમાં કોમ્યુનિસ્ટ પાર્ટી ઓફ ચાયનાના પોલિટ બ્યૂરોના વરિષ્ઠ સભ્યો અને CPPCCના વાઈસ પ્રેસિડેન્ટ શ્રીયુત વેન્ગ ગોન્ગ સાથેની



આ મુલાકાત અત્યંત સૌજન્યશીલ, નિખાલસ અને મુક્ત વાતાવરણમાં યોજાઈ હતી.

આ બેઠકમાં મુખ્યમંત્રીશ્રીએ અરૂણાચલનો કેટલોક ભાગ ચીનના નકશામાં ખોટી રીતે દર્શાવાયો છે તે મુદ્દા સહિત પાકિસ્તાન ઓકયુપાઈડ કાશ્મીર (POK)માં ચીનની ડિકેન્સ આર્મીની હાજરી તેમજ ચીનની જેલમાં બંદીવાન બનાવાયેલા ગુજરાતના ૨૨ જેટલા યુવાનોને છોડવાની બાબત પણ ચર્ચામાં આવરી લીધી હતી.

મુખ્ય મંત્રી શ્રી નરેન્દ્ર મોદીએ ચીનના દક્ષિણ પશ્ચિમે આવેલા શિયુઆન પ્રોવિન્સના કોમ્યુનિસ્ટ પાર્ટી ઓફ ચીન (CPC) પાર્ટી સેક્રેટરી શ્રીયુત Liu-Quibao સાથે ચેન્ગડુમાં ગુજરાત અને શિયુઆન પ્રાન્ત વચ્ચે પરસ્પર સહભાગીતાના વિવિધ ક્ષેત્રો વિકસાવવાની ભૂમિકાને કેન્દ્રસ્થાને રાખીને ફળદાયી પરામર્શ કર્યો હતો. મુખ્યમંત્રીશ્રીએ હાઉસીંગ લોન માટે સરળ અને વાજબી દરે સુવિધાઓ આપનારી ચીનની બેન્કોને ગુજરાતમાં આવવાનું આમંત્રણ પણ આપ્યું હતું.

મુખ્યમંત્રીશ્રીએ ચીનની પ્રવાસ યાત્રામાં શાંધાઈ મ્યુનિસિપલ ગવર્નમેન્ટ CPC કમિટિના સેક્રેટરી અને પોલિટ બ્યૂરોના વરિષ્ઠ મેમ્બર શ્રીયુત YU ZHENGSHEG શ્રીયુત હ્યુ



ઝીન્ગશીંગ સાથે અત્યંત ફળદાયી બેઠક યોજાઈ હતી. શાંધાઈની વિશ્વખ્યાત બંદર શૃંખલા અને રિવરડેલ્ટા રિજીયનમાં કુદરતી જળસંશાધનનો ટેક્નોલોજીથી જે પ્રોજેક્ટ સાકાર થયો છે તે ધોરણે ગુજરાતના મહત્વાકાંક્ષી કલ્પસર પ્રોજેક્ટ માટે શાંધાઈની હાઈટેક કન્સ્ટ્રક્શન ટેક્નોલોજીનો સહયોગ લેવા મુખ્યમંત્રીશ્રીએ પરામર્શ કર્યો હતો.

મુખ્ય મંત્રીશ્રી મોદીએ ગુજરાત ડેલિવેશન સાથે શાંધાઈમાં શાંધાઈ જનરલ મોટર્સના (SGM) વિશાળ મેન્યુફેક્ચરીંગ પ્લાન્ટની મુલાકાત લીધી હતી. મુખ્યમંત્રીશ્રીએ ચીન શિયુઆન પ્રાન્તના ચેન્ગડુ ખાતે ગુજરાત-શિયુઆન બિઝનેસ ફોરમમાં ચીનના અને વિશેષ કરીને શિયુઆન પ્રોવિન્સના ઉદ્યોગ સાહસિકો માટે ગુજરાતમાં પ્રોજેક્ટ મૂડીરોકાણ કરવાના વિશેષ અવસરોની તક ઝડપી લેવા આપેલા ઈજનને પશ્ચિમ દક્ષિણ ચીનના આ પ્રાન્તના ૨૦૦થી અધિક ઉદ્યોગકારોએ ઉષ્માભર્યો અભૂતપૂર્વ પ્રતિસાદ આપ્યો હતો.

ચેન્ગડુમાં શિયુઆન પ્રોવિન્સમાં બિઝનેસ ફોરમનું આયોજન ભારતના કાઉન્સેલ જનરલ ઓફ ચીન અને પ્રોવિન્સિયલ ગવર્નરે સંયુક્ત રીતે કર્યું હતું.

આ ફોરમમાં ઈન્ડીયા ચાયના ઈકોનોમિક એન્ડ કલ્ચરલ કાઉન્સિલ (ICEC) અને ચાયના

PANZHICHUA GUANGHUA ગૃપ (PGG) વચ્ચે શિયુઆન પ્રાન્ત અને ગુજરાત વચ્ચે ઉદ્યોગ વેપારના સંબંધો વિકસાવવા માટેની સાતત્યપૂર્ણ સુવિધા અંગેના મહત્વના સમજૂતી કરાર કરવામાં આવ્યા હતા.

મુખ્યમંત્રીશ્રીની ઉપસ્થિતિમાં PGG ચેરમેન યાંગ YANGPIANLONG -એ ગુજરાતના ICEC ચેરમેન જગત શાહ વચ્ચે આ સમજૂતીના કરાર ઉપર હસ્તાક્ષર કરવામાં આવ્યા હતા. શ્રીયુત Leexiaojun અને ICECના ડિરેક્ટર જનરલ એસ. બી. ડાંગાયચ પણ ઉપસ્થિત રહ્યા હતા. જેમાં ICECની ચેન્ગડુ ખાતે ખાસ કચેરી ખોલવામાં આવશે અને વેપાર વાણિજ્ય રોકાણ, પ્રવાસન, શિક્ષણ તથા સાંસ્કૃતિક સુવિધાઓ માટેનું વ્યવસ્થાપન ઊભું કરાશે.

ગુજરાતમાં મેન્ડેરીન લેન્ગવેજ કોર્સ માટે ICEC દ્વારા મેન્ડેરીન ભાષાના શિક્ષકો મોકલવાની વ્યવસ્થા કરાશે તેમજ વાયબ્રન્ટ ગુજરાત ગ્લોબલ ઈન્વેસ્ટર્સ સમિટ ૨૦૧૩ માટે શિયુઆનનું ડેલિવેશન ગુજરાત આવે તેવું વ્યવસ્થાપન અને બુધિસ્ટ ટૂર સર્કિટ તેમજ શિયુઆન ફૂડ ફેસ્ટીવલ ગુજરાતમાં અને ગુજરાત ફૂડ ફેસ્ટીવલ શિયુઆનમાં યોજવા અંગેની વિવિધલક્ષી પ્રવૃત્તિઓનો સમાવેશ થાય છે.



રાજ્યમાં ભાવિ પેઢીને તંદુરસ્ત બનાવવા શાળા આરોગ્ય તપાસણી કાર્યક્રમનો આરંભ

રાજ્યની ભાવિ પેઢીને તંદુરસ્ત બનાવી લેવાના આરોગ્યપ્રદ ટેવોનું નિર્માણ કરી સ્વસ્થ ગુજરાતના નિર્માણ માટે સ્વસ્થ બાળકના ધ્યેય સાથે રાજ્ય સરકારે શરૂ કરેલા શાળા આરોગ્ય તપાસણી કાર્યક્રમમાં આંગણવાડીથી માંડીને માધ્યમિક શિક્ષણ મેળવતા દોઢ કરોડ વિદ્યાર્થીઓને પ્રતિ વર્ષ આવરી લેવાય છે. આ કાર્યક્રમ અંતર્ગત રાજ્ય સરકારે રાજ્યમાં નવજાત શિશુથી લઈને અઢાર વર્ષની ઉંમરે પહોંચતા બાળક-કિશોરોના આરોગ્યની ચિંતા કરીને શાળા આરોગ્ય તપાસણી કાર્યક્રમ એક અભિયાન સ્વરૂપે શરૂ કર્યો છે. આ વર્ષે આ અભિયાન આગામી ૧૫ નવેમ્બર ૨૦૧૧ થી ૨૪ જાન્યુઆરી ૨૦૧૨ સુધી ચોજાશે,

મુખ્યમંત્રીશ્રી નરેન્દ્ર મોદીના નેતૃત્વ હેઠળ રાજ્યભરમાં બાળકોની સઘન તંદુરસ્તી માટે આરોગ્ય તપાસ અને સારવાર અંગેના આ અભિયાન અંતર્ગત શાળા આરોગ્ય સપ્તાહ ચોજાશે. રાજ્યના તમામ બાળકોને ‘સઘન, સુદૃઢ તંદુરસ્તી’ માટે આરોગ્ય તપાસ અને સારવાર એ આ અભિયાનનો મુખ્ય ઉદ્દેશ છે.

રાજ્યના આરોગ્ય મંત્રી શ્રી જયનારાયણભાઈ વ્યાસના જણાવ્યા પ્રમાણે રાજ્ય સરકારે પ્રાથમિક શાળા કક્ષાએ શાળા આરોગ્ય તપાસણી કાર્યક્રમની સફળતાને ધ્યાને લઈને માધ્યમિક અને ઉચ્ચતર માધ્યમિક શાળા સુધીના બાળકોને આ કાર્યક્રમ અંતર્ગત આવરી લીધા છે, જેના કારણે આ વર્ષે રાજ્યભરની ૪૯,૩૮૬ આંગણવાડીઓના ૩૯,૩૨,૭૮૪ બાળકો, રાજ્યની ૪૦,૫૪૨ પ્રાથમિક શાળાના ૮૩,૮૮,૦૦૯ વિદ્યાર્થીઓ અને રાજ્યભરની ૯,૦૮૦ માધ્યમિક શાળાના ૩૧,૦૭,૮૦૨ વિદ્યાર્થીઓ મળી કુલ ૧,૫૪,૨૮,૭૦૫ વિદ્યાર્થીઓને આ અભિયાન અંતર્ગત આવરી લેવામાં આવશે.

આ શાળા આરોગ્ય સપ્તાહ દરમિયાન કુલ ૪,૯૪૭ ડોક્ટર્સ તેમજ પેરામેડિકલ અને અન્ય સ્ટાફ મળી કુલ ૩,૦૭,૭૦૯ સ્ટાફ કાર્યરત રહેશે. ઈન્ડિયન મેડિકલ એસોસિએશન સંગઠનના તબીબો પણ આ કાર્યક્રમમાં જોડાશે. રાજ્યના શિક્ષકોને, જિલ્લાકક્ષાએ તબીબી અધિકારીઓને અને વિલેજ હેલ્થ સેનિટેશન કમિટિના ચેરમેન શ્રી અને આશા બહેનોને

આ અભિયાન અંતર્ગત રાજ્યના બાળકોની આરોગ્ય તપાસ ઉપરાંત સ્થળ ઉપર સારવાર, જરૂર જણાયે સિવિલ હોસ્પિટલ કે સામુહિક આરોગ્ય કેન્દ્રમાં વિવિધ રોગોના નિષ્ણાત ડોક્ટરોની સંદર્ભ આરોગ્ય સેવા, યશમા વિતરણથી માંડીને તંદુરસ્તી માટેનું જરૂરી એવું આરોગ્ય શિક્ષણ પણ બાળકોને આપવામાં આવશે

સેટકોમના માધ્યમ દ્વારા આ અભિયાન અંગે જરૂરી તાલીમ આપવામાં આવી છે. આ અભિયાન અંતર્ગત રાજ્યના બાળકોની આરોગ્ય તપાસ ઉપરાંત સ્થળ ઉપર સારવાર, જરૂર જણાયે સિવિલ હોસ્પિટલ કે સામુહિક આરોગ્ય કેન્દ્રમાં વિવિધ રોગોના નિષ્ણાત ડોક્ટરોની સંદર્ભ આરોગ્ય સેવા, યશમા વિતરણથી માંડીને તંદુરસ્તી માટેનું જરૂરી એવું આરોગ્ય શિક્ષણ પણ બાળકોને આપવામાં આવશે તેમજ બાળકોને હૃદય, કિડની, અને કેન્સર જેવી ગંભીર બિમારીમાં ઝડપી સારવાર મળી રહે તે માટે “સુપર સ્પેશ્યાલીટી” સારવાર વિનામૂલ્યે આપવામાં આવે છે. રાજ્યમાં સારવાર શક્ય ન હોય તેવી બિમારીમાં બી.પી.એલ.કાર્ડધારક લાભાર્થીને રાજ્ય બહારની ખ્યાતનામ હોસ્પિટલમાં સારવાર માટે મોકલાવામાં આવે છે.

આ અભિયાન અંતર્ગત વર્ષ ૨૦૧૦-૨૦૧૧ દરમિયાન કુલ ૧,૫૩,૨૮,૩૩૧ બાળકોના આરોગ્યની તપાસ કરવામાં આવી હતી. જે પૈકી ૧,૩૦,૦૧૮ બાળકોને બાળ રોગ નિષ્ણાત, આંખના રોગના નિષ્ણાત, દાંતની સારવાર, ચામડીના રોગના નિષ્ણાત



દ્વારા સારવાર, કાન-નાક અને ગળાના નિષ્ણાતની સારવાર ઉપરાંત અન્ય રોગના નિષ્ણાતોની સંદર્ભ સેવા અંતર્ગત સારવાર આપવામાં આવી હતી. જ્યારે કુલ ૫,૧૮૧ બાળકોને સુપર સ્પેશ્યાલિટી સારવાર આપવામાં આવી હતી. જેમાં ૩,૦૫૩ બાળકોને હૃદયને લગતી, ૧,૦૭૬ બાળકોને કિડની અને ૧,૦૬૨ બાળકોને કેન્સરની સારવાર આપવામાં આવી હતી.

બાળકોના આરોગ્યની તપાસની સાથે સાથે બાળકોને પોષણક્ષમ આહાર, સ્વચ્છ વાતાવરણ, સલામત પીવાનું પાણી, આરોગ્યપ્રદ ટેવોની સાથે સાથે સંસ્કારોનું સિંચન થાય તેવા બહુવિધ હેતુસર આ વખતે ‘શાળા આરોગ્ય સપ્તાહ’ નો અભિગમ અપનાવવામાં આવ્યો છે. આ સપ્તાહના કારણે ગામમાં એક આરોગ્યપ્રદ માહોલ ઉભો થશે અને ગ્રામિકક્ષાએ કામ કરતા આરોગ્ય, શિક્ષણ, મહિલા અને બાળ વિકાસ, પંચાયત, પાણી પુરવઠા વગેરે વિભાગોની સહભાગીતાને કારણે આરોગ્ય ઉત્સવનું નિર્માણ થશે અને સમગ્ર વર્ષ દરમિયાન ગ્રામ કક્ષાએ આરોગ્ય ક્ષેત્રે લોકજાગૃતિની પ્રણાલી સ્થપાશે.

આ શાળા આરોગ્ય સપ્તાહમાં પાંચ દિવસના કાર્યક્રમો દરમિયાન અલગ અલગ વિભાગને થીમ વિભાગ તરીકે જાહેર કરાશે અને આનુષંગિક કામગીરી કરવામાં આવશે. પ્રથમ દિવસે પંચાયત અને પાણી પુરવઠા વિભાગ થીમ વિભાગ તરીકે રહેશે જેમાં આ વિભાગના સહયોગથી ગામ અને શાળાની



સફાઈ, પાણીના સ્ત્રોત અને ગટર સફાઈ તેમજ શાળા અને ગામમાં ઔષધીય વૃક્ષારોપણની કામગીરી કરવામાં આવશે. બીજા દિવસે આરોગ્ય અને શિક્ષણ વિભાગના શિક્ષક, આશા વર્કર અને આરોગ્ય કર્મચારીઓ દ્વારા બાળકોની પ્રાથમિક આરોગ્ય તપાસ કરવામાં આવશે. ત્રીજા દિવસે આઈસીડીએસ અને આરોગ્ય વિભાગ દ્વારા ન્યુટ્રીશન ડે ઉજવવામાં આવશે. જે અંતર્ગત વાનગી હરિફાઈ, તંદુરસ્ત સગર્ભા હરિફાઈ, તંદુરસ્ત બાળ સ્પર્ધા, દાદા-દાદી મીટિંગ અને આંગણવાડી કાર્યકર દ્વારા વિવિધ મીટિંગ કરવામાં આવશે. ચોથા દિવસે આરોગ્ય

આવી જ રીતે શાળા આરોગ્ય તપાસણી કાર્યક્રમને સાચા અર્થમાં ચરિતાર્થ કરવા પ્રાથમિક અને માધ્યમિક શાળાઓમાં બાળકોના પ્રતિનિધિ એવા એક બાળકને આરોગ્યલક્ષી તાલીમ આપી ‘હેલ્થ મોનિટર’ બનાવવામાં આવશે. આ બાળક શાળામાં પોતાના સહપાઠીઓને આરોગ્ય શિક્ષણ, આરોગ્યપ્રદ ટેવો અને સાંપ્રત આરોગ્ય સમસ્યા અંગે માર્ગદર્શન આપશે.

રાજ્યના શિક્ષકોને, જિલ્લા કક્ષાએ તબીબી અધિકારીઓને અને વિલેજ હેલ્થ સેનિટેશન કમીટીના ચેરમેનશ્રી અને આશા બહેનોને સેટકોમના માધ્યમ દ્વારા આ અભિયાન અંગે જરૂરી તાલીમ આપવામાં આવી છે. રાજ્યમાં ચાલુ વર્ષે ગ્રામ પંચાયતની ચૂંટણી યોજાનાર હોઈ શાળા આરોગ્ય સપ્તાહ કાર્યક્રમ બે ભાગમાં વહેંચવામાં આવેલ છે. જેમાં ભાગ-૧ પ્રમાણે જે વિસ્તારોમાં ચૂંટણી યોજાનાર નથી ત્યાં સપ્તાહ દરમિયાનની તમામ દિવસોની પ્રવૃત્તિઓ કરવામાં આવશે. તેમજ ભાગ-૨ અંતર્ગત જે વિસ્તારોમાં ચૂંટણી યોજાનાર છે તેવા વિસ્તારોમાં ચૂંટણી પંચના આદર્શ નિયમો અને આદર્શ આચાર સંહિતાને અનુસરી આ કાર્યક્રમ યોજવામાં આવશે. ■

બાળકોના આરોગ્યની તપાસની સાથે સાથે બાળકોને પોષણક્ષમ આહાર, સ્વચ્છ વાતાવરણ, સલામત પીવાનું પાણી, આરોગ્યપ્રદ ટેવોની સાથે સાથે સંસ્કારોનું સિંચન થાય તેવા બહુવિધ હેતુસર આ વખતે ‘શાળા આરોગ્ય સપ્તાહ’ નો અભિગમ અપનાવવામાં આવ્યો છે.

વિભાગ દ્વારા આરોગ્ય તપાસણી દિવસ ઉજવવામાં આવશે. પાંચમા દિવસે પંચાયત અને શિક્ષણ વિભાગ દ્વારા આરોગ્યલક્ષી નાટકો, ગીતો, કવિતા, રમતો અને ઈનામ વિતરણ કરાશે.

ગરીબ કલ્યાણ મેળા એટલે વંચિતોને હાથો હાથ સહાય મંત્રીશ્રીઓના હસ્તે સહાય મેળવનાર લાભાર્થીઓ કહે છે...

મારે માથે રહેલ શાકભાજીના ટોપલાનો ભાર હવે, સરકારે ઉંચકી લીધો છે...

“બેન... જરાક આ શાકભાજીનો ટોપલો માથે ચઢાવવામાં મદદ કરજોને...” તેવું મારે હવે, કોઈને નહિં કહવું પડે તેવા આત્મવિશ્વાસ સાથે ગાંધીનગર તાલુકા કક્ષાના ગરીબ કલ્યાણ મેળામાં શાકભાજીની લારી મેળવનાર સાદરા ગામના મેનાબેન બલ્લુભાઈ રાવળે જણાવ્યું હતું. મેનાબેને પોતાના પરિવારની જિંદગી પર પ્રકાશ પાડતા જણાવ્યું હતું કે, બે વર્ષ અગાઉ મારા પતિનું અવસાન થયું હતું. તે પછી મારા બે - દીકરા અને બે - દીકરીઓની જવાબદારી મારે માથે આવી પડી હતી. હું ત્યારથી સાદરા ગામમાં દરરોજ સવારે માથે ટોપલો ઉંચકીને શાકભાજી વેચતી હતી. માથે ટોપલો ઉંચકવા માટે પણ મારે કોઈનો આશરો લેવો પડતો હતો. પરંતુ મારા ગામના સરપંચ અને તલાટીએ મને રાજ્ય સરકાર દ્વારા ચાલતી જિલ્લા ઉદ્યોગ કેન્દ્રની માનવ કલ્યાણ યોજનાની જાણ કરી હતી. મારા જેવી અભણને કાગળીયા ભરી આપી આજે મને લારી અપાવી છે. હું અહીં આવી ત્યારે મને ખબર પડી કે મારા જેવી અનેક આર્થિક રીતે ભીસમાં રહેલી મહિલાઓને આપણી સરકાર સહાય આપી રહી છે, તે જોઈ હું ખૂબ જ ખુશ થઈ છું... મને આજે એવું લાગે છે કે મારા જેવી વિધવા મહિલાઓ અને ગરીબની ચિંતા કરનાર પણ કોઈક છે...



વિધાનસભા અધ્યક્ષ શ્રી ગણપતભાઈ વસાવા - વ્યારા

હવે, હું આ સાઈકલ પર સરરર....કરતી શાળાએ પહોંચી જઈશ

ગાંધીનગર તાલુકાના બોરિયા ગામની ધોરણ-૮માં અભ્યાસ કરતી દીકરી મનિષા લક્ષ્મણભાઈ મકવાણા ગરીબ કલ્યાણ મેળામાં આવી હતી. તેના મુખ પર એક અલગ જ મુસ્કાન હતી. તે એકીટસે સ્ટેજની બાજુમાં પડેલી સાઈકલો સામે જોઈ રહી હતી. આમ કરવાનું કારણ માત્ર એટલું જ હતું કે, તેને આ મેળામાં સરકારની સરસ્વતી સાધન સહાય યોજના હેઠળ સાઈકલ મળવાની હતી. મનિષાને શિક્ષણ રાજ્ય મંત્રી શ્રી જયસિંહ ચૌહાણના હસ્તે સાઈકલ મળી હતી. તે કહે છે કે, મારે ભણીગણીને શિક્ષક બનવું છે. હાલમાં હું ગામથી આશરે ૩ કિમી દૂર આવેલી દોલારાણા વાસણા ગામની હાઈસ્કૂલમાં અભ્યાસ કરું છું. મારી શાળાએ હું ક્યારેક ચાલતી કે ક્યારેક કોઈ બહેનપણીની સાઈકલ પર જાઉં છું. ચાલતી શાળાએ જાઉં તે દિવસે આવવા-જવાનો સમય વધુ થતો હતો. પણ હવે, સરકારે મને સાઈકલ આપી છે. એટલે હું મારી સાઈકલ પર સરરર... કરતી મારી સ્કૂલમાં પહોંચી જઈશ. આ સાઈકલ મારી શિક્ષક બનવાની મહેચ્છાને વધુ ગતિ આપશે. ઉપરાંત હું મારા ઘરના અને મારા તમામ કામ ફટાફટ પુરા કરીને નિરાંતે વાંચન કરી શકીશ.



- પરિમલ પટેલ ■



મંત્રી શ્રી વજુભાઈ વાળા - માળીયા

...પણ મારા માટે તો તે અમૂલ્ય ઓજારો છે

“ભાઈ..! આ મોંઘવારીના જમાનામાં મારા જેવા નાનકડો વ્યવસાય કરનારને પરિવારના બે ટંકનું પેટિયું રળવું બહુ અઘરું બની ગયું. જેના લીધે રોજરોટી કમાતાં સાધનમાં કાંઈક ખૂટતું હોય તો પણ તે લાવવા માટે બે-ચાર મહિના નીકળી જાય છે. ગરીબ કલ્યાણ મેળામાં મને આજે જે મોચી કામના સાધનો આપ્યા છે. તે ભલે લોકો માટે નજીવી રકમના સાધનો હશે પણ મારા માટે તો તે એક અમૂલ્ય ઓજારો છે.”



તેવું રૂપાલ ગામના મોચી કામ કરતાં પ્રવિણભાઈ કરશનભાઈ પરમારે જણાવ્યું હતું. પ્રવિણભાઈએ પોતાની વાત કરતાં વધુમાં જણાવ્યું હતું કે, મારા પરિવારમાં ત્રણ દીકરી અને એક દીકરો છે. હું મારા દીકરા-દીકરીને ભણાવી-

ગણાવી સારી નોકરી કરાવવા માગું છું. હાલમાં ઘરમાં આવક ઓછી છે. જેના પરિણામે એક સાંધે ત્યાં તેર તુટે તેવી સ્થિતિ છે. તેમ છતાં પણ હું અથાગ મહેનત કરીને મારા બાળકો માટે સેવેલા સપના પુરા કરવા માગું છું. આ કાર્ય માટે રાજ્યની મુખ્ય મંત્રી શ્રી નરેન્દ્ર મોદીની સરકારમાં શરૂ કરેલ ગરીબ કલ્યાણ મેળા થકી માનવ કલ્યાણ યોજના હેઠળ મળેલ મોચી કામના સાધનોએ મારા ઉત્સાહને બમણો કરી દીધો છે. આ નવાં ઓજારોના કારણે મારા મોચી કામના વ્યવસાયમાં મારી કામ કરવાની ઝડપ વધશે. મારી આવકમાં પણ વધારો થશે. ■



મંત્રી શ્રી દિલીપ સંઘાણી - ગોંડલ



મંત્રી શ્રી મંગુભાઈ પટેલ - નવસારી

સખી મંડળની દશ બહેનોના ઘર આંગણે ભેંસો બંધાઈ છે

દેશમાં એકમાત્ર ગુજરાત રાજ્યે ગરીબ કલ્યાણ મેળાઓના શ્રેણીબદ્ધ કાર્યક્રમોનું આયોજન કરીને સમાજમાંથી અકિંચનતા દૂર કરવા સઘન પ્રયાસો હાથ ધર્યા છે. સૌ પ્રથમ જિલ્લા કક્ષાના ગરીબ કલ્યાણ મેળામાં તાલુકાઓના લાભાર્થીઓને લાભ આપવા સાથે તાલુકા કક્ષાના ગરીબ કલ્યાણ મેળાઓમાં લાભથી વંચિત લક્ષિત લાભાર્થીઓને લાભસભર કરવામાં આવ્યા હતા.

તાલુકા કક્ષાના બીજા તબક્કાના ગરીબ કલ્યાણ મેળામાં સાવલી તાલુકામાં વ્યક્તિગત લાભાર્થી સાથે રાજ્યમાં સુવ્યવસ્થિત અને સઘન રીતે ચાલતા સખીમંડળોની બહેનોને જૂથ સ્વરૂપે સહાય-લાભ પ્રાપ્ત થયા છે. પોઈચા (શણિયા) ખાતે જય વાઘેશ્વરી સખી મંડળના મહિલા પ્રમુખ શ્રીમતી નયનાબેન મકવાણાના ચહેરા પર હાસ્ય સાથે ખુશી રેલાતી હતી. તેમની સાથેના સંવાદમાં શ્રી નયનાબેને જણાવ્યું કે, અમારા સખી મંડળમાં ૧૦ બહેનો કાર્યરત છે. તમામ બહેનોને એસ.જી.આર.વાય. માં જૂથ પશુપાલન હેતુ ભેંસ ખરીદવા ₹ ૨.૬૧ લાખની લોન તથા ₹ ૧,૦૭,૮૭૦ની આર્થિક સહાયના માધ્યમથી દશ ભેંસ પુરી પાડવામાં આવી છે. ગરીબી રેખા હેઠળ જીવતા પરિવારોની બહેનોને મળેલી ભેંસથી થનારી આર્થિક સદ્વરતાએ ખુમારી બતાવતા દૂધાળી ભેંસ માટે વધુમાં વધુ સમય આપવાની લાગણી વ્યક્ત કરી છે. છૂટક મજૂરીમાં મળતી આવક સાથે દૂધ સહકારી મંડળીના દૂધ ભરતા થનારી આવક મોટો આધાર બની રહેશે. ■

સખી મંડળ બન્યુ જીવનનો આધાર

મહિલાઓના સર્વાંગી ઉત્કર્ષ માટે શરૂ થયેલ સખી મંડળોએ અનેક મહિલાઓને પગભર બનાવી છે. જોડિયાના મોટાવાસના જમીલાબહેન સમેજ સાથે અહીંની ૫૦થી વધુ બહેનો સખી મંડળની સભ્ય બની વિવિધ આર્થિક ઉપાર્જન પ્રવૃત્તિમાં જોડાઈ તેમના કુટુંબ માટે જીવન આધાર બની રહી છે. જમીલા બહેનના પતિ રીક્ષા ચલાવે છે. ઘરની સ્થિતિ ખૂબ જ સામાન્ય હતી. આમાથી બહાર નીકળવા જમીલા બહેન અને અન્ય ૧૦ બહેનોએ મળી અલ્વીરા સખી મંડળ બનાવ્યું. માસિક રૂપિયા ૨૫ સભ્ય બહેનોની બચતથી શરૂ થયેલ આ સખી મંડળની બહેનો પરસ્પર ધિરાણ કરે છે. પાંચ હજાર રીવોલ્વીંગ ફંડ મળ્યું અને ગરીબ કલ્યાણ મેળામાં ₹ એક લાખની કેશ કેડીટ મળી. સખી મંડળને ધમધમતું કરવા બાંધણી અગરબત્તી સહિતની પ્રવૃત્તિમાં આ બહેનો જોડાઈ. જમીલાબહેનના અલ્વીરા સખી મંડળની પ્રવૃત્તિથી પ્રેરાઈને મોટાવાસની ૫૦થી વધુ બહેનો પણ સખી મંડળમાં જોડાઈને પરસ્પર ઉપયોગી બની રહી છે. જમીલાબહેન તથા સખી મંડળની સભ્ય બહેનો અગરબત્તી બનાવવા કુશળ બની ગઈ છે. હવે તેમનું સ્વપ્ન મોટા વાસમાં અગરબત્તીનો ગૃહ ઉદ્યોગ કે નાનું કારખાનું શરૂ કરવાનો છે. જમીલાબહેન અને તેમના મંડળની બહેનોએ પૂરી તાલીમ અને તૈયારીઓ પૂર્ણ કરી છે. તેમનો એક માત્ર ઉદ્દેશ ગરીબીના બોજમાંથી બહાર નીકળી કુટુંબનો આધાર બનવાનો છે અને તેમને વિશ્વાસ છે કે, અગરબત્તીનો ઉદ્યોગ તેમાં સફળતા અપાવશે.

- અર્જુન પરમાર ■



મંત્રી શ્રી કનુભાઈ ભાલાળા - મોરબી



મંત્રી શ્રી જયદ્રથસિંહ પરમાર - ગોધરા

સરકારે પહેલા ભેંસ આપી અને હવે ડેરીના સાધનો પણ આપ્યાં

રાજ્યની પૂર્વપટ્ટી આદિવાસી ક્ષેત્ર છે, અને વડોદરા જિલ્લો તેનો એક ભાગ છે. પૂર્વપટ્ટીના ચાર તાલુકા સંપૂર્ણ આદિવાસી વસતિ ધરાવતા હોવા સાથે બે પોકેટ વિસ્તારમાં આદિજાતિ જનસંખ્યા છે. રાજ્યના આદિવાસીઓના સર્વાંગી વિકાસ માટે ₹ ૧૭,૫૦૦/- કરોડની વનબંધુ કલ્યાણ યોજના આશાનું કિરણ બની છે. આદિવાસી ક્ષેત્રના વિકાસ શિક્ષણ અને રોજગારીને પ્રાધાન્ય આપતી પ્રસ્તુત યોજના હેઠળ આજે વિકાસના નક્કર ડગ મંડાઈ ચૂક્યા છે. અને તેની નોંધ લેવાઈ રહી છે. આવી જ રીતે વનબંધુ કલ્યાણ યોજનાના ડેરી વિકાસ સદર અંતર્ગત આશા ડુંગરી ગામના મદીબેન મનસિંગભાઈ તડવીને ક્વાંટ તાલુકાના ગરીબ કલ્યાણ મેળામાં ડેરીના સાધનની સહાય અપાઈ છે. ક્વાંટના ગરીબ કલ્યાણ મેળામાં મદીબેન તડવીને બે મોટો કેન, મોટા તાવડો અને તેને આનુષંગિક સાધનો આપતા એકલા હાથે લઈ જઈ શકાય એમ નહોતું પણ એક ગરીબ મહિલા અને મળેલી આ સહાય વરદાન રૂપ લાગતી હતી અને હોંશે હોંશે તેને ઝટ ઘરે લઈ જવાની અધિરાઈ તેમના મુખ પરના મલકાટમાં જોવા મળતી હતી. શ્રીમતી મદીબેન તડવીએ જણાવ્યું કે, સરકારે જ ઘર આંગણે બે ભેંસ બાંધી આપી છે. તેથી દૂધ મંડળીમાં નિયમિત દૂધ ભરીને આર્થિક ટેકો મેળવી રહ્યાં છે. એકમાત્ર છોકરો પણ ખેતીમાં મજૂર તરીકે મદદરૂપ થાય છે. નાની ખેતી હોય થાય એટલી મકાઈ, અડદ અને તુવેર પાક વરસાદી પાક લઈને જીવન ગુજારે છે. પણ ભેંસની માવજત ને ડેરી સાધનથી સુખનો સુરજ ઘર આંગણે ઊગ્યો છે.

■

નવપ્રશિક્ષિત ૫૩૦ પોલીસ સબ ઇન્સ્પેક્ટરોની શાનદાર દિક્ષાન્ત પરેડ



ગુજરાતની સ્થાપના પછી પહેલીવાર ૬૮ મહિલાઓ સહિત ૫૩૦ જેટલા PSIની એક સાથે પારદર્શી પ્રક્રિયાથી ગુજરાત રાજ્ય પોલીસ બોર્ડ દ્વારા પસંદગી કરવામાં આવી હતી. તાજેતરમાં ગુજરાત પોલીસ અકાદમીની એક વર્ષની આ તાલીમાર્થી બેચનો દિક્ષાન્ત પરેડ સમારોહ યોજવામાં આવ્યો હતો.

મુખ્યમંત્રીશ્રી નરેન્દ્ર મોદીએ ગુજરાત પોલીસ અકાદમી-કરાઈમાં એક સાથે ૫૩૦ નવપ્રશિક્ષિત પોલીસ સબ ઇન્સ્પેક્ટરોની શાનદાર દિક્ષાન્ત પરેડનું સલામી નિરીક્ષણ કર્યા બાદ પોલીસ સેવામાં આજથી પદાર્પણ કરતા આ અધિકારીઓને ગુજરાતના સમાજજીવનની સુરક્ષાનું ઉત્તમ દાયિત્વ નિભાવવા અને 'પોલીસ પ્રજાનો મિત્ર'નો સંકલ્પ આત્મસાત કરવા પ્રેરક માર્ગદર્શન આપ્યું હતું.

શિસ્તબધ્ધ, ચૂસ્તી સ્ફૂર્તિથી ૨૦ જેટલી, PSI પ્લેટ્ફોર્મએ દિક્ષાન્ત પરેડમાં પોતાનું કૌવત અને સુરક્ષા સેનાઓની કારકિર્દીની શાન પ્રદર્શિત કરી તેની પ્રસંશા કરતાં મુખ્યમંત્રીશ્રીએ જણાવ્યું કે નવપ્રશિક્ષિત આ પોલીસ અધિકારીઓ ગુજરાત પોલીસ દળની નવી



તાકાત અને ઊર્જા પૂરી પાડશે.

પોલીસ સેવાઓ સહિતની તમામ ભરતીમાં સંપૂર્ણ પારદર્શી પધ્ધતિ અપનાવવામાં આવે છે એનાથી વ્યવાસયી સેવા-કારકિર્દી માટે પરિશ્રમ કરનારાના સપના સાકાર થઈ રહ્યા છે, તેનો ખાસ ઉલ્લેખ કરીને મુખ્યમંત્રીશ્રીએ જણાવ્યું કે જ્યારે પ્રજાની સેવા કરવાનો આ અવસર ગુણવત્તા અને પરિશ્રમને આધારે જ મળે છે

ત્યારે નિમણુંક પછીની સેવાઓનું દાયિત્વ ઉત્તમ નિષ્ઠાથી નિભાવવું, એથી સમાજ પ્રત્યેનું ઋણ ચૂકવી શકાય છે

ભારત આજે આતંકવાદ-નકસલવાદ સહિત આંતરિક સુરક્ષાના વિવિધ સંકટોનો સામનો કરી રહ્યું છે તેની સુપેરે ભૂમિકા આપી હતી. તેમણે જણાવ્યું કે સુરક્ષા સેવાનું દાયિત્વ નિભાવી રહેલા જવાનો-અધિકારીઓ માથે જાનની બાજી લાગવવાનો સતત પડકાર ઝીલવાનો છે. રાષ્ટ્રની સુરક્ષાની જવાબદારીથી પોતાના પોલીસ ગણવેશ અને શિક્ષા-દીક્ષાની આન-બાન-શાન જાળવશે એવા શપથનો સંકલ્પ પણ આત્મસાત કરવા મુખ્યમંત્રીશ્રીએ પ્રેરણા આપી હતી.

ગુજરાત જેવા વિકાસની હરણફાળ ગતિથી આગળ વધતા રાજ્યની સુરક્ષા અને સામાન્ય નાગરિકને સલામતીનો વિશ્વાસ આપવા પોતાના ખભે દાયિત્વ ઉપાડનારા આ પોલીસ અધિકારીઓને તેમની કાર્યપ્રવૃત્તિમાં ગૂનાહિત માનસિકતાના બદલાયેલા પ્રવાહો અને ટેકનોલોજીના ગુનાઓમાં દુરુપયોગ સામે પોતાની તાલીમ, જ્ઞાન, કૌશલ્યની કસોટીમાંથી



પાર ઉતરવાનો પડકાર ઝીલવા પણ તેમણે પ્રેરક અનુરોધ કર્યો હતો.

શ્રી નરેન્દ્ર મોદીએ પોલીસ સેવાઓમાં સુરક્ષાની જવાબદારી માટે દિવસ-રાત જાનનું જોખમ, તનાવ અને વિપરીત સ્થિતિઓનો સામનો કરવા સહિતના અનેક પડકારો ઝીલવામાં પોલીસ અધિકારીઓની દ્રષ્ટિ સમક્ષ સામાન્ય માનવીની સુરક્ષાના શપથ કેન્દ્રસ્થાને રહે તેની પ્રેરક સમજ આપી હતી. યોગનું પ્રશિક્ષણ તનાવગ્રસ્ત સ્થિતિમાં પણ સ્વસ્થ માનસિકતાનું ઘોતક બની રહેશે

મુખ્યમંત્રીશ્રીએ પ્રશિક્ષિત પોલીસ સબ ઇન્સ્પેક્ટરોને તેમના ૧૮ મહિનાના ક્ષેત્રીય

સેવાના સમયગાળા દરમિયાન પોતાના કાર્યક્ષેત્રના પોલીસ કોન્સ્ટેબલોને પણ જ્ઞાન-કૌશલ્યના પ્રશિક્ષણ આપવાનો નવતર આયામ શરૂ કરવા સૂચન કર્યું હતું. આ સંદર્ભમાં તેમણે જણાવ્યું કે પ્રત્યેક પ્રશિક્ષિત પોલીસ અધિકારી પોતાના સાથી પોલીસ કોન્સ્ટેબલને પણ ઓછામાં ઓછું ૧૦૦ કલાકનું કૌશલ્ય પ્રશિક્ષણ આપી શકે તેવું અભ્યાસ-તાલીમ મોડ્યુલ તૈયાર કરવા રક્ષાશક્તિ યુનિવર્સિટીના સહયોગમાં પોલીસ અને ગૃહ વિભાગને તેમણે સૂચના આપી છે.

ગુજરાત પોલીસ દળ રાજ્યની સુરક્ષા અને નાગરિક સલામતી માટે સર્વાધિક ક્ષમતા ધરાવે

છે એવા વિશ્વાસનું સંવર્ધન કરવા તેમણે અનુરોધ કર્યો હતો.

આ પ્રસંગે મુખ્યમંત્રીશ્રીએ ગુજરાત પોલીસ અકાદમીમાં પ્રશિક્ષણ લેનારા તાલીમાર્થી પોલીસ અધિકારીઓ માટેના સ્વીર્મીંગ પૂલ અને સ્પોર્ટ્સ કોમ્પ્લેક્સનું ઉદ્ઘાટન કર્યું હતું.

આ દિક્ષાંત સમારોહના પ્રારંભે ગુજરાત પોલીસ અકાદમી-કરાઈના નિયામકશ્રી એ. કે. સિંગે જણાવ્યું હતું કે, રાજ્યના ઇતિહાસમાં આ દિક્ષાંત સમારોહ ઐતિહાસિક છે. એક સાથે પ્રથમ જ વખત ૫૩૦ જેટલા પી.એસ.આઈ. પ્રજાના જાનમાલ સુરક્ષા સેવા અર્થે જોડાઈ રહ્યા છે જેમાં ૬૮ મહિલા જવાનો છે જે ગૌરવની બાબત છે.

મુખ્યમંત્રીશ્રી નરેન્દ્ર મોદીએ તાલીમ દરમિયાન ઉત્કૃષ્ટ દેખાવ કરનારા તાલીમાર્થીઓને પુરસ્કાર અર્પણ કર્યા હતા. જેમાં આઉટ ડોર કક્ષાએ પ્રથમ મહેન્દ્ર સાળુંકે તથા શ્રદ્ધા ડાંગર, ઇનડોર પ્રથમ શક્તિસિંહ ગોહિલ, ફાયરિંગ પ્રથમ પૃથ્વીરાજસિંહ જાડેજા, એથલેટિક્સ માટે હાર્દિક પરમાર અને રીતાબેન રાઠોડ તેમજ પરેડ કમાન્ડર તરીકે મયુર ધ્વજસિંહ સરવૈયાને મુખ્યમંત્રીશ્રીએ પારિતોષિક અર્પણ કર્યા હતા. જ્યારે તાલીમ દરમિયાન ઇનડોર-આઉટડોર તમામ ક્ષેત્રે ઉત્કૃષ્ટ કૌશલ્ય દાખવનારા જવાન અલ્પેશ પટેલને મુખ્યમંત્રીશ્રીએ “સ્વોર્ડ ઓફ ઓનર” સન્માન અર્પણ કર્યું હતું.

આ પ્રસંગે ગૃહ રાજ્ય મંત્રી શ્રી પ્રફુલ્લભાઈ પટેલ, ગૃહ વિભાગના અધિક મુખ્ય સચિવ શ્રી વરેશ સિંહા, અકાદમીના સંયુક્ત નિયામક શ્રી કે. ડી. પાટડિયા સહિતના ઉચ્ચ અધિકારીઓ પાસે આઉટ કરી રહેલાં પોલીસ સબ ઇન્સ્પેક્ટર્સના પરિવારજનો સહિત બહોળી સંખ્યામાં પ્રજાજનો ઉપસ્થિત રહ્યા હતા. ■



સિદ્ધપુરમાં માતૃવંદના મહોત્સવ

સિદ્ધક્ષેત્ર શ્રીસ્થળ સિદ્ધપુર એટલે ભારત વર્ષનું મહિમાવંત માતૃગયા ધામ. લોકમાતા સરસ્વતીના ઓવારે આરૂઢ એવા સિદ્ધપુરનો મહિમા હજારો વર્ષથી ભારત વર્ષને ઊજાળી રહ્યો છે. સિદ્ધપુર ભગવાન કપિલ મૂનિની કર્મભૂમિ છે. સાંખ્યના પ્રવર્તક, કર્દમ ઋષિ અને માતા દેવહુતિના પુત્ર ભગવાન કપિલમુનિએ માતા દેવહુતિને જ્ઞાનબોધ આપ્યો હતો. પુત્રના બોધથી ભાવવિભોર બનેલા માતા દેવહુતિની આંખમાં હર્ષાશ્રુ સરી પડ્યાં. માતા દેવહુતિના પાવનકારી અશ્રુબિંદુમાંથી બિંદુ સરોવર બન્યું. આ બિંદુ સરોવર કાળક્રમે માતૃ તર્પણનું પાવનકારી તર્પણ તીર્થ બન્યું. સિદ્ધપુરમાં યુગોથી માતાની મહત્તા છે. માતાના પુણ્યપવિત્ર સમર્પણ, સ્નેહ, વાત્સલ્ય, ત્યાગને ભારતીય સંસ્કૃતિએ માથે ચડાવ્યો છે. ધરતીના અમૃત સમાન જનની વંદનાની અધિકારી છે. સિદ્ધપુર નગરને તો માતૃવંદનાનો મહાધિકાર મળ્યો છે.

માતૃવંદનાની આ વિરલ વિભાવનાને સમાજ મધ્યે મહેકાવવા માટે છેલ્લા બે વર્ષથી રાજ્ય સરકારે વિશેષ પ્રયાસો હાથ ધર્યાં છે, ભારત સિદ્ધ માતૃવંદના તીર્થ શ્રીસ્થળ સિદ્ધપુર ખાતે આ વર્ષે માતૃવંદના મહોત્સવને ઉત્તરાર્ધ મહોત્સવ અને તાનારીરી મહોત્સવની જેમ પારંપારીક રીતે ઊજવવા આવ્યો હતો.

આગામી સમયમાં સિદ્ધપુરના બિંદુ સરોવર સંકુલને સર્વશ્રેષ્ઠ પ્રવાસન સુવિધા



સાથે અમૃતસરના સુવર્ણ મંદિર જેવી ગરિમા આપવાનો નિર્ધાર સિદ્ધપુરના ધારાસભ્ય અને આરોગ્ય મંત્રી શ્રી જયનારાયણભાઈ વ્યાસે વ્યક્ત કર્યો હતો. દ્વિતીય માતૃવંદના મહોત્સવ પ્રસંગે આરોગ્ય મંત્રીશ્રીએ જણાવ્યું કે સિદ્ધપુર સમગ્ર દેશનું પ્રસિદ્ધ યાત્રાધામ છે ત્યારે બિંદુ સરોવર સહિત સિદ્ધપુરના વિખ્યાત શિવાલયોનો પણ જિણોદ્ધાર કરવાનો મહત્વકાંક્ષી પ્રોજેક્ટ હાથ ધરાયો હતો.

સમાજિક ન્યાય અને અધિકારીતા મંત્રી શ્રી ફકીરભાઈ વાઘેલાએ સિદ્ધક્ષેત્ર સિદ્ધપુરને ભગવાન કપિલમુની-કર્દમ ઋષિ- માતા દેવહુતિ-મહર્ષિ તેજાનંદજી અને પૂજ્ય દેવશંકર બાપાની પવિત્ર કર્મભૂમિ તરીકે ઉલ્લેખતા જણાવ્યું હતું કે, મા એ બ્રહ્માંડનો સૌથી પવિત્ર, સુંદર અને ભવ્ય શબ્દ છે. ભારતીય સંસ્કૃતિએ યુગોથી માતૃશક્તિની ઉપાસના કરી છે. સિદ્ધપુરે માતાના મહિમાને યુગોથી ગાયો છે.

દેવહુતી માતાને આત્મજ્ઞાનનો બોધ આપી મોક્ષપ્રદાન કરનાર કપિલમુનીએ માતાના મહત્વને સાચા અર્થમાં સાકાર કર્યું છે.

સાંસદ શ્રી દિલીપભાઈ પંડયા, ગુજરાત પવિત્ર યાત્રાધામ વિકાસ બોર્ડના અધ્યક્ષ શ્રી મહેન્દ્રભાઈ ત્રિવેદી, સિદ્ધપુરના નગરપતિ શ્રી અજીતભાઈ ઠાકર, જિલ્લા કલેક્ટર જે.જી. હિંગરાજયા, યાત્રાધામ બોર્ડના સચિવ શ્રી અનિલ પટેલ સહિત ગણમાન્ય મહાનુભાવો ઉપસ્થિત રહ્યા હતા.

રમત-ગમત યુવા અને સાંસ્કૃતિક પ્રવૃત્તિઓના સચિવ શ્રી ભાગ્યેશભાઈ જહાના વડપણ અને માર્ગદર્શન હેઠળ યુવક સેવા અને સાંસ્કૃતિક પ્રવૃત્તિઓના કમિશનર શ્રી એમ. એમ. કોટવાલ, શ્રી અંકિત ત્રિવેદી, મા તે મા ઇવેન્ટના ઓર્ગેનાઈઝર શ્રી મકરંદ શુક્લ અને ૧૨૫ જેટલા કલાકારોએ મા તે મા થીમ પર વિશિષ્ટ વૈવિધ્યપૂર્ણ કલાની પ્રસ્તુતિ દ્વારા કાર્યક્રમને ચાર ચાંદ લગાવ્યા હતા.



ગુજરાતની ITમાં ૨૪૭૭ સુપરવાઈઝર્સ ઇન્સ્ટ્રક્ટર્સની નિમણૂક



ઓ ધોગિક અને આર્થિક વિકાસયાત્રાના અભૂતપૂર્વ કીર્તિમાન સ્થાપી રહેલા ગુજરાતમાં કુશળ યુવામાનવ સંશાધન શક્તિને પ્રશિક્ષિત કરવા માટેનો વ્યૂહ રાજ્ય સરકારે અપનાવ્યો છે. એના ભાગરૂપે ગાંધીનગર મહાત્મા મંદિરમાં આઈટીઆઈની સંસ્થાઓમાં એકી સાથે ૨૪૭૭ ઉમેદવારોની પારદર્શી નિમણૂકોની પ્રક્રિયા સંપન્ન થઈ હતી.

ગુજરાતના મુખ્ય મંત્રી શ્રી નરેન્દ્ર મોદીએ રાજ્યની ઔદ્યોગિક તાલીમ સંસ્થાઓમાં એકી સાથે ૨૪૭૭ સુપરવાઈઝર્સ ઇન્સ્ટ્રક્ટરોની નિમણૂકના આદેશો એનાયત કરતા ગુજરાતમાં આઈટીઆઈ તાલીમ સંસ્થાના પ્રશિક્ષણની આગવી પ્રતિષ્ઠા ઉભી કરવાની જાહેરાત કરી હતી. આઈટીઆઈ ડિપ્લોમા કરનારાને ધો. ૧૨ અને ધો. ૧૦ની સમકક્ષ ગણીને ઉચ્ચ અભ્યાસ માટેના દરવાજા ખોલી આપ્યા છે.

આઈટીઆઈ સહિત હુન્નર-કૌશલ્ય માટે ઓટોમોબાઈલ્સ અને શિપીંગ ઇન્ડસ્ટ્રીઝ માટે પણ વિશાળ ફલક ઉભું થશે એમ તેમણે જણાવ્યું હતું. માત્ર ચાર જ મહિનામાં રોજગાર અને તાલીમ વિભાગે ઓનલાઈન ઓ.એમ.આર

ટેસ્ટ સિસ્ટમથી ૧૮૬૬૭ ઉમેદવારોની પરીક્ષા લીધી હતી. જેમાંથી ૨૪૭૭ ઉમેદવારો ગુણવત્તાના ધોરણે પસંદ થયા હતા. જેમને મુખ્યમંત્રીશ્રીના હસ્તે નિમણૂક પત્રો જૂદીજૂદી ૧૬ ITI વ્યાવસાયિક તાલીમ જૂથો માટે એનાયત થયા હતા.

ગુજરાત સરકારે યુવાશક્તિને સ્વાભિમાનથી ગૌરવભેર કારકીર્દિ ઘડતર માટેની કુશળતા-કૌશલ્યની તાલીમનું વિશાળ ફલક ઉભું કર્યું છે અને દશ વર્ષમાં હુન્નર-કૌશલ્ય સંવર્ધનના **SKILL DEVELOPMENT**ના ૧૦૦૦થી વધારે તાલીમ કોર્સ શરૂ કર્યા છે.

ઔદ્યોગિક તાલીમ સંસ્થાના પ્રશિક્ષણને ગૌરવ-મહિમા આપવાનો નિર્ધાર વ્યક્ત કરતા મુખ્યમંત્રીશ્રીએ જણાવ્યું કે “શ્રમ એવ જયતે”ની પ્રતિષ્ઠા આઈટીઆઈમાં પ્રશિક્ષણ લેતા યુવા માનસમાં પ્રસ્થાપિત કરવી છે. આ સંદર્ભમાં આઈટીઆઈના માળખાકીય સુવિધાની સુધારણા, તાલીમ કોર્સ, પ્રશિક્ષણની ટેકનોલોજીના ઉપયોગમાં ગુણાત્મક પરિવર્તન લાવી દીધું એના પરિણામે ગુજરાતના આઈટીઆઈ મોડેલને ભારત સરકારે પણ પ્રેરક ગણાવ્યું છે.

મુખ્યમંત્રીશ્રીએ ઔદ્યોગિક વિકાસની ગતિ સાથે સ્કીલ ડેવલપમેન્ટની સર્વાધિક સુવિધા ઊભી થઈ છે તેનાથી ગુજરાત ઉદ્યોગ ક્ષેત્રે

દેશમાં સૌથી વધુ રોજગારી આપી રહ્યું છે તેનો નિર્દેશ કરી ઉદ્યોગોની કુશળ માનવશક્તિની જરૂરિયાત સમાનનીડ બેઈઝ સ્કીલ ડેવલપમેન્ટનું ફલક વિસ્તાર્યું છે. આથી આ સરકારે રોજગારીની તકો વધારી રાજ્યની સરકારી કચેરીઓમાં અઢી લાખ નવી ભરતી કરી છે અને આ વર્ષે પણ માત્ર ગુણવત્તાના ધોરણે પારદર્શી પ્રક્રિયાથી વધુ ૬૦,૦૦૦ સરકારી જગ્યાઓમાં ભરતી કરાશે.

શ્રમ અને રોજગાર તેમજ નાણા વિભાગના મંત્રી શ્રી વજુભાઈ વાળાએ જણાવ્યું હતું કે, ગ્રામ્ય વિસ્તારની બેરોજગારીને દૂર કરવા રાજ્ય સરકારે ગયા વર્ષે ૧૫૦ કૌશલ્યવર્ધન કેન્દ્રો અને આ વર્ષે બીજા નવા ૧૫૦ કેન્દ્રો મળી કુલ ૩૦૦ કૌશલ્યવર્ધન કેન્દ્રો શરૂ કર્યા છે. આ કેન્દ્રોમાં એક લાખ સોળ હજાર તાલીમાર્થીઓને તાલીમ અપાઈ હતી જે પૈકી ૫૫ હજાર તાલીમાર્થી મહિલાઓ હતી.

આ કાર્યક્રમની શરૂઆતમાં શ્રમ અને રોજગાર વિભાગના અગ્ર સચિવ શ્રી પી. પનીરવેલે ઉપસ્થિત સૌ મહાનુભાવોનું સ્વાગત કરી જણાવ્યું હતું કે, આ વિભાગે ઉદ્યોગોને અનુરૂપ કૌશલ્યવાન માનવબળ મળી રહે તે માટે વિવિધ ઉદ્યોગોના સહયોગથી કૌશલ્ય તાલીમ અભ્યાસક્રમો શરૂ કરવાનું નક્કી કર્યું છે. તેમણે આટલી મોટી સંખ્યામાં સુપરવાઈઝર્સ ઇન્સ્ટ્રક્ટરોને

નિમણૂક પત્ર આપવાના આ કાર્યક્રમને ઐતિહાસિક ગણાવ્યો હતો.

આ પ્રસંગે રાજ્યના કૃષિ મંત્રી શ્રી દિલીપભાઈ સંઘાણી, આરોગ્યમંત્રી શ્રી જયનારાયણ વ્યાસ, શ્રમ અને રોજગાર વિભાગના રાજ્ય મંત્રી શ્રી લીલાધરભાઈ વાઘેલા, રોજગાર અને તાલીમ વિભાગના નિયામક શ્રી સોનલ મિશ્રા સહિતના ઉચ્ચ અધિકારીઓ ઉપસ્થિત રહ્યા હતા. ■



“

પ્રત્યેક વ્યક્તિ
સદ્ભાવી બને
તો આપોઆપ
સદ્ભાવનાથી એક
ઉત્તમ સમાજનું નિર્માણ
સહજરીતે થાય

- શ્રી નરેન્દ્રભાઈ મોદી

”



R.N.I. NO.38351/81, Regd. No. G/GNR/10 WPP No. 0099

Licensed to Post without Prepayment At Post : MBC, AHD/Surat/Vadodara/Rajkot/ on every 3 to 11 and 18 to 26 E.M. Gujarat (Fortnightly) Annual Subscription Rs. 50/- Renewal Registration upto December-2011

માહિતીખાતું, ગુજરાત રાજ્ય, ગાંધીનગર દ્વારા પ્રકાશિત અને સાહિત્ય મુદ્રણાલય પ્રા. લિ. દ્વારા મુદ્રિત

If undelivered pl. return to MBC, AHD/Surat/Vadodara/Rajkot Respectively

નિરોગી બનશે આપણું ગુજરાત, લઈ “શાળા આરોગ્ય સપ્તાહ”નો સાથ.

૧.૫ કરોડથી વધુ બાળકોના સ્વાસ્થ્યની સંભાળ

છો. ૧ થી ૧૨ના પ્રાથમિક અને માધ્યમિક શાળાના બધાજ બાળકોની તપાસ.
લગભગ સિશુથી ૬ વર્ષના આંગણવાડીમાં જતા બધા બાળકોની તપાસ.



સ્વાસ્થ્ય અને પરિવાર કલ્યાણ વિભાગ, ગુજરાત રાજ્ય

શ્રી ભરેન્દ્ર મોદી
મુખ્યમંત્રી,
ગુજરાત રાજ્ય



BOOK POST

To,

R.N.I No. 38351/81,
Regd. No. G/GNR/10
Licence No. 0099
Licensed to Post without
Prepayment
Gujarat (Fortnightly)



- ગુજરાત પાક્ષિક કાર્યાલય :-

માહિતી કમિશનરશ્રીની કચેરી, ગુજરાત રાજ્ય, બ્લોક નં. ૭/૨, ડૉ. જીવરાજ મહેતા ભવન, ગાંધીનગર-૩૮૨૦૧૦